

فمن ير لَ اللَّهِ أَنْ يَهْدِيهِ يَشْرُحْ صَدْرَهُ لِلْإِسْلَام

(اور جس (خوش نصیب) کے لیے ارادہ فرماتا ہے اللہ کہ ہدایت دے  
اسے تو کشادہ کر دیتا ہے اس کا سینہ اسلام کے لیے)

## شرح

مُوْتُوا قَبْلَ أَنْ تَمُوتُوا

(مرجاؤ، اس سے پہلے کہ تمہیں موت آئے)

طریقت کا ایک ماہیہ ناز مقام

تألیف و ترتیب

ال الحاج ظہور الحسن اویسی

قادری صابری مجددی

تغیر طرت فاؤنڈیشن

جامعہ انوار مدینہ محلہ محمد نگر۔ کمالیہ ضلع نوبہ شیک سنگھ

جملہ حقوق بحق ناشر محفوظ ہیں

۸۵۳۷

نام کتاب : شرح موتوا قبل ان تموتوا

تالیف و ترتیب : الحاج محمد ظہور الحسن اویسی

قادری صابری مجددی

پروف ریڈنگ : صاحبزادہ عبد القادر

طبع : الحاج محمد سعید خالد قادری

صفحات : ۱۲۸

طبعہ اول : جولائی 2010ء

تعداد : 500

قیمت : 100/- روپے



# انساب

راہِ سلوک و تصوف اور

راہِ طریقت تلاش کرنے والے خوش نصیب

متلاشیوں کے نام

## رَمْزٌ مُّوْتُوا

زندہ جاوید ہو جاتا ہے وہ مردِ خدا  
مُوتُوا قبل آن تَمُوتُوا کو جو سمجھے زندگی

# فہرست مضمائیں

صفحہ	مضامین
۳	انتساب ☆
۹	حدیثِ دل ☆
۱۳	نعت شریف ☆
۱۵	موت تجدید متع زندگی کا نام ہے (نظم) ☆
۱۶	فمن یرد اللہ ان یہدیہ یشرح صدرہ للاسلام کی شرح ☆
۱۹	طریقت کی منزل کا سب سے اوپر مقام ☆
۲۳	طریقت الاسلام کی تمام منازل کا نچوڑ ☆
۲۷	مرکر جیتے والا کبھی نہیں مرتا ☆
۳۲	طریقت کا ما یہ ناز مقام موتوا قبل ان تمتووا ☆
۵۵	بادشاہو! من بھی بھی مرے؟ ☆
۵۶	فلسفہ حیات ووفات ☆
۶۸	شیخ عبدالقدوس گنگوہیؒ کے ارشادات ☆

صفحہ	مضمون	
۷۱	اقسام موت اور موت قبل از موت	☆
۷۷	موت اور زندگی کا تصور۔ واصف علی واصف	☆
۸۵	مرنے سے پہلے مرنے کا راز	☆
۸۶	مرنے سے پہلے مر جاؤ، آزاد ہو جاؤ گے	☆
۸۷	موتوا قبل ان تمتووا کا مطلب	☆
۸۸	موت کی فضیلت	☆
۸۹	موت کیا ہے؟	☆
۹۰	حقیقت موت	☆
۹۱	موت کی اقسام اور درجات	☆
۹۲	اولیائے کاملین صوفی شعرا کے عارفانہ کلام میں	☆
۹۳	موتوا قبل ان تمتووا کا تذکرہ	☆
۹۵	کلام حضرت بابا فرید الدین مسعود گنج شکر	☆
۹۹	کلام صوفی شاہ حسین	☆
۱۰۵	کلام حضرت سلطان باہو	☆
۱۱۱	کلام بابا بلھے شاہ	☆
۱۱۶	کلام میاں محمد بخش	☆

صفحہ	مقالات	
۱۲۱	فقر کا معنی	☆
۱۲۲	مومن کی موت عین زندگی ہے!	☆
۱۲۳	ولادت معنوی یعنی ولادت ثانیہ	☆
۱۲۵	تحدیث نعمت	☆
۱۲۷	کتابیات	☆



مٹا دے اپنی ہستی کو اگر کچھ مرتبہ چاہے  
کہ دانہ خاک میں مل کر گل و گزار ہوتا ہے



بِسْمِ اللَّهِ الرَّحْمَنِ الرَّحِيمِ

## حدیثِ دل

آج دنیا میں مختلف علوم کی بہتات ہے۔ کسی فن کو سیکھنے کے لیے اس فن کی کتب خرید کر کوئی اس فن کا ماہر نہیں بن سکتا جب تک اس فن کے کسی ادارہ میں باقاعدہ داخلہ نہ لے اور مقررہ وقت تک اس فن کا کورس پاس نہ کرے، وہ اس فن کی ذگری حاصل نہیں کر سکتا صرف کتابیں پڑھنے سے وہ کسی فن کا ماہر بن سکتا ہے نہ ذگری حاصل کر سکتا ہے۔

مثلاً اگر کوئی ڈاکٹر بننے کی خواہش رکھتا ہے تو اسے کسی میڈیکل کالج میں داخلہ لینا پڑے گا۔ کوئی انجینئر بننا چاہتا ہے تو اسے کسی انجینئرنگ کالج میں داخلہ لینا پڑے گا۔ کوئی علم معاشیات کا ماہر بننا چاہتا ہے تو اسے کامرس کالج میں ضرور داخلہ لینا پڑے گا۔ مزید یہ کہ ہر فن کے مختلف شعبے ہیں۔ ہر شعبے کا الگ ایک وسیع علم ہے میڈیکل علم کے بے شمار شعبہ جات ہیں۔ ہر شعبے کا الگ الگ کورس ہوتا ہے۔ اسی طرح انجینئرنگ کے مختلف شعبہ جات ہیں۔ بعضہ علوم اسلامیہ کے مختلف شعبہ جات ہیں۔ اوائل اسلام میں مسلمانوں کے پاس زیادہ تر قرآن حکیم کا ہی علم تھا۔ وہ بھی ہر کی کھالوں، پھردوں اور کھجور کے پتوں پر قرآن کی آیات محفوظ کر لیا کرتے تھے۔ صحابہ کرامؐ کے دور میں ان کے پاس یہی قرآن کریم اور حضور اقدس ﷺ کے اقوال مبارک تھے۔ جبکہ آج قرآن حکیم کی بے شمار تفاسیر مثلاً تفسیر ابن عباسؓ، تفسیر ابن کثیر، تفسیر قرطبی، تفسیر المنار، تفسیر خازن، تفسیر روح المعانی، تفسیر روح البیان، تفسیر مظہری اور تفسیر ضیاء القرآن موجود ہیں۔ حضور اقدس ﷺ کی احادیث کا ایک بے بہا خزانہ موجود ہے جیسے بخاری شریف، مسلم شریف، ابو داؤد شریف، ترمذی شریف، نسائی شریف، ابن ماجہ شریف، مؤٹا امام مالکؓ، مشکوٰۃ شریف،

داری شریف، بیہقی، ابن ابی شیبہ، متدرک حاکم، اور علوم فقه میں ہدایہ، شرح وقاریہ، در مختار، کنز الدقاویق، قدوری، مدیۃ المصلی جیسی بے شمار کتب دستیاب ہیں۔

اس وقت دنیا میں پچاس سے زیادہ علوم اسلامیہ موجود ہیں جن میں بعض کے نام یہ ہیں:

علم تفسیر	علم حدیث	علم فقه
علم عقائد و کلام	علم تاریخ	علم سیر
علم مناقب	علم جفر	علم تفسیر
علم ادب	علم صرف	علم نحو
علم لغت	علم ریاضی	علم نجوم
علم منطق	علم فلسفہ	علم تجوید
اور علم سلوک و تصوف و روحانیت		

حاصل کلام یہ کہ دنیا میں علم کی انہا ہو چکی ہے اور آج کی جدید علم بھی آچکے ہیں جیسے کمپیوٹر شیکنا لو جی وغیرہ، جس نے علمی دنیا میں ایک حریت ناک علمی انقلاب پا کر دیا ہے۔ ہر شخص تمام علوم کا ماہر بن سکتا ہے، نہ دعویٰ کر سکتا ہے جو جس فن میں محنت کرے گا اللہ تبارک و تعالیٰ اسے اس علم کا کمال عطا فرمائے گا یہ کہنا کہ فلاں ہر فن اور علم کا ماہر ہے اس کی کوئی حقیقت نہیں ہے۔ ہر فن مولا..... کسی فن کا مولا نہیں ہوتا۔ جیسا کہ ابتدا میں لکھا کہ محض کتابوں کے پڑھنے سے ہی کوئی کسی فن میں کمال حاصل نہیں کر سکتا جب تک مقررہ وقت تک کسی متعلقہ ادارہ میں داخلہ نہ لے۔ علم کا سفر گھر بیٹھے طے نہیں ہو سکتا ہے۔ علم سلوک و تصوف اور روحانیت بھی علوم اسلامیہ کا ایک اہم شعبہ ہے۔ اس کے حصول کے

لیے بھی تمام تقاضے پورا کرنے سے ہی کوئی اس علم روحانیت سے مکمل طور پر فضیل ہو سکتا ہے۔ رقم المعرف قطعی طور پر یہ دعویٰ نہیں کرتا کہ ناجیز علم روحانیت کا ماہر ہے لیکن اس چالیس سالہ سفر روحانیت میں جو کچھ یہ بندہ اپنے تجربات و مشاہدات روحانی سے گزرا وہ صرف اہل فکر و نظر، مشتاقان روحانیت کے دلدادہ احباب کی خدمت میں نیاز مندانہ طور پر تحریر کرتا ہوں۔ اس امید پر کہ شاید میرے تجربات و مشاہدات سے کسی کو روحانی طور پر طہانیت قلبی نصیب ہو جائے۔

اس سے قبل اپنی زندگی میں پیش آنے والے ایک خاص ”غلبة حال“ کے حوالے سے دو کتب صوت سرمهی اور جسم مثالی کے کمالات، تحریر کر چکا ہوں بندہ ناجیز اپنے روحانی مشاہدات و تجربات کی بنا پر عرض کرتا ہے کہ علم تصوف و روحانیت محض تصوف کی کتب مثلاً کتاب اللمع، کتاب التعرف، قوت القلوب، طبقات الصوفیاء، حلیۃ الاولیاء، فتوحات مکیہ، فتحات الانس، رسالہ قشیریہ، عوارف المعارف، فتوح الغیب، احیاء العلوم، مکتوباب امام ربانی حضرت مجدد الف ثانی، مدارج السالکین۔ کشف الحجب اور جملہ تذکرہ ہائے اولیائے کرام کے مطالعہ سے ہی حاصل نہیں ہوتا بلکہ اس کا حصول ”صحبت شیخ کامل“ سے ممکن ہے اور شیخ کامل کے بٹائے ہوئے وظائف اور ذکر و فکر میں خلوص قلب کے ساتھ محو ہونا ہی کامیابی ہے۔ علوم تصوف و روحانیت بغیر صحبت شیخ کامل کا بارلا حاصل ہے۔ کتب کے مطالعہ سے روحانیت کے علوم کے بارے میں آگئی تو ہو سکتی ہے لیکن مشاہدہ کی منزل صرف اور صرف شیخ کامل کی نگاہ کی مر ہون منت ہے۔

جہاں تک اس ناجیز نے اپنے شیخ کامل حضرت ابو انبیس محمد برکت علی لدھیانوی قدس سرہ العزیز کی صحبت سے روحانی فیض پایا ہے، اس روحانی فیض کے حاصل ہونے کے بعد یہ لکھنے پر مجبور ہے کہ طریقت و روحانیت کا اصل مدعا و مقصد ”مرتبہ یقین“ کی

تحصیل ہے۔

اس یقین کی حقیقت کیا ہے، اس کو بھی سمجھ لینا چاہئے حضرت شیخ شہاب الدین سہروردی رحمۃ اللہ علیہ عوارف المعارف میں لکھتے ہیں:

”بشری حجابت اٹھ جانے کے بعد دل میں جو نورِ حقیقت ظاہر ہوتا ہے، اس کا نام یقین ہے۔ جس سے ذوق و شوق پیدا ہوتا ہے اس سے وہ یقین مراد نہیں ہے جو محض دلائل سے حاصل ہوتا ہے“ راقم الحروف کے نزدیک مرتبہ یقین سے یہ بھی مراد ہے کہ راہ سلوک و تصوف کا راہی صحبت شیخ کامل سے جیتے جی اپنی موت کی حقیقت سے آگاہ ہو جاتا ہے جیتے جی موت کی وادی میں داخل ہو کر ”مشاهدہ موت“ حاصل کرتا ہے جسے تصوف و روحانیت کی اصطلاح میں ”موتوا قبل ان تموتوا“ کی منزل کہتے ہیں اور بشری حجابت کا انہنا سے مراد یہ ہے کہ انسان اس مادی کائنات سے نکل کر روحانی کائنات کا مشاہدہ کرتا ہے۔ عالم غیب کی چیزوں کو دل کی آنکھ سے دیکھنا ہے اور یہ مشاہدہ سراسر عطاۓ الہی و فضل عظیم ہے۔ اور یہی مرتبہ یقین ہی بندہ اور معبود کے رشتہ میں انتہائی اہمیت کا حامل ہے۔ یہی مرتبہ یقین تصوف و روحانیت کی جان ہے، جس طرح جسم، روح کے بغیر اور آنکھیں بغیر نور کے بے لطف ہیں اس طرح مرتبہ یقین کے بغیر اعمال حیات بے کیف و بے سر در ہیں۔

یہی وہ یقین کی منزل ہے جس کے پارے میں حضور نبی اکرم ﷺ کا ارشاد پاک ہے کہ:

”جب نور دل میں آتا ہے تو اس میں کشادگی پیدا ہوتی ہے۔“

صحابہ کرام ﷺ نے عرض کیا کہ:

یا رسول اللہ ﷺ اس کی نشانی کیا ہے؟

ارشاد ہوا کہ

”آخرت کی رغبت، دنیا سے نفرت، موت سے پہلے اس کی تیاری“ موت آنے سے پہلے اس کی تیاری، کوہی صوفیائے کرام نے ”موتوا قبل ان تموتوا“ سے تعبیر کیا ہے اور اس پر استقامت اختیار کرنے سے ہی ”مرتبہ احسان“ نصیب ہوتا ہے اور پھر نسبت مع اللہ حاصل ہو جاتی ہے۔ پھر وہ خوش نصیب اپنے حسب حال و مقام کسی روحانی مرتبہ ولایت پر فائز کر دیا جاتا ہے۔

میری دلی دعا ہے کہ اللہ تبارک و تعالیٰ میری اس کاوش کو اہل ذوق و شوق احباب کے لئے روحانی علوم کی جانب متوجہ ہونے کا ذریعہ بنائے اور اس سے استفادہ کرنے کی توفیق عطا فرمائے۔ آمين

خاکپائے اولیائے کرام

محمد ظہور الحسن اویسی

قادری صابری مجددی

(0334-6423073)

## نعت شریف

**محمد ﷺ کے غلاموں کا کفن میلا نہیں ہوتا**

زمن میلی نہیں ہوتی، زمان میلا نہیں ہوتا

محمد ﷺ کے غلاموں کا کفن میلا نہیں ہوتا

محبت کملی والے سے وہ جذبہ ہے سنو لوگوں

یہ جس من میں سا جائے وہ من میلا نہیں ہوتا

نی ﷺ کے پاک لئر پر جو پلتے ہیں کبھی ان کی

زبان میلی نہیں ہوتی خن میلا نہیں ہوتا

جو نام مصطفیٰ ﷺ چوئے نہیں دکھتی کبھی آنکھیں

جہن لے پیار جو ان کا بدن میلا نہیں ہوتا

میں نازار تو نہیں فن پر مگر ناصر یہ دعویٰ ہے

شائے مصطفیٰ ﷺ کرنے سے فن میلا نہیں ہوتا

زمن میلی نہیں ہوتی زمان میلا نہیں ہوتا

محمد ﷺ کے غلاموں کا کفن میلا نہیں ہوتا

(پیر سید ناصر حسین شاہ)

## موت تجدید متاع زندگی کا نام ہے

حتم گل کی آنکھ زیرِ خواب بھی بے خواب ہے  
کس قدر نشو و نما کے واسطے بے تاب ہے

سردی گری سے بھی افرادہ ہو سکتا نہیں  
خاک میں ڈب کر بھی اپنا سوز کھو سکتا نہیں

پھول بن کے اپنی تربت سے نکل آتا ہے یہ  
موت سے گویا بقاء زندگی پاتا ہے یہ

ہے لحد اس قوتِ آشفة کی شیرازہ بند  
ذلتی ہے گردن گردوں میں یہ اپنی کمند

موت تجدیدِ متاع زندگی کا نام ہے  
خواب کے پردے میں بیداری کا اک پیغام ہے

موت کو سمجھئے ہیں غافل اختامِ زندگی  
ہے یہ شام زندگی صحیح دوامِ زندگی

بِسْمِ اللّٰهِ الرَّحْمٰنِ الرَّحِيْمِ

فَمَنْ يُرِدُ اللّٰهُ أَنْ يَهُدِّيَ يَشْرَحْ صَدْرَهُ لِلإِسْلَامِ.

(الانعام، ۶: ۱۲۵)

”(اور جس (خوش نصیب) کے لیے ارادہ فرماتا ہے اللہ کہ ہدایت دے اسے تو کشادہ کر دیتا ہے اس کا سینہ اسلام کے لیے۔“)

**تشریح:** جب اللہ تعالیٰ چاہتا ہے کہ کسی کو ہدایت عطا فرمائے تو اس کے سینہ کو قبول حق کے لیے کشادہ کر دیتا ہے اور وہ اپنے دل میں حق کی طرف رغبت اور آمادگی محسوس کرتا ہے حضور کریم ﷺ سے کسی نے دریافت کیا۔ کیف الشرح یا رسول اللہ! شرح صدر کی کیفیت ہا ہے؟ تو حضور ﷺ نے فرمایا:

الإِنَابَةُ إِلَى دَارِ الْخُلُودِ وَالتَّجَا فِي عَنْ دَارِ الْغُرُورِ وَالْأَسْتَعْدَادُ  
لِلْمَوْتِ قَبْلَ لِقَاءِ الْمَوْتِ

(روح المعانی، تفسیر ضیاء القرآن، جلد اول ص ۵۹۹)

”انسان آخرت کی طرف مائل ہو جاتا ہے۔ اس دنیا سے اس کا دل تنفس ہو جاتا ہے اور موت کے آئے سے پہلے وہ موت کے لیے مکمل تیاری کر لیتا ہے۔“

(۲) علامہ غلام رسول سعیدی صاحب تبیان القرآن جلد ۳، صفحہ ۶۳۸-۶۳۹ میں فرماتے ہیں:

امام ابن حجر عسکری ۱۳۰ھ ابو جعفر سے روایت کرتے ہیں کہ جب یہ آیت نازل ہوئی فتنہ یہاں پر آئی تو صحابہ نے پوچھا اس کا شرح صدر کیسے ہو گا؟

آپ ﷺ نے فرمایا جب اس کے دل میں نور نازل ہوگا تو اس کا سینہ کھل جائے گا۔ صحابہ نے پوچھا کہ اس کو پہچاننے کی کوئی علامت ہے؟

آپ ﷺ نے فرمایا ہاں!

اس کا دل آخرت کی طرف راغب ہوگا اور دنیا سے وہ پہلو بچائے گا اور موت کے آنے سے پہلے وہ موت کے لیے تیار رہے گا۔

(۱) جامع البیان جز ۸۔ ص ۳۶ مطبوعہ دار الفکر، بیروت

(۲) علامہ عماد الدین ابن کثیر فرماتے ہیں:

نبی اکرم ﷺ سے سوال کیا گیا اس آیت کے بارے میں، چنانچہ لوگوں نے پوچھا کہ یا رسول اللہ ﷺ! شرح صدر کیا ہوتا ہے تو فرمایا..... ایک نور ہوتا ہے جو دل میں ڈال دیا جاتا ہے جس سے دل کھل جاتا ہے اور وسیع ہو جاتا ہے یعنی انسان میں تنگ دلی باقی نہیں رہتی۔ لوگوں نے کہا کہ ہم اس چیز کیسے پہچانیں کہ اس کو شرح حاصل ہے؟ تو آپ ﷺ نے فرمایا اس کا پتہ اس بات سے چلے گا کہ کون دار الآخرت کی طرف زیادہ جھکا ہوا ہے اور دنیا کے تحفعتات (مشاغل) سے کس قدر دور رہتا ہے اور موت آنے سے پہلے ہی موت کے لیے اپنے آپ کو کس قدر تیار کر رکھا ہے۔

(۳) تفسیر ابن کثیر، جلد دوم ص: ۱۱۳

(۴) حضرت علامہ قاضی محمد ثناء اللہ عثمانی مجددی پانی پیش اس آیت مبارکۃ کی

روح پر در تشریح فرماتے ہیں:

جب یہ آیت مبارکہ نازل ہوئی تو رسول اللہ ﷺ سے شرح صدر کے بارے میں پوچھا گیا۔ فرمایا ایک نور ہے جو اللہ تعالیٰ مولیٰ کے دل میں ڈال دیتا ہے جس کی وجہ سے اس کا سینہ کھل جاتا ہے۔ میں کہتا ہوں وہ حق کی معرفت کے لیے وسیع ہو جاتا ہے اور

## شرح موت و اقبال ان تموقوا

وہ آدمی مومن بن جاتا ہے۔ لوگوں نے عرض کی یا رسول اللہ ﷺ ! اس کی نشانی بھی ہے۔ فرمایا ہاں، انسان کا رجحان آخرت کی طرف ہو جاتا ہے اور وہ دنیا سے پہلو تھی کرتا ہے اور وہ موت سے پہلے ہی موت کی تیاری شروع کر دیتا ہے۔ (تفسیر بیضاوی ص ۱۹۰) حاکم اور تیہقی نے اسے شعب الائیمان میں حضرت ابن مسعودؓ سے نقل کیا ہے۔

فريابيؓ ابن جريرؓ اور عبد بن حميدؓ نے ابو جعفر کی مرسل حدیث سے نقل کیا ہے۔ صوفیاء نے کہا کہ شرح صدر صرف نفس کے فناء سے حاصل ہوتا ہے کہ نہ نفس رہے نہ اس کا کوئی اثر رہے۔ یہ اسی وقت حاصل ہوتا ہے جب صفات الہی کی تجلیات ولایت کبریٰ یعنی ولایت نبوت میں حاصل ہوں اسی وقت حقیقی ایمان حاصل ہوتا ہے۔

( ) تفسیر مظہری، جلد سوم، ص ۳۲۰

## طریقت الاسلام کی منزل کا سب سے اونچا مقام

میرے پیر و مرشد تاجدار دارالاحسان حضرت ابو انبیس محمد برکت علی لودھیانوی قدس سرہ العزیز نے موتوا قبل ان تموتوا کی اپنے مقالات حکمت میں بے مثال شرح فرمائی ہے۔ ان مقالات حکمت کو صاحبزادی انبیس اختر صاحبہ نے ترتیب و ترجمیں کیا ہے:

### طریقت الاسلام کے چار معروف مقامات

التوبۃ والاستغفار ☆

الصمت تام ☆

الذکر الدوام ☆

موتوا قبل ان تموتوا ☆

پھی اور پکی توبہ کر

توبہ کی برکت سے الصمت التام

الصمت التام ..... مفتاح الذکر الدوام اور

الذکر الدوام ..... موتوا قبل ان تموتوا کی طرف پہلا قدم ہے۔

ماشاء اللہ!

انسان کی حیات الدنیا اور طریقت الاسلام کی منزل کا سب سے اونچا، سب سے اخیر اور سب سے مشکل مقام موتوا قبل ان تموتوا ہے۔

بندہ مرکر ہی زندگی کا پیغام نا سکتا ہے اور موتوا قبل ان تموتوا اس پیغام کا شاہد

ہوتا ہے۔

حضرت ابن مسعودؓ کہتے ہیں حضور اقدس ﷺ نے یہ آیت پڑھی:

فَمَنْ يُرِدِ اللَّهُ أَنْ يَهْدِيَ يَشْرَحْ صَدْرَهُ لِلْإِسْلَامِ

(الانعام، ۶: ۱۲۵)

(یعنی اللہ تعالیٰ جس شخص کی ہدایت کا ارادہ کرتا ہے اس کا سینہ اسلام کے لیے کشادہ کر دیتا ہے)

پھر فرمایا جب نور سینہ کے اندر داخل ہوتا ہے تو سینہ فراخ اور کشادہ ہو جاتا ہے۔

پوچھا گیا یا رسول اللہ ﷺ کیا اس حالت کی کوئی علامت ہے جس سے اس کی شناخت کی جاسکے؟

آپ ﷺ نے فرمایا ہاں اور وہ ہے..... غرور کے گھر (یعنی دنیا) سے دور ہونا، آخرت کی طرف رجوع کرنا اور مرنے سے پہلے مرنے کے لیے تیار ہو جانا۔ (بیہقی)

طریقت کا مایہ ناز مقام: مُؤْتُوا قَبْلَ أَنْ قَمُّوْتُوا  
مُؤْتُوا قَبْلَ أَنْ تَمُّوْتُوا..... بندے کی اصل بندگی، ماشاء اللہ! من کی گمری میں اللہ کا راج اور تن من کے تابع۔

مرنے سے پہلے مرنے کا حساب کتاب منکر و نکیر لیتے ہیں جو شدید تر ہوتا ہے۔ حضور اقدس ﷺ کی رحمت کی آغوش میں ہوتا ہے۔ ہڈی پسلی کو توڑ مڑوڑ کر چکنا چور کر دیتا ہے۔

مردے کا حساب کتاب قبر میں ہوتا ہے۔

مُؤْتُوا قَبْلَ أَنْ تَمُوتُوا کا حساب کتاب کسی خاموش مقام پر حظیرہ القدس میں ارم کی وادی میں ہوتا ہے اور حضور اقدس ﷺ کی کمال رحمت میں ہوتا ہے۔ مان توڑ دیتا ہے۔ منی میں منی کر دیتا ہے۔ پھر جی کر جینے کی امیدیں توڑ دیتا ہے۔ ہستی کو نابود کر کے مردہ مردوں کی صفوں میں شمار ہو کر اپنے حال میں مصروف ہو جاتا ہے۔

زندگی کی فنا کا عارف دنیا سے بیزار ہو کر ہی مُؤْتُوا قَبْلَ أَنْ تَمُوتُوا کے مقام پر فائز ہو سکتا ہے، کسی اور طرح نہیں اور اس مقام پر ذکر کے سوا کوئی مقام قائم نہیں رہتا۔

کمالات..... وراء الوراء

مُؤْتُوا قَبْلَ أَنْ تَمُوتُوا ..... بے مثل

موت..... کمالات کی موت الا مُؤْتُوا قَبْلَ أَنْ تَمُوتُوا

بعض کام ایسے ہوتے ہیں کہ موت سے ہمکنار ہو کر ہی کیے جاسکتے ہیں، زندگی میں نہیں اور مُؤْتُوا قَبْلَ أَنْ تَمُوتُوا کی زندگی ماشاء اللہ، بارک اللہ، ابدی ہوتی ہے۔

طریقت الاسلام کی تمام منازل کا نچوڑ مُؤْتُوا قَبْلَ أَنْ تَمُوتُوا۔ اور اس مقام پر کھڑا اور ثابت قدم رہنا ہر مشکل سے مشکل منزل اور ہر افضل سے افضل کام ہے۔

مُؤْتُوا قَبْلَ أَنْ تَمُوتُوا کی منزل میں موت کی طرح قبر کا حساب ہوتا ہے۔

مُؤْتُوا قَبْلَ أَنْ تَمُوتُوا کے مقام پر پہنچ کر کسی قسم کی تقریبات کا کوئی وجود باقی نہیں رہتا۔

مُؤْتُوا قَبْلَ أَنْ تَمُوتُوا ہی کی دھن میں محبو کر مغم ہو جاتی ہیں۔ نہ تفسیرات کی حاجت رہتی ہے نہ تشریحات کی۔ ہر عالم میں ہو کا عالم جاری رہتا ہے۔

اور یہ تقریب ہر تقریب سے مستغنى عن التقریب۔ ماشاء اللہ!

غور فرمائیں کہ مرنے کے بعد ہی کسی کے ثواب و عذاب کا اجرا ہوا کرتا ہے،

زندگی میں نہیں۔ زندگی میں یہ اعزاز صرف موتوا قبل ان تموتوا کے حامل کو حاصل ہوتا ہے۔

اس مقام پر اللہ کے سوا کچھ نظر نہیں آتا اور کوئی موجود نہیں ہوتا۔ یہ مقام صرف اور صرف میرے آقا روحی فداہ ﷺ کی عاطفت و قیادت میں طے ہوتا ہے۔

توبۃ النصوح اور مُوتُوا قَبْلَ أَنْ تَمُوتُوا کے بعد دنیا میں جینے کی کوئی حرمت باقی نہیں رہتی۔

جو جیسے جی مر گیا، دنیا و آخرت میں تر گیا

مر کر جینے والے نے صرف یہ خبر سنائی

زندگی کا جو وقت غفلت میں گزرا، ناپسند گزرا

”ہر قسم کی موت سے بمرا ہو کر بقا باللہ کا شہود ہوتا ہے۔ اپنا جنازہ پڑھ کر ہی بقا

کا ظہور ہوتا ہے۔ پڑھ کر دیکھ۔ یہاں مرتا نہیں مٹتا ہے اور مٹنا..... بقا کے

اسرار۔ ہر آسمانی کتاب تورات، زبور، انجیل اور قرآن کریم عظیم و حکیم نے

آدمیت و انسانیت و بشریت کی بلندی و سرفرازی کا موجب توبہ و استغفار ہی کو

قرار دیا اور توبہ و استغفار ہی کی بدولت جملہ انوارات و برکاتِ الٰہیہ کا ظہور

ہوا۔“

(ذکر و اطاعت و شان رسول روحي فداہ ﷺ ص ۱۱۵-۳۱۱)

## طریقت الاسلام کی تمام منازل کا نچوڑ

جناب محترم میاں محمد صدیق صادق صاحب نے اپنے پیر و مرشد شاحدار دارالاحسان حضرت ابو انبیس محمد برکت علی قدس سرہ کی تعلیمات، مشن اور مقالات حکمت کو ایک مشنزی رنگ میں پیش کرنے کا اعزاز حاصل کیا ہے۔ جناب میاں محمد صدیق صادق صاحب اب تک کئی کتب لکھے چکے ہیں اور یہ سلسلہ جاری ہے۔ مُؤْتُوا قَبْلَ أَنْ تَمُؤْتُوا کے موضوع کو بھی انہوں نے انوکھے انداز میں ترتیب دیا ہے: ایک مقام پر لکھا:

حال..... حق کی طرف سے بندے کے دل پر وارد ہوتا ہے کوئی بندہ اپنے ارادہ و اختیار سے نہ اسے وارد کر سکتا ہے نہ دور۔ یہ کیفیت وہی ہوتی ہے، کبی نہیں۔ خضر راہ ایسے بندوں کے انتظار میں صدیوں کھڑے رہتے ہیں، علاق دنیا سے منہ موزکر، حق سے رشتہ جوڑنے والے اپنے مطلوب و محبوب کی محبت میں اس قدر وارفتہ ہو جاتے ہیں کہ دنیائے دوں کا کوئی منظر نہیں اپنی طرف متوجہ نہیں کر سکتا۔ جسم الوجود کی خواہشات کا گلا گھونٹنا اور جیتے جی اپنے جنازے کی نماز پڑھ کر اپنی منزل کی ابتداء کرنا ہر کس دنکس کے بس کی بات نہیں۔

مُؤْتُوا قَبْلَ أَنْ تَمُؤْتُوا کی منزل سے گزرنے والے فقیروں ہی کو اللہ نے یہ شرف بخشنا ہوتا ہے کہ وہ نہ غم میں ملوں ہوتے ہیں نہ راحت پر مسرور۔ نہ تحسین پر خوش نہ تحریر پر بیزار یہی اور صرف یہی لوگ

الإنسان سِرَى وَ آنَا سِرَةٌ

کے راز سے آگاہ ہوتے ہیں۔ کوئی دوسرا ان کی ہمسری کا دعویٰ نہیں کر سکتا۔

جذب و سلوک کی داستان کے یہ کردار ہر دور میں اپنا کردار ادا کرتے رہے ہیں..... تاریخ عالم خود کو دھرائے یا نہ دھرائے۔ تاریخ طریقت ..... خود کو ضرور دھرا یا کرتی ہے..... حال ماضی کا شاہد ہے۔ وہ جو چیز ماضی میں تھی حال میں بھی ہے..... حال کو ماضی پر فوقيت حاصل ہے۔ دنیا میں ہر روز انسان جنم لیتے اور مر جاتے ہیں مگر صاحب حال کبھی کبھی اور کہیں کہیں پیدا ہوتا ہے۔ نہ اس کی زندگی عام لوگوں جیسی ہوتی ہے نہ موت، وہ مر نہیں بھی نہیں مرتا بلکہ اس کا تذکرہ رہتی دنیا تک جاری و ساری رہتا ہے۔

(سلطان جہاں، ص ۲۲)

## مُوْتُوْا قَبْلَ آنْ تَمُوْتُوْا کی منزل

”جملہ خواہشات کو ایک ایک کر کے، کھل میں پیس کر، کپڑ چھان کر کے دریا میں بہا دینا، نشان تک باقی نہ رہنے دینا، اصطلاح میں اسے مُوْتُوْا قَبْلَ آنْ تَمُوْتُوْا کہتے ہیں۔ مرنے سے پہلے مرتا اور کے کہتے ہیں؟..... نیستی ہستی کی تمہید، نیستی ہستی کی نوید، نیستی ہستی کا پیش خیمه، نیستی نہیں ہستی بھی نہیں..... نیستی غبار، ہستی گزار، نیستی ابتداء، ہستی انتہاء، نیستی فا ہستی بقا، نیستی عدم، ہستی وجود، نیستی لغتی ہستی اثبات، نیستی ممات، ہستی حیات..... اور نیستی مٹی، خاک، راکھ، غبار، کوڑا، روزی میں پھینک دیا..... اور ہستی..... اس سے پودا، کونپل، شکوفہ، غنچہ، پھول، پھل..... گویا ہستی کی بستی بسی..... نیستی ہی سے ہستی کا وجود زندہ، اسی سے قائم اور یہی موتوا قبل ان تموتوا کی تخریج..... مُوْتُوْا قَبْلَ آنْ تَمُوْتُوْا ہی نے زندگی کے شعور نو سے متعارف کرایا۔ جو مرتا نہیں زندگی کی سکھش میں بتلا رہتا ہے۔ مر اور جیتے جی مر۔ تیرے مرنے کے بعد ہی زندگی تیرا استقبال کرے گی۔ جو کبھی نہیں دیکھا دیکھے گا جو کبھی نہیں سنائے گا۔ جو کبھی نہیں جانا جانے گا اور جو مخفی راز پر دوں میں محبوب و مستور تھے، منکشف ہونگے..... مردے کا حساب کتاب قبر میں ہوتا ہے، منکر نکیر لیتے ہیں۔

مُؤْتُوا قَبْلَ أَنْ تَمُوتُوا کی منزل کے مسافر کا حساب کتاب کسی خاموش مقام پر حظیرہ القدس میں ارم کی وادی میں ہوتا ہے اور حضور اقدس ﷺ کی کمال رحمت میں ہوتا ہے۔ مان توڑ دیتا ہے۔ ہڈی پسلی کو توڑ مردود کر چکنا چور کر دیتا ہے، مشی میں مشی کر دیتا ہے۔ پھر جی کر جینے کی امیدیں توڑ دیتا ہے اور ہستی کو نابود کر کے مردہ، مردوں کی صفوں میں شمار ہو کر اپنے اپنے حال میں مصروف ہو جاتا ہے..... آپ کو اس قدر خوش بھی نہیں دیکھا۔ کہاں سے آ رہے ہو؟ کہا کہ آج میں بہت خوش ہوں۔ آج میں جنازہ پڑھ کر آ رہا ہوں۔ پوچھا۔ کن کا؟ کہا۔ اپنا!

یہ سن کر سب تحریر ہوئے کہ اپنا جنازہ بھی کوئی پڑھ سکتا ہے؟ اور اس حال میں کہ وہ زندہ ہو۔ اس پر وہ بہت ہنسا اور کہنے لگا کہ اس دارفنا میں جب تک کوئی اپنا جنازہ آپ نہیں پڑھتا، نجات نہیں پاتا..... اپنا جنازہ پڑھ کر ہی بقا کا ظہور ہوتا ہے، پڑھ کر دیکھا! یہاں مرتا نہیں، مٹتا ہے اور مٹتا..... بقا کے اسرار!..... اہل فقر اپنے جنازے کی نماز سے فارغ ہو کر ہی اپنی منزل کی ابتدا کیا کرتے ہیں جو کبھی غلط نہیں ہوتی۔ یہ روحانیت کے عالم کا رفتہ پذیر اور بالآخر مقام ہے۔ جنازہ کی نماز پڑھ چکنے کے بعد اور قبر میں داخل ہونے سے پہلے کا واقعہ..... اولوالالباب..... جنازہ اور قبر میں کیا وقفہ ہوتا ہے قریب تر ہوتا ہے بھاویں سو سالہ ہو..... مردہ اور صرف مردہ دنیا کی بیوفائی و کج ادائی سے واقف ہوتا ہے، کبھی دنیا کے جہانہ میں نہیں آ سکتا۔ زندے صرف جانتے ہیں مانتے نہیں..... مرنے کے بعد مرا تو کیا مرا؟ وقت آنے پر تو ہر کسی نے مرہی جانا ہے، کسی کا جیتے جی مرنے سے پہلے مرتا..... ہر کس دنکس کا کام نہیں۔ اہم ترین عزم الامور ہے ماشاء اللہ!..... جیتے جی مرتا سلوک کا بلند ترین مقام ہے۔ جیتے جی مرنے والوں کو اللہ اپنی ربوبیت و مجددیت کے صدقے حیات و ممات سے پاک فرمادیتے ہیں۔ مر کر جینے والا کبھی نہیں مرتا کسی نہ کسی

صورت میں ہمیشہ زندہ رہتا ہے۔

زندہ مردوں کی قبور بھی کثیر البرکات کا خزینہ ہوتی ہیں اور ہر فنا سے نآشنا۔ ہوا کی طرح جہاں چاہیں اڑ جاتے ہیں جیسے ارواح! طریقت کا مایہ ناز مقام۔ مُوْتُوا قَبْلَ أَنْ تَمُوْتُوا۔ بعض کام ایسے ہوتے ہیں کہ موت سے ہمکنار ہو کر ہی کئے جاسکتے ہیں۔ زندگی میں نہیں اور مُوْتُوا قَبْلَ أَنْ تَمُوْتُوا کی زندگی۔ ماشاء اللہ! بارک اللہ! ابدی ہوتی ہے طریقت کی تمام منازل کا نچوڑ مُوْتُوا قَبْلَ أَنْ تَمُوْتُوا۔ اور اس مقام پر کھڑا اور ثابت قدم رہنا ہر مشکل سے مشکل منزل اور ہر افضل سے افضل کام ہے اور طریقت الاسلام کے چار معروف مقامات!

### ١. التوبۃ والاستغفار

### ٢ الصمت التام

### ٣. الذکر الدوام

### ٤. موتوا قبل ان تموتوا

پھی اور پھی توبہ کی برکت سے الصمت التام.....الصمت التام.....فتاح الذکر الدوام اور الذکر الدوام۔ مُوْتُوا قَبْلَ أَنْ تَمُوْتُوا کی منزل کی طرف پہلا قدم ہے۔ گویا انسان کی حیات الدنیا اور طریقت الاسلام کی منزل کا سب سے اوپھا، سب سے اخیر اور سب سے مشکلن مقام مُوْتُوا قَبْلَ أَنْ تَمُوْتُوا ہے۔ اور تیری توفیق و عنایت کے بغیر تیرا کون بندہ۔ اے بادشاہ! اس مقام پر کھڑا ہونے کی جرات کر سکتا ہے! بڑے بڑے دانشور اس عمل کی تاب نہ لاتے ہوئے کھٹنے لیک گئے لیکن ہار کر بھی نہ ہارے، مر کر بھی ان کے عزم جوں کے توں جاری! کوئی فنا نہیں فنا نہ کرسکی۔ اور ان ہی

کے دم سے عاشقان طریقت کی قبور زندہ جاوید اور اس دنیائے دوں میں حرکت و برکت ہے۔ مُوتُوا قَبْلَ أَنْ تَمُوتُوا کی وادی سے گزرنے کے بعد دوبارہ زندہ ہوتا فقر الی اللہ کی میراث۔ الہی عنایت کا ورود اور ابد الآباد تک قائم و دائم۔ موت کا استقبال فقر کی معراج اور جو مر نے سے پہلے مرا، موت نے اس کا استقبال کیا۔ موت مردوں کیلئے نہیں، مردوں کیلئے ہوتی ہے۔ موت مردوں کیلئے مقام بقاء اور مردوں کیلئے مقام فنا ہے۔ موت کا جب بھی مردوں سے سامنا ہوا مرد موت کی آنکھوں میں آنکھیں ڈال کر مسکرائے، موت تھر تھرا اٹھی! پکارنے لگی..... یا اللہ! یہ وہی لوگ ہیں جن کو کسی قسم کا غم نہیں، نہ ان کو جنت کی خوشی نہ دوزخ کا ڈر..... یہ تو تیری آرزوئے دید کی بیخودی کے نشے میں مست والست ہیں۔“

(ازل کا مسافر ص ۲۷۶ تا ۲۷۹)

## مر کر جینے والا کبھی نہیں مرتا

### مُوتُوا قَبْلَ أَنْ تَمُوتُوا

”آج میں بہت خوش ہوں، آج میں جنازہ پڑھ کر آرہا ہوں! پوچھا کن کا! اپنا! یہ سن کر سب متغیر ہوئے کہ اپنا جنازہ بھی کبھی کوئی پڑھ سکتا ہے؟ اور اس حال میں کہ وہ زندہ ہو!..... اس پر وہ بہت ہنسا اور کہنے لگا..... اس دارفنا میں جب تک کوئی اپنا جنازہ آپ نہیں پڑھتا، نجات نہیں پاتا..... اپنا جنازہ پڑھ کر ہی بقا کا ظہور ہوتا ہے، پڑھ کر دیکھ!..... اہل فقر اپنے جنازے کی نماز سے فارغ ہو کر اپنی منزل کی ابتداء کیا کرتے ہیں جو کبھی غلط نہیں ہوتی اور یہ روحانیت کے عالم کا رفتہ پذیر اور بالاتر مقام ہے۔“

مُوتُوا قَبْلَ أَنْ تَمُوتُوا کا مکمل عرفان، اس کا بے مثل عملی مظاہرہ، آپ سرکار کا اپنے جنازے کی آپ نماز پڑھ کر اپنی منزل کا آغاز کرنا، آپ سرکار کی زندگی کا ایسا قابل

رشک عمل ہے جس کی برابری کا دعویٰ نہ کوئی کرامت کر سکتی ہے نہ کوئی دوسرا عمل اور نہ ہی کوئی کمال! آپ سرکار کی پون صدی پر محیط متصوفانہ زندگی مُؤْتُوا قبِلَ آن تَمُؤْتُوا کی مشکل ترین اور کٹھن ترین منزل کا جیتا جا سکتا عملی مظاہرہ ہے۔ اور مُؤْتُوا قبِلَ آن تَمُؤْتُوا کا مفہوم آپ کے اپنے الفاظ میں:

”جملہ خواہشات کو ایک ایک کر کے، کھل میں پیس کر، کپڑ چھان کر کے دریا میں بہا دینا، نشان تک باقی نہ رہنے دینا، اصطلاح میں اسے مُؤْتُوا قبِلَ آن تَمُؤْتُوا کہتے ہیں۔ مرنے سے پہلے مرتا اور کے کہتے ہیں؟..... نیستی غبار، ہستی گلزار، نیستی ابتداء، ہستی کی نوید، نیستی ہستی کا پیش خیبر، نیستی نہیں، ہستی بھی نہیں..... نیستی غبار، ہستی گلزار، نیستی ابتداء، ہستی انتہاء، نیستی فنا، ہستی بقا، نیستی عدم، ہستی وجود، نیستی نفی، ہستی اثبات، نیستی ممات، ہستی حیات..... اور نیستی مٹی، خاک، راکھ، غبار، کوڑا روزی پر پھینک دیا..... اس سے پودا، کونسل، شگونہ، غبی، بچھوں بچھل..... گویا ہستی کی بستی بسی..... نیستی ہی سے ہستی کا وجود زندہ، اسی سے قائم اور یہی مُؤْتُوا قبِلَ آن تَمُؤْتُوا کی تشریح!“

”مردے کا حساب کتاب قبر میں ہوتا ہے، منکر نکیر لیتے ہیں..... مُؤْتُوا قبِلَ آن تَمُؤْتُوا کی منزل کے مسافر کا حساب کتاب کسی خاموش مقام پر ”خطیرۃ القدس“ میں ارم کی وادی میں ہوتا ہے اور حضور اقدس ﷺ کی کمال رحمت میں ہوتا ہے۔ مان توڑ دیتا ہے، ہڈی پسلی کو توڑ مروڑ کر چکنا چور کر دیتا ہے، مٹی میں مٹی کر دیتا ہے۔ پھر جی کر جینے کی امید میں توڑ دیتا ہے اور ہستی کو نابود کر کے مردہ مردوں کی صفوں میں شمار ہو کر اپنے اپنے حال میں مصروف ہو جاتا ہے۔“

”وقت آنے پر تو ہر کسی نے مرہی جانا ہے، کسی کا جیتے جی مرنے سے پہلے مرتا ہر کس دن اس کا کام نہیں اہم ترین عزم الامر ہے۔ ماشاء اللہ! جیتے جی مرنے والوں کو اللہ

اپنی ربویت و مجددیت کے صدقے حیات و ممات سے پاک فرمادیتے ہیں اور مرکر جینے والا کبھی نہیں مرتا۔ کسی نہ کسی صورت ہمیشہ زندہ رہتا ہے..... اور زندہ مردوں کی قبور بھی کثیر البرکات کا خزینہ ہوتی ہیں، ہر فنا سے نا آشنا۔ ہوا کی طرح جہاں چاہیں اڑ جاتے ہیں، چیسے ارواح!..... مُؤْتُوْا قَبْلَ أَنْ تَمُؤْتُوْا کی وادی سے گزرنے کے بعد دوبارہ زندہ ہونا فقر الی اللہ کی میراث، الہی عنایت کا ورود اور ابد الاباد قائم و دائم..... کمالات و راء الوری، مُؤْتُوْا قَبْلَ أَنْ تَمُؤْتُوْا بے مثل انسان کی حیات الدنیا اور طریقت الاسلام کی منزل کا سب سے اونچا، سب سے اخیر اور سب سے مشکل مقام مُؤْتُوْا قَبْلَ أَنْ تَمُؤْتُوْا ہے۔ اور تیری توفیق و عنایت کے بغیر تیرا کون بندہ ..... اے بادشاہ! اس مقام پر کھڑا ہونے کی جرات کر سکتا ہے!۔“

(کمالات برکت۔ صفحہ ۱۸۳ - ۱۸۴)

محترم جناب محمد ظفر اللہ انبالوی جنہوں نے اپنی زندگی تاجدار دارالاحسان حضرت ابو انسیں محمد برکت علی قدس سرہ کے مشن کے لیے وقف کر رکھی ہے۔ تبلیغ اسلام و دکھی انسانیت کی خدمت طب نبوی ﷺ کے ذریعے دن رات انجام دے رہے ہیں اور ایک عظیم الشان مرکز ”فیضان البرکت“ کے نام سے سرگودھا روڈ فیصل آباد میں تعمیر کر دیا گیا اور تاجدار دارالاحسان کی بے شمار کتب کی دوبارہ اس مرکز سے اشاعت کی جا رہی ہے۔ جناب محمد ظفر اللہ انبالوی صاحب نے دارالاحسان کے عالمگیر تبلیغی مشن اور دکھی انسانیت کی خدمات پر مبنی ایک فلکر انگلیز کتاب ”رب کاروپ“ دو حصوں میں جو کہ پندرہ سو سے زائد صفحات پر مشتمل ہے، شائع کی ہے۔ انہوں نے بھی مقالات حکمت کی تیس جلدیوں میں سے مؤتُوا قبلَ آنْ تَمُوتُوا کے عنوان پر لکھے گئے مقالات کو بڑی محنت سے اپنی کتاب کے ایک باب میں سیکھا کر دیا ہے اور یہی ہماری اس کتاب کا اصل مأخذ ہے۔

## مُؤْتُوا قَبْلَ أَنْ تَمُوتُوا

حضرت ابو انبیس محمد برکت علی قدس سرہ العزیز:

انسان کی حیات الدنیا اور طریقت الاسلام کی منزل کا سب سے اوپر مقام۔

یہ مقام طریقت الاسلام کی تمام منازل کا نجود ہے۔

یہ مقام صرف اور صرف میرے آقا روحی فداہ شہیدیلهم کی عاطفت و قیادت میں  
لطے ہوتا ہے۔ اور حضور اقدس شہیدیلهم کی رحمت کی آغوش میں ہوتا ہے۔

اس مقام کو پانے والے ہی الانسان سری و انا سرہ کے راز سے آگاہ  
ہوتے ہیں۔

اس مقام کا حامل مرکر بھی نہیں مرتا بلکہ اس کا تذکرہ رہتی دنیا تک جاری و  
ساری رہتا ہے۔

یہ مقام ہی انسان کو زندگی کے شعور نو سے متعارف کراتا ہے۔

اسی مقام پر جو مخفی راز پردوں میں محبوب و مستور تھے، منکشف ہوتے ہیں۔

یہ روحانیت کے عالم کا رفت پذیر اور بالاتر مقام ہے۔

یہ طریقت کا ایک مایہ ناز مقام ہے۔

اے ہمیش! تو کیا جانے مرکر جینے والا پھر کبھی نہیں مرا کرتا۔ نقل مکانی کیا کرتا ہے۔

جو کوئی مرنے سے پہلے مرجاتا ہے وہ ابدی حیات کا امین بن جاتا ہے۔

جیتے جی مرنا سلوک کا بلند ترین مقام ہے اور

جو جیتے جی مر گیا..... دنیا و آخرت میں تر گیا

## طريقت کا ماہیہ ناز مقام

**مُؤْتُوا قَبْلَ أَنْ تَمُوْتُوا**

کمالات ..... ورثی الورثی

**مُؤْتُوا قَبْلَ أَنْ تَمُوْتُوا** ..... بے مش

(مقالات حکمت شمارہ ۵۱۳۶)

ہمارے شیخ ابو انبیس سیدنا محمد برکت علی لودھیانوی قدس سرہ العزیز ۱۹۲۵ء میں جب جملہ دنیاوی علاقے سے منقطع ہو کرتا جدار کلیر، مخدوم جہاں سیدنا مخدوم علاء الدین علی انہر صابر کلیری قدس سرہ العزیز کے حضور میں حاضر ہوئے تو یہ وعدہ کیا کہ

”دنیا میں میں یہ کوشش کروں گا کہ اپنے تینیں اُن مردوں میں شمار کروں جو قبروں میں ہیں۔ اور مردوں کی کوئی تمنا نہیں ہوتی مگر یہ اور صرف یہ کہ اللہ تعالیٰ انہیں دوبارہ زندگی بخشنے اور وہ دنیا میں جا کر اللہ کی عبادت کریں۔“

اس ساعت ”عود و مبارک سے لے کر موت تک آپ قدس سرہ العزیز اس عہد پر چٹاں کی طرح ثابت قدم رہے۔ مسلسل نصف صدی اس حال میں گزار دی جیسے کوئی مردہ اپنی قبر میں گزارتا ہے۔ نہ کبھی اللہ کی یاد سے غافل ہوئے اور نہ ہی کبھی دنیا کی طرف راغب ہوئے۔ ہمیشہ اپنے آپ کو اللہ کی حضوری میں حاضر سمجھا۔ طریقت الاسلام میں یہی حال ”مُؤْتُوا قَبْلَ أَنْ تَمُوْتُوا“ کہلاتا ہے۔ فرماتے ہیں:

”اس مقام پر اللہ کے سوا کچھ نظر نہیں آتا اور کوئی موجود نہیں ہوتا۔ یہ مقام

صرف اور صرف میرے آقا روئی فداہ شریعتهم ہی کی عاطفت و قیادت میں طے ہوتا ہے۔“

( ) مقالات حکمت، شمار ۲۵۳۲

چارے شیخ حضور بادا جی سرکار قدس سرہ العزیز مُؤْتُوا قبْلَ آنْ تَمُؤْتُوا کی اس بے مثل منزل پر کیسے گامزن ہوئے؟ اُنہی کی زبانی سنئے:

”آپ کو اس قدر خوش کبھی نہیں دیکھا، کہاں سے آ رہے ہو؟“ کہا کہ، ”آج میں بے حد خوش ہوں۔ آج میں جنازہ پڑھ کر آ رہا ہوں!“ پوچھا کہ، کن کا! (اس نے) کہا، ”اپنا!“ یہ سن کر سب متھیر ہوئے، کہ اپنا جنازہ بھی کوئی پڑھ سکتا؟ اور اس حال میں، کہ وہ زندہ ہو۔

اس پر وہ بہت ہنسا، اور کہنے لگا کہ، اس دارِ فنا میں جب تک کوئی اپنا جنازہ آپ نہیں پڑھتا، نجات نہیں پاتا۔ مردوں کا دنیا میں جینا مردوں کی طرح ہوتا ہے اور کوئی بھی آواز مردوں کو نہ جگا سکتی ہے نہ بلات۔“

”مردہ اور صرف مردہ دنیا کی بے وفاًی و کج ادائی سے واقف ہوتا ہے۔ کبھی دنیا کے جہان سہ میں نہیں آ سکتا۔ زندے صرف جانتے ہیں مانتے نہیں۔“

”مر کر جینے والے ہی رذائل و خبائث سے باز رہ سکتے ہیں۔ اور مر کر جینے والے ہی رذائل و خبائث کی برائی سے واقف ہوتے ہیں، جینے والے نہیں۔ جینے والوں کو برائی کے برابر نتائج کی..... خبر ہوتی ہے، نظر نہیں ہوتی۔

اور انسانیت کی تکمیل کے لئے خبر نظر کی محتاج ہے!“

( ) مقالات حکمت، شمار ۲۳۰۳ تا ۲۳۰۶

”ایک نے کہا کہ اُس نے ان آنکھوں سے بہت کچھ دیکھا۔ اُس پر نزع طاری ہوئی۔ اس کی جان قبض ہوئی۔ اسے قبر کا خوفناک منظر دھلا�ا گیا۔ جسے دیکھتے ہی اُس کا دم گھٹنے لگا۔ اسے دیکھتے ہوئے انگاروں پر لٹایا گیا۔ اس نے اپنا حشر دیکھا اور نشر دیکھا۔ پھر اس نے کہا کہ یا اللہ! تیرا یہ گنہگار بندہ جب تک تیری دنیا میں زندہ رہا، تیری بارگاہِ رب ذوالجلال والاکرام میں یہی ایک دعا مانگتا رہا کہ تو اسے اپنے ذکر و طاعت کی توفیق عطا فرماء۔۔۔ نیز اس نے کہا کہ اس کے علاوہ بھی اس نے اور بہت کچھ کہا مثلاً یہ کہ، (یا اللہ!) وہ تیری دنیا میں ایک خشک تنکے کی مانند ہوا کے حوالے تھا۔ جدھروہ چاہتی، اڑا لے جاتی۔ اس کا نیکی کرنا اور بدی سے بچنا تیری ہی توفیق پر موقوف تھا۔

یہ سن کر میرے اللہ تبارک و تعالیٰ عز وجل ذوالجلال والاکرام کو میرے حال پر رحم آیا۔ جب اس نے تمام علاقے سے منقطع ہو کر اللہ کی ربویت کو پکارا تو اسی وقت میرے رب کی ربویت رحمت کے جوش میں آگئی، اور اس کمینے کو بخش دیا۔“

( ) مقالات حکمت، شمارہ ۱۶۷۸ تا ۱۶۸۷

”پھر جب وہ لوٹ کر دنیا میں آیا۔ دنیا کی ہرشے سے بے نیاز تھا۔ اللہ کے سوا کوئی اور شے اس کے دل میں نہ تھی۔ اس کا دل کون و مکان کی ہرشے سے مستغفی و بے نیاز تھا۔ اے ہمنشیں! تو کیا جانے مر کر جینے والا پھر کبھی نہیں مرا کرتا، نقل مکانی کیا کرتا ہے۔“

( ) مقالات حکمت، شمارہ ۱۶۸۱

مر کر جینے والا کبھی نہیں مرتا

کسی نہ کسی صورت میں ہمیشہ زندہ رہتا ہے۔

”جب تنک کوئی زندہ مردوں کی طرح نہیں مرتا، ارم کا کوئی کھیل کبھی نہیں کھیل

سکتا، نہ ہی کوئی بازی جیت سکتا ہے۔“

(۱) مقالات حکمت، شمار ۶۸۶۳

## موت ..... زندگی کی معراج

اور

**مُؤْتُوا قَبْلَ أَنْ تَمُوتُوا ..... ریاض الجنة**

(۲) مقالات حکمت، شمار ۵۰۳۶

”تیری اپنی ہی فنا میں ہر فنا اور تیرا اپنا ہی جمال ہر جمال کا منی ہے۔“

(۳) مقالات حکمت، شمار ۵۰۶۱

”مرنا کے یاد نہیں لیکن کوئی مرنا پسند نہیں کرتا۔ مرنے سے پہلے مرننا

ہر مشکل سے مشکل،

ہر اعلیٰ سے اعلیٰ،

ہر کوئی اس کا دعویدار لیکن کسی کو عبور حاصل نہیں۔

(۴) مقالات حکمت، شمار ۵۰۶۲

”زندگی کی فنا کا عارف دنیا سے بیزار ہو کر ہی مُؤْتُوا قَبْلَ أَنْ تَمُوتُوا کے مقام پر فائز ہو سکتا ہے، کسی اور طرح نہیں اور اس مقام پر ذکر کے سوا کوئی اور مقام قائم نہیں رہتا۔“

(۵) مقالات حکمت، شمار ۵۱۲۷

”مُؤْتُوا قَبْلَ أَنْ تَمُوتُوا کے بعد موت کا ہر تذکرہ بھول جاتا ہے اور بھلا دیا

## شرح موقاصل ان تموقوا

جاتا ہے۔ مُوْتُوا قَبْلَ أَنْ تَمُوتُوا کا تذکرہ ابد الآباد زندہ اور قائم رہتا ہے۔“

( ) مقالات حکمت، شمار ۷۹۸۷

”تبہ کے بعد بہترین عنایات کا اجراء:

☆ الصَّمْتُ التَّامُ

☆ الذَّكْرُ الدَّوَامُ

☆ مُوْتُوا قَبْلَ أَنْ تَمُوتُوا

اگر کما حقہ، اتباع ہو، کن فیکون کے مصدق۔“

( ) مقالات حکمت، شمار ۷۰۳۰

”دنیا فنا کا مقام ہے۔ دنیا کی ہر شے فنا کی زد میں ہے۔ جب تک دنیا کی ایک بھی شے..... جو دنیا کھلاتی ہے..... فنا نہیں ہوتی، بقا نہیں پاتی۔ آخر دم تک کش کش میں بتلا رہتی ہے۔

زندگی دم ہے دم ہی سے یہ زندہ و قائم ہے۔

جودم غفلت میں گزرا..... فانی

جو تیری یاد میں گزرا..... باقی

دم ہی کو فنا اور دم ہی کو بقا ہے۔

بہترین دم..... جو تیری جتو میں گزرا

باقیات الصالحات..... ماشاء اللہ

ہر ختم فنا ہو کر ہی آگتا ہے۔ جو فنا نہیں ہوتا، مٹی میں رلتا ہے۔

گرم و سرد ہوا میں اس کے جوہر کو کسی بھی کام کا نہیں رہنے دیتیں۔  
پندے اسے کھا کر ختم کر دیتے ہیں۔

یا حی یا قوم

اے ماں کون و مکاں!  
تیری جستجو کے مسافر ہمیشہ گرد آلو در ہتے ہیں۔  
غبار بنے رہتے ہیں، سفر جاری رکھتے ہیں،  
لامکان ہوتے ہیں، بے نشان ہوتے ہیں،  
یہی ان کی زندگی کے گوہر ہوتے ہیں۔

تیری جستجو کے مسافر

یا حی یا قوم!  
مر کر بھی نہیں مرتے۔

اپنا سفر جوں کا توں جاری رکھتے ہیں۔“

وما علینا الا البلاغ

(۱) مقالات حکمت، شمار ۱۶۹

”جو کوئی مرنے سے پہلے مرجاتا ہے..... دین و دنیا اور آخرت کی تمام ادائیں  
سمٹ کر اس پہ چھا جاتی ہیں۔ اس مقام پر مرنے والے مرا نہیں کرتے۔ نہ ہی  
کوئی موت نہیں مار سکتی ہے۔ ابدی حیات کے امین ہوتے ہیں۔“

(۲) مقالات حکمت، شمار ۹۸۳

”مرکر جینے والوں نے بتایا: یہ فنا کا مقام ہے۔

بقا..... ”ہو“ کی پود  
اور پودھی نے فصل کو اگایا۔

بقا ایک محیت ہے حاضروناظراں کا شہور۔“

(۱) مقالات حکمت، شمار ۱۱۰۷۵

”هر قسم کی موت سے میرا ہو کر بقا باللہ کا شہود ہوتا ہے۔“

(۲) مقالات حکمت، شمار ۱۲۲۲۹

جو جیتے جی مر گیا،  
دنیا و آخرت میں تر گیا۔

(۳) مقالات حکمت، شمار، ۱۲۲۳۰

غور فرمائیں کہ:

مرنے کے بعد ہی کسی کے ثواب و عذاب کا اجراء ہوا کرتا ہے زندگی میں نہیں۔  
زندگی میں یہ اعزاز صرف موتوا قبل آن تموتوں کے حامل کو حاصل ہوتا ہے۔“

(۴) مقالات حکمت، شمار ۵۳۳۶

”مرنے سے پہلے مرنے والے صرف دو کاموں کے لئے زندہ رہتے ہیں:

۱۔ اللہ کی عبادت

۲۔ اللہ کی مخلوق کی خدمت

تیرے کسی بھی کام میں دچپی نہیں لیتے، یگانہ ہو یا بیگانہ۔“

) مقالات حکمت، شمارہ ۲۳۳

”جیتے جی مرنا سلوک کا بلند ترین مقام ہے۔

ہر کوئی جیتے جی مر سکتا ہے؟ کبھی نہیں!

جیتے جی مر نے والوں کو اللہ اپنی ربو بیت و محبو بیت کے صدقے حیات و ممات

سے پاک فرمادیتے ہیں۔“

) مقالات حکمت، شمارہ ۲۳۶

”بعض کام ایسے ہوتے ہیں..... ماشاء اللہ..... کہ موت سے ہمکنار ہو کر ہی کئے جاسکتے ہیں، زندگی میں نہیں۔ اور مُؤْتُوا قَبْلَ آنَ تَمُؤْتُوا کی زندگی، ماشاء اللہ، بارک اللہ، ابدی ہوتی ہے۔“

) مقالات حکمت، شمارہ ۳۹۲۹

موت کا استقبال

فقر کی معراج

”جو مرنے سے پہلے مرا، موت نے اس کا استقبال کیا۔

مرنے سے پہلے مرنے والے کی سب سے پہلے ..... تنا،

پھر ہر شے مر جاتی ہے۔

نہ جینے کی حسرت، نہ مرنے کا غم۔“

) مقالات حکمت شمارہ ۸۲۹۱

”مر کر جینے والا پھر کبھی دنیا کی طرف راغب نہیں ہوتا۔“

( ) مقالات حکمت، شمار ۱۱۰۰

صوفیائے عظام کی اس ٹرم مُوتُوا قبلَ آنْ تَمُوتُوا کا حقیقی مفہوم یہ ہے کہ جیتے جی اپنی تمام خواہشات کو مٹا کر دنادینا اور مردوں کی طرح زندگی گزارنا۔ مردوں کی کوئی حاجت نہیں ہوتی طلب و تمنا نہیں ہوتی مگر یہ اور صرف یہ کہ اللہ انہیں دنیا میں بھیجیں وہ اللہ کی عبادت کرتے رہیں۔

## طریقتِ اسلام کے چار معروف مقامات

التوبۃ والاستففار

الصمت التام

الذکر الدوام

موتوا قبل ان تموتوا

”چی اور پکی توبہ کر..... توبہ کی برکت سے الصمت التام ..... الصمت التام..... مفتاح الذکر الدوام اور الذکر الدوام ..... موتوا قبل ان تموتوا کی طرف پہلا قدم ہے۔“

ماشاء اللہ

( ) مقالات حکمت، شمار ۹۷۸۶

”انسان کی حیات الدنیا اور طریقتِ اسلام کی منزل کا سب سے اوپنجا، سب سے اکسیر اور سب سے مشکل مقام مُوتُوا قبلَ آنْ تَمُوتُوا ہے۔ مُوتُوا قبلَ آنْ تَمُوتُوا کا حامل مردے کی طرح اکیس صفات سے مزین ہو کر ہی اس مقام کو پاسکتا ہے، کسی

اور طرح نہیں۔

## صفت اول

بندہ جب مر جاتا ہے، خاموش ہو جاتا ہے۔ کلیتاً خاموش۔ کسی کے بھی بلانے سے کبھی نہیں بولتا۔ بول سکتا ہی نہیں۔ الصمت التام مُؤْتُوا قَبْلَ أَنْ تَمُوتُوا کا اولین مقام۔ ستون بھی کہیں تو بے جا نہیں۔ الصمت التام (مکمل خاموش رہنا) کے تین مدارج ہیں:

### الف) خاموش رہنا:

کسی سے بھی اور کسی بھی قسم کی کلام مطلق نہ کرنا یہ ادنیٰ درجہ ہے۔

### ب) جسم الوجود کے ہر عضو کا خاموش ہونا:

جسم کے کسی بھی عضو کا کسی بھی گناہ کا کبھی مرتكب نہ ہونا دوسرے لفظوں میں، مامورات کا پابند اور منہیات سے کلیتاً باز رہنا۔ یہ میانہ درجہ ہے۔

### ج) جسم الوجود کے اندر دل کا خاموش رہنا:

دل کا خاموش رہنا خاموشی کی اصل اور بلوغ الی المرام۔ جب تک کسی کا دل خاموش نہیں ہوتا، واقف الاسرار نہیں ہوتا اور نہ ہی زبان کی خاموشی کا کیف طاری ہو سکتا ہے۔ دل ایک گزرگاہ ہے ہر وقت ہر حال میں، قبض ہو یا بسط، کسی نہ کسی خیال میں مشغول رہتا ہے۔ ساری دنیا میں گشت کرو، شاید ہی کسی کو کوئی ایسا خاموش، جس کا دل خاموش ہو۔ ملے۔ دل کا خاموش ہونا عنایت و شفاعت پر موقوف ہے۔ اللہ جس دل کو اپنا راز منکشف فرمانے کے لئے قبول فرمائیتے ہیں، اسے خاموش کر دیتے ہیں۔ پھر اس دل میں کبھی کوئی خیال نہیں آتا۔ بدوس عنایت الہی کسی کو بھی اس پر قدرت حاصل نہیں، اگرچہ لاکھ جتن

کرے۔

### صفت دوم:

مردہ اپنے رب کے سوا کسی اور طرف کبھی متوجہ نہیں ہوتا ہو سکتا ہی نہیں۔

### صفت سوم:

مردے کے نزدیک دنیا کی کوئی بھی چیز قدر و اہمیت نہیں رکھتی مطلق نہیں گوہرو  
گو بریکساں۔

### صفت چہارم:

مردے کے نزدیک دنیا کا کوئی بھی منصب کوئی وقت نہیں رکھتا، میر و فقیر  
یکساں۔

### صفت پنجم:

مردہ کسی بھی چیز کا مالک نہیں ہوتا اور نہ ہی کوئی چیز اس کی میراث ہوتی ہے۔  
ہر چیز کا مالک اللہ مالک السوات والارض ودارث بھی اللہ ہی ہے۔

### صفت ششم:

مردے کا کسی سے بھی اور کوئی بھی رشتہ باقی نہیں رہتا۔ موت تمام رشتے ختم  
کر دیتی ہے۔

### صفت ہفتم:

مردے کی کوئی بھی طلب و تمنا نہیں ہوتی۔ مگر یہ اور صرف یہ کہ اگر اللہ تعالیٰ  
اسے دوبارہ زندگی بخشدے، وہ کوئی بھی دم ذکر و اطاعت سے خالی نہ گزارے۔ اور کسی بھی قسم

کی کوئی نافرمانی بھی نہ کرے۔

### صفت ہشتم:

مردہ اپنے رب کے سوا کسی اور طرف کبھی متوجہ نہیں ہوتا۔

### صفت نهم:

مردہ اپنے رب کے سوا کسی سے بھی اور کسی بھی قسم کا کوئی تعلق مطلق نہیں رکھتا۔

### صفت دهم:

مردہ اپنے رب کے سوا کسی سے بھی اور کوئی امید بالکل نہیں رکھتا۔

### صفت یازدهم:

مردہ سنتا ہے لیکن کسی کو بھی کوئی جواب نہیں دے سکتا۔ بالکل نہیں دے سکتا۔

### صفت دوازدھم:

مردہ دیکھتا ہے لیکن کچھ بھی کرنے پر کوئی قدرت نہیں رکھتا، مطلق نہیں رکھتا۔

### صفت سیزدهم:

مردہ سن کر اور دیکھ کر بھی کبھی کچھ نہیں کہتا اور کبھی کچھ نہیں کرتا۔ اندر ہی اندر چیخ دتا بکھاتا اور بکل کی طرح لوٹا رہتا ہے۔

### صفت چہاردهم:

انسانی زندگی ارادہ و حرکت کا اصطلاحی نام ہے۔ انسان پہلے کسی کام کا ارادہ کرتا ہے پھر اسے پائیہ تک پہنچانے کے لئے حرکت میں آتا ہے۔ مردے کا اپنا کوئی ارادہ نہیں ہوتا۔ نہ ہی مردہ کسی حرکت پر کوئی قدرت رکھتا ہے، بال برابر بھی نہیں!

صفت یا نزدِ ہم:

مردہ کبھی خوش نہیں ہوتا اور کبھی نہیں اتراتا۔

صفت شانزدہ ہم:

مردہ کبھی نہیں روتا مگر گناہوں اور غفلت پر روتا اور پچھتا تا ہے۔ ہر وقت ہر حال میں اپنے تین رذیل و کمیں قرار دے کر مطمئن بھی ہو جاتا ہے اور رب رحمٰن و رحیم کی برکت کا امیدوار بھی۔

ماشاء اللہ.

صفت ہقدہ ہم

مردہ عزت و ذلت سے کلیٹا مستغفی و بے نیاز ہوتا ہے۔ ہر عزت اللہ ہی کے لئے لائق و سزاوار ہے مردہ کسی ذلت کی کسی بھی قسم کی پرواہ نہیں کرتا۔

صفت بجدہ ہم:

مردہ کسی کو بھی کچھ نہیں کہتا۔ کبھی کچھ نہیں کہتا اگرچہ کوئی مردار کی طرح گھیث کر رہی پہ پھینک دے۔

صفت نوزدہ ہم:

مردہ جب ایک بار مر جاتا ہے، پھر کبھی زندہ نہیں ہوتا۔

صفت بستم:

زندگی میں بندہ کہتا ہے، اللہ سنتا ہے۔ بندہ کرتا ہے، اللہ دیکھتا ہے۔ مُؤْتُوا قبیل آن تَمُؤْتُوا کے مقام پر..... اللہ کہتا ہے، مردہ سنتا ہے..... اللہ کرتا ہے، مردہ دیکھتا ہے۔

صفت بست وکیم:

مردہ غیریت سے پاک ہوتا ہے۔ کلیٹا پاک۔ تمام دنیا کی حرکات و سکنات کو اللہ رب العالمین کی حرکات و سکنات سمجھتا ہے۔

ہر فعل کی ظاہری فاعل..... مخلوق

حقيقي ..... اللہ

ماشاء اللہ

ف: کائنات کا نظام ارادتِ ازلی کے تحت محو م عمل ہے۔ بدؤ ارادتِ الہی کسی کو بھی کسی بھی امر پر کوئی قدرت حاصل نہیں، مطلق نہیں۔ ہر مخلوق کی پیشانی کے باال اللہ رب العالمین کے ہاتھوں میں مضبوطی سے پکڑے اور جکڑے ہوئے ہیں۔ ہر کوئی حکم کا ملکوم، قدر کا مقدور اور بے کس و بے بس۔ ہر کسی کے ساتھ جیسا ہوتا ہے حکمتِ الہی کے تحت ہوتا ہی اور حکیم کا کوئی بھی امر حکمت سے خالی نہیں ہوتا۔

تیری توفیق و عنایات کے بغیر تیرا کون بندہ،

اے بادشاہوں کے بادشاہ!

اس مقام پر کھرا ہونے کی جرات کر سکتا ہے؟“

(مقالات حکمت، شمارہ ۹۷۸)

”ایک نے کہا: تم مرد۔

اللہ کے فقیر بھی کبھی مرا کرتے ہیں؟

فقیر ایک بار مرتا ہے پھر کبھی نہیں معنی نقل نہیں کیا کرتا ہے۔ ایک دم سے

دوسرے دم میں منتقل ہو جاتا ہے۔

حاضرین نے کہا: تو نے سچ کہا۔“

(مقالات حکمت، شمار ۱۱۸)

”مومن مر کر میدان میں آتا ہے، پھر کوئی موت اسے مار نہیں سکتی، ابدی حیات پا کر مرا ہوتا ہے۔“

(مقالات حکمت، شمار ۱۲۸)

”اہل فقر اپنے جنازے کی نماز سے فارغ ہو کر اپنی منزل کی ابتدا کیا کرتے ہیں، جو کبھی غلط نہیں ہوتی۔“

یہ روحانیت کے عالم کا رفتہ پڑی اور بالآخر مقام۔

جنازہ کی نماز پڑھ چکنے کے بعد اور قبر میں داخل ہونے سے پہلے کا وقفہ

## اولوال الباب!

جنازہ اور قبر میں کیا وقفہ ہوتا ہے؟

قریب تر ہوتا ہے

بھانویں سو سالہ ہو۔“

(مقالات حکمت، شمار ۹۵۸)

روز مرتا ہے اور زندہ بن کر زندگی کا پیغام سناتا ہے

اے طریقت میں کن کناں کا مقام کہتے ہیں۔

(مقالات حکمت، شمار ۱۰۳۹۵)

”اگر ان سب نے مرہی جانا تھا، کیوں زندہ رہے؟

جیتے جی کیوں نہ مرے؟

کسی ابدی حیات کا نشان بن کر کیوں نہ رہے،  
کہ موت انہیں کبھی فنا نہ کرتی۔

ہر شے چھوٹ جانی تھی (تو) جیتے جی کیوں نہ چھوڑی؟

کیا خوب ہوتا، اس کفن کے سواتیرے پاس کوئی بھی شے نہ ہوتی۔  
مٹی ہی ہونا تھا، جیتے جی ہوتا۔

تیری مٹی جو تجھ سے نالاں تھی۔ تیرا استقبال کرتی!

(مقالات حکمت، شمار ۷۵۹۹)

”سب سے اہم عقدہ حیات و ممات کا ہوتا ہے۔

(اے) سب سے پہلے نپنا۔

ہر شے کو اللہ کے حوالے کر۔

پھر حیات و ممات کو بالائے طاق رکھ کر اس منزل میں قدم رکھ۔

جو چیز مرنے والی ہے، سب سے پہلے مار۔“

(مقالات حکمت، شمار ۶۸۳)

”زندے زندگی کی قدر نہیں کرتے۔

مردے بولے: اگر اللہ ہمیں زندگی بخشنے تو بندگی کی حد کر دیں۔

ایک زندہ مردوں کی باتیں نہ رہا تھا۔ ان کا حال دیکھنے کی تاب نہ لاتے ہوئے مردوں کی طرح رہنے لگا۔

مردہ کچھ بھی کرنے پر قدرت نہیں رکھتا۔ جو بھی چیز اس کے پاس ہوتی ہے، زندوں میں تقسیم کر دیتا ہے۔ یہاں تک کہ اپنی پہنی ہوئی کفني کے سوا کوئی بھی شے نہیں چھوڑتا۔“

(مقالات حکمت، ۱۹۴۳ء)

”مستی ہر ہستی کو جلا کر راکھ بنا دیتی ہے۔ اگر ایسا نہیں تو نہ کوئی ہستی ہے نہ مستی، محض ایک شاعرانہ تخيّل ہے۔“

(مقالات حکمت، شمار ۶۹۶۱)

”جب تک ایک ہستی ملتی نہیں، دوسری بنتی نہیں۔

ایک کی فنا دوسرے کی بقا، ہوتی ہے۔

فنا کے بعد بقا زندگی کا ابدی دستور ہے۔“

(مقالات حکمت، شمار ۶۹۶۲)

”جب اس زندگی نے ختم ہی ہو جانا تھا تو ..... کیوں ایسے نہ گزاری جو مرنے کے بعد ابدی حیات کی امین ہوتی؟

میاں بولے: ”جب مر ہی جانا تھا، جیتے جی کیوں نہ مرا؟ اگر مر جاتا تو تجھے کیا بتاؤں کہ کیا ہوتا؟ دین و دنیا و آخرت کی تمام ادائیں سست کرت جھے میں آ جاتیں۔“

## خدائی نظام کے تحت

آج کا دن آخری دن اور آنے والی رات آخری رات ہے۔

یہ کمی کل نہیں، آج پوری کر۔

اس کمی کو توبہ اور توبہ وال استغفار ہی پورا کیا کرتی ہے۔“

(مقالات حکمت، شمار ۶۹۸۲)

”اللہ کے بندے مرانہیں کرتے۔

موت کی سب نشانیاں اپنے وجود

پہ وارد کر کے

”سان الغیب“

کے مورد بن جاتے ہیں اور سان الغیب

”ہو“

کی آواز ہوتی ہے۔“

(مقالات حکمت، شمار ۱۱۷۹۲)

”ہو“ کی ندا برحق ہے، سدا قائم رہتی ہے۔

یہی عارفیت کا اولین مقام ہوتا ہے۔

(مقالات حکمت، شمار ۱۱۷۳۰)

اپنا جنازہ پڑھ کر ہی

بقا کا ظہور ہوتا ہے۔

پڑھ کر دیکھے!

(مقالات حکمت، شمار ۱۲۱۶۱)

نیستی ..... ہستی کی تمهید

نیستی ..... ہستی کی نوید

نیستی ..... ہستی کا پیش خبر

نیستی نہیں ..... ہستی بھی نہیں

☆☆☆

نیستی: غبار ..... ہستی: گلزار

نیستی: ابتداء ..... ہستی: انتہا

نیستی: فنا ..... ہستی: بقا

نیستی: عدم ..... ہستی: وجود

نیستی: نفی ..... ہستی: اثبات

نیستی: ممات ..... ہستی: حیات

☆☆☆

نیستی:

مشی

خاک

راکھ

غبار

کوڑا

روزی میں پھینک دیا۔

ہستی:

اس سے

پودا

کونسل

شگوفہ

غنجپہ

پھول

پھل

گویا ہستی کی بستی بسی

نیستی ہی سے ہستی کا وجود زندہ اسی سے قائم یہی مُوتُوا قَبْلَ آنْ تَمُوتُوا بندے  
کی اصل بندگی۔

من نگری میں اللہ کا راج اور تن من کے تابع۔

(مقالات حکمت، شمار ۷۰۹)

”جملہ خواہشات کو ایک ایک کر کے،

کھل میں پیس کر، کپڑ چھان کر کے،  
دریا میں بہا دینا، نشان تک باقی نہ رہنے دینا،  
اصطلاح میں اسے مُوْتُوْا قَبْلَ آنْ تَمُوْتُوْا کہتے ہیں۔

”مرنے سے پہلے مرنا“ اور کسے کہتے ہیں!!“

مُوْتُوْا قَبْلَ آنْ تَمُوْتُوْا کے مقام پر پہنچ کر کسی قسم کی تقریبات کا کوئی وجود باقی نہیں رہتا۔ مُوْتُوْا قَبْلَ آنْ تَمُوْتُوْا، ہی کی دھن میں محو ہو کر مدغم ہو جاتی ہیں۔ نہ تفسیرات کی حاجت رہتی ہے نہ تشریحات کی۔

ہر عالم میں ہُو کا عالم جاری رہتا ہے۔

اور ..... یہ تقریب ہر تقریب سے ..... مستغنى عن التقريب“

ماشاء اللہ

(مقالات حکمت، شمار ۷۱۳)

”مرنے سے پہلے مرنے کا حساب کتاب منکر و نکیر لیتے ہیں جو شدید تر ہوتا ہے۔ حضور اقدس ﷺ کی رحمت کی آغوش میں ہوتا ہے۔ ہڈی پسلی کو توڑ مروڑ کر چکنا چور کر دیتا ہے۔

مردے کا حساب کتاب قبر میں ہوتا ہے۔ (جبکہ)

مُوْتُوْا قَبْلَ آنْ تَمُوْتُوْا (کے حامل کا) کا حساب کتاب .....  
کسی خاموش مقام پر

## خطیرۃ القدس

میں، ارم کی وادی میں ہوتا ہے۔ اور  
حضور القدس ﷺ کی کمال رحمت میں ہوتا ہے۔  
مان توڑ دیتا ہے۔ مٹی میں مٹی کر دیتا ہے۔  
پھر جی کر جینے کی امید میں توڑ دیتا ہے۔  
ہستی کو نابود کر کے مردہ مردؤں کی صفوں میں شمار ہو کر  
اپنے اپنے حال میں مصروف ہو جاتا ہے۔“

(مقالات حکمت، شمار ۳۵۲۵)

”طریقت الاسلام کی تمام منازل کا نجڑ مُوتُوا قبلَ آنْ تَمُوتُوا اور اس مقام پر  
کھڑنا اور ثابت قدم رہنا.....

ہر مشکل سے مشکل منزل اور  
ہر فضل سے افضل کام ہے۔“

(مقالات حکمت، شمار ۳۹۳۰)

(رب کاروب۔ حصہ دوم، صفحہ ۶۳۳ تا ۶۶۳)

مٹا دے اپنی ہستی کو اگر کچھ مرتبہ چاہے  
کہ دانہ خاک میں مل کر گل و گزار ہوتا ہے  
فنا کی گنھلی میں بقا کا پودا اگتا اور پروان چڑھتا ہے۔

(مقالات حکمت شمار ۱۱۰۲۹)

”فنا ہو کر ہی بقا حاصل ہوتی ہے۔ جسے بقا حاصل ہو جاتی ہے، قیامت تک زندہ اور باقی رہتا ہے۔“

(مقالات حکمت شمار ۳۸۲)

”مرکر جینے والا، کبھی نہیں مرا کرتا، کسی نہ کسی روپ میں ہمیشہ زندہ رہتا ہے اور (اس کی) یہ زندگی ابدی ہوتی ہے اور ..... آنے والی نسلوں کے لیے مشعل راہ۔“ (مقالات حکمت شمار ۱۷۳۳)

یہاں مرتا نہیں، مٹا ہے  
اور مٹا بٹا کے اسرار

(مقالات حکمت شمار ۱۲۱۶۲)

## پادشا ہو! من بھی کبھی مرے؟

موت جسم کی فنا ہے، روح کی نہیں۔

موت تن کی ہے، من کی نہیں۔

جو من اللہ کی یاد سے زندہ ہو جاتا ہے، پھر کبھی نہیں مرتا۔ تن کے مرنے بعد اُسی آب و تاب سے زندہ رہتا ہے۔

پادشا ہو! من بھی کبھی مرے؟

من کبھی نہیں مرا کرتے۔ پھر وہ من جس میں ہو، ہی اللہ کبھی نہیں مرتا۔

اللہ اسے نگارخانہ دہر میں خلق کی زبان پر زندہ رکھتے ہیں اور ہمیشہ رکھتے ہیں۔

اللہ کے بندے اللہ کے ملک میں باقی رہتے ہیں۔

ہے نامیرے

بغداد والے باقی، اجمیر والے باقی

لاہور والے باقی، دلی والے باقی

اتے کلیر والے باقی

(اور میرے کمپ دار الاحسان والے باقی)

خاک میں جب نور جلوہ نما ہو گیا

ایک دلی میں جا کر نظامی بنا

ایک کلیر میں حق پر فدا ہو گیا۔..... یا حی یا قوم

(مکشوفات منازل احسان جلد سوم ص ۱۳۶۹ تا ۱۳۷۰)

۱۔ اضافہ مؤلف کتاب ہذا

## فلسفہ حیات ووفات

قطب رباني محظوظ بمحباني بحر المسر والبرهان ابو محمد محب الدين سيد عبد القادر جيلاني قدس سره  
 غوث اعظم رضي اللہ عنہ نے فرمایا جب تو مخلوق سے مرجائے گا<sup>(۱)</sup> تو تجھے کہا  
 جائے گا<sup>(۲)</sup> کہ اللہ تجھ پر رحم کرے اور تجھے تیری خواہش<sup>(۳)</sup> سے مارے اور جب تو  
 خواہش نفسانی سے مرجائے گا تو تیرے لیے کہا جائے گا اللہ تجھ پر رحم کرے اور تجھے تیرے  
 ارادے اور آرزو سے مار دے<sup>(۴)</sup> تو جب تو ارادہ اور آرزو سے مرجائے گا تو تجھے کہا  
 جائے گا اللہ تجھ پر رحم کرے اور تجھے اللہ تعالیٰ زندہ کرے<sup>(۵)</sup> تو اس وقت<sup>(۶)</sup> تجھے اسی  
 زندگی دی جائے گی جس کے بعد موت نہیں..... اور ایسی غنا سے تجھے غنی کر دیا جائے جس  
 کے بعد فقر و احتیاج نہ ہوگی ..... اور تجھ پر ایسی عطا میں کی جائیں گے کہ جن کے بعد کوئی  
 رکاوٹ نہ ہوگی ..... اور ایسی راحت سے تجھے خوش کیا جائے گا جس کے بعد شقاوت غم  
 نہیں ..... اور

ایسی نعمت تجھے نصیب ہوگی جس کے بعد سختی نہیں

ایسا علم دیا جائے گا جس کے بعد چہالت نہیں

ایسا امن دیا جائے گا جس کے بعد خوف نہیں

ایسی سعادت عطا کر دی جائے گی کہ پھر بد بخت نہ ہوگا.....

ایسی عزت دی جائے گی کہ پھر ذلیل نہ ہوگا.....

اور تجھے ایسا بلند مرتبہ دیا جائے گا کہ پھر گرایا نہ جائے گا

اور ایسی عظمت دی جائے گی کہ پھر حقیر نہ کیا جائے گا.....

ایسا پاک کیا جائے گا کہ پھر ناپاک نہ کیا جائے گا.....<sup>(۷)</sup>  
تجھے میں آرزوئیں محقق ہوں گی<sup>(۸)</sup> اور تیرے بارے مخلوق کی باتیں درست  
ہوں گی۔<sup>(۹)</sup>

پھر تو کبریت احر الاصیر<sup>(۱۰)</sup> ہوگا۔ پھر قریب نہ ہوگا کہ تجھے دیکھا جائے<sup>(۱۱)</sup>  
(یعنی مخلوق پہچانے) اور ایسا بزرگ کہ تیری مثل نہ ہو۔ ایسا کیتا کہ تیرا مشارک نہ  
ہو<sup>(۱۲)</sup>، ایسا کیتا و تنہا کہ تیرا ہم جس نہ ہو<sup>(۱۳)</sup>، کیتا طاق غیب کا غیب، بھید کا بھید ہوگا<sup>(۱۴)</sup>  
پھر اس وقت ہر رسول، نبی اور صدیق کا وارث ہوگا<sup>(۱۵)</sup> تجھے پر ولایت ختم ہوگی۔<sup>(۱۶)</sup> تیری  
طرف ابدال ظہور فرمائیں<sup>(۱۷)</sup> اور تجھے سے تکلیفیں دور ہوں،<sup>(۱۸)</sup> بارش برے،<sup>(۱۹)</sup> کھیت  
اگیں اور تیری وجہ سے ہر خاص و عام، سرحد والے،<sup>(۲۰)</sup> چڑواہے،<sup>(۲۱)</sup> رعایا،<sup>(۲۲)</sup> قوم کے  
امام، امت<sup>(۲۳)</sup> اور باقی مخلوق سے بلا میں، مصیبتیں دور کی جائیں گی۔

پھر تو شہروں اور لوگوں پر سپاہی<sup>(۲۴)</sup> ہوگا۔ پھر لوگ تیری طرف مراحل طے  
کرتے ہوئے رواں دواں آئیں گے<sup>(۲۵)</sup> اور اللہ تعالیٰ کے حکم سے عطا و خدمت برائے  
صرف تمام حالات میں پیش کریں گے۔<sup>(۲۶)</sup> اور زبانیں ذکر طیب، حمد و شنا میں ہوں گی۔  
تمام مقامات میں اور تیرے بارے ایمان والوں میں سے دو اختلاف رائے نہ رکھیں  
گے۔<sup>(۲۷)</sup> اے آبادیوں کے مکینوں اور جانکلیوں<sup>(۲۸)</sup> سے بہترین شخصیت یہ خدا کا فضل  
ہے<sup>(۲۹)</sup> اور اللہ فضل عظیم والا ہے<sup>(۳۰)</sup>

(مظہر لاریب ترجمہ شرح فتوح الغیب: ص ۲۹ تا ۲۵)

### شرح:

۱۔ اور فانی ہو جائے گا تو منع، عطا، مدح، نیک، بد، اور دنیاداروں کے باقی احوال  
سے۔

۲۔ اللہ جل و علی کی بارگاہ سے تجھے کہا جائے گا، یا تیرے لئے دعا کی جائے گی

ملکوتِ اعلیٰ میں یا اعلان کر دیا جائے گا تجھے واقع، معاملہ، الہام، اشارہ، بشارت عطا کر دی جائے گی نیز فضل، رحمت اور مقام بالا کی ترقی عطا کر کے تجھے کہا جائے گا اللہ تجھ پر رحم کرے۔

۳۔ اور اس کے میلان کرنے سے شہوت ولذت کے ساتھ تاکہ تمام خواہشات اللہ تعالیٰ کے تابع ہو جائیں اور اس کی مخالف راہ پر بالکل نہ چلے۔

۴۔ تاکہ کوئی چاہت و آرزو تیرے دل میں نہ رہے یعنی وہ خواہش واردات جو اپنی تدبیر کے ساتھ ہو اور فکر و عقل محال سوچنے والی اپنے لئے اختیار کرے اور اگر نہیں تو بد تدبیریں، اختیارات و ظائف، عبادت اور طاعات جو اللہ تعالیٰ نے اپنے بندوں کے لئے بنائیں اور بیان کیں ان کے برعکس ارادہ کرنا طریقہ بندگی نہیں ہے، بندے کی چاہت ہوئی چاہئے کہ ضرب المثل اسی معنی میں ہے۔

خواستی کہ موافق خواست حق است آن نہ خواست بندہ است  
جو چاہت اللہ کی چاہت کے موافق ہو وہ بندے کی چاہت نہیں ہے۔

وہ چاہتا ہے کہ بندہ اس کی خواہش کے تابع ہو اور اس نے اپنی چاہت کی اتباع کا حکم دیا۔ البتہ بندہ کو چاہئے کہ وہ چاہے جو اللہ تعالیٰ چاہے اس نے حکم دیا کہ اگر اس کی چاہت نہ کرے تو بندہ نہ ہوگا اور مامور و مکوم نہ ہوگا۔

شیخ کبیر ابوالحسن شاذلی قدس اللہ سره العزیز فرماتے ہیں کہ تمام شرع کے مختارات اور ترتیبات سے تیرے لئے کچھ اختیار نہیں پیش ک تمام اللہ کی تدبیر تیرے لئے ہے پس تو سن اور فرمانبرداری کر۔

یعنی وہ ترتیبیں کہ شارع نے وضع کر دیں اور وہ اختیارات جو اللہ تعالیٰ نے کر لئے تیرے لئے ان میں دخل نہیں ہے کیونکہ وہ تدبیر جسے اللہ تعالیٰ نے تجھ پر کیا اس کو

سن اور اطاعت کر اور فرمانبردار ہو:

آنچہ نماید کہ بکن آں بکن آنچہ بگوید کہ مگو آن مگو  
باسخنے و ہمہ تن گوش باش و سو سہ بگزار پریشان مگو  
وہ جوراہنمائی کرے کہ کروہ ہی کروہ جو کہے کہ نہ کہہ وہ نہ کہہ اس کی بات پر  
ہمہ تن گوش ہو جاؤ و سو سہ چھوٹ پریشان (بات) نہ کہو۔ اور سلطان بازیزید بسطامی کا  
قول:

”ارید ان لا ارید“

(میں چاہتا ہوں کہ نہ چاہوں)

اسی معنی پر مبنی ہے اور وہ جو اعتراض کیا گیا کہ خواست ناخواست (اس نے چاہا  
کہ نہ چاہا) بھی تو چاہنا ہے یہ مفترض نے بن سمجھے اعتراض کر دیا ہے اور سلطان العارفین  
کے قول کا راز نہ جانتے ہوئے اس نے بات کر دی ہے لہذا تو سمجھنے کی کوشش کر۔

۵۔ یعنی خود یا اپنا ارادہ کیا فنا کو بقا لازم ہے۔ اور جب بندہ اپنے آپ سے فانی  
ہو جائے حق کے ساتھ باقی ہو جاتا ہے اور جب اندھیرا چلا جائے تو روشنی آجائی ہے۔

جاء الحق وزهق الباطل (۱:۸۱)

”حق آیا اور باطل مت گیا۔“ (اندھیرا اور نور سے مراد باطل و حق ہے):

ذهب الزور ما من باشد دخل النور ذوالمنان باشد  
جھوٹ چلا گیا اور ہم رہ گئے۔ جب نور ملا تو اللہ والا ہو گیا، آپؐ کے قول  
قدیمہ میں سے ہے کہ میری نفس تر خواہش اس کے بعد کہ میں نے عقل و سمجھ پائی اور  
حقیقت کا رے آگاہ ہوا یہ ہے کہ ایسی موت چاہتا ہوں کہ اس میں حیات نہ ہو اور ایسی  
حیات چاہتا ہوں کہ اس میں موت نہ ہو۔

یعنی موت اپنے سے کلیت کہ کوئی خواہش، ارادہ اس میں نہ ہو اور حیات بحق کہ اس سے رجوع نفس کے ساتھ نہ ہو۔

یہ گفتگو آپ کے قول میں مذکور ہوئی ہے اس کی باقی شرح اور بیان وہاں انشاء اللہ تعالیٰ آئے گا۔

۶۔ یعنی جب تو اپنی ارادت سے مر جائے۔

۷۔ یعنی تمام بشری آلود گیوں، عیب اور نقصان سے تجھے پاک کر دیا جائے گا۔ اس کے بعد ان سے تو آلودہ نہ ہوگا حاصل یہ ہے کہ جب بشری ظلمتیں دور ہوں تو صفاتِ ربوبیت کے انوار نصیب ہوتے ہیں اور صفاتِ ربوبیت ابدی، باقی اور پائیدار ہوتی ہیں زوال کے لاکن نہیں اس سے معلوم ہوا کہ

الفانی لا یرید الی او صافہ

”کہ فنا ہونے والے کو اسی کی صفات کی طرف لوٹایا نہیں جاتا۔“

مست جامِ عشقِ حشتم پارسائی چوں کنم  
خدمتِ شاهی پوشیدم گدائی چوں کنم  
ہوں مست جامِ عشق سے، میں پارسی کیوں کروں، شاہ خادم ہوں میں در در  
گدائی کیوں کروں۔

اگر سا لکے محرومِ راز گشت، بہ بند ند بروی در باز گشت  
کے رہ سوئے سخن قاروں نبرد، وگر برد در باز پیروں نبرد!

اگر راہِ سلوک پر چلنے والا محرومِ راز ہو جائے تو اس پر واپسی کا دروازہ بند کر دیتے ہیں۔ کسی نے قاروں کے خزانے کا راستہ نہیں پایا اور اگر کوئی وہاں پہنچا تو اس نے واپس نکلنے کا راہ نہ پایا۔

مشائخ ارشاد فرماتے ہیں:

### مراجع من رجع الا عن الطريق

یعنی جو پلٹ آیا وہ راستے سے ہی پلٹ آیا (منزل پر پہنچا ہی نہیں کہ پہنچتا تو نہ پلٹتا)

۸۔ یعنی جو کوئی جو کچھ آرزو کرے جو مدعا مراد چاہے تجھے سے پالے گا۔

۹۔ تیرے حق میں لوگوں کی باتیں تیری مدح و شنا میں کہیں گے درست ہوں گی۔

۱۰۔ تو مثل گوگرد سرخ جس کے ساتھ تابہ سونا ہو جائے گا۔ یعنی کمال سے تکمیل کے مرتبہ کو پہنچے گا دوار والوں کو نزدیک، بھروسہ فراق والوں کو واصل اور نادانوں کو دانا، اندھوں کو بینا، بے گانوں کو آشنا اور بد بختوں کو نیک بخت کر دے گا۔ آپؐ کے پاکیزہ اقوال میں سے ہے کہ:

الشيخ من يسعد الشقي

شیخ کامل وہ ہے جو بد بخت کو نیک بخت کر دے۔

آنها کہ خاک را بنظر کیمیا کند

آیا بود کہ گوشئه چشم بما کند

وہ ہستیاں جو خاک کو نظر سے خالص سونا کر دیتی ہیں کاش ایسا ہو کہ ادنیٰ سی توجہ  
ہماری طرف بھی کریں۔

۱۱۔ کہ تجھے پایا جاسکے اور پہچانا جاسکے۔ بوجہ کافی مقامِ عزت، شان کی بلندی اور تیرے حال کی غربت کے درحقیقت وہ راز کو اولیاء اللہ کے لئے حق جل مجدہ سے ہے کسی شخص کو اس کی طرف را نہیں، کسی کو اس پر اطلاع نہیں، نہ ہی مخلوق کے نصیب میں کہ سوائے بعض صفات ظاہرہ کے مشاہدہ جیسے استقامت کا نور، کرامت کے آثار کے کچھ اس

سے حاصل نہیں ہوتا۔ یہ بات کلمہ عموم ہے۔

**اولیائی تحت قبائی لا یعرفہم غیری**

”میرے اولیاء میری قباء کے نیچے ہیں میرے سوانحیں کوئی نہیں جانتا۔“

سوائے اس کے کہ اللہ سبحانہ تعالیٰ اس پر مطلع فرمائے اور آمگاہ کر دے۔

حقیقت میں اولیاء کی معرفت اللہ سبحانہ کی معرفت کے اندازہ پر ہے اور حکم عطائیہ میں مذکور ہے۔

**سبحان من لم يجعل الدليل على اوليائه الا من حيث الدليل عليه  
ولم يوصل اليهم الا من اراد ان يوصل اليه.**

”پاک ہے وہ ذات جس نے اپنے اولیاء پر کوئی دلیل نہیں بنائی سوائے اس دلیل کے جو ذاتِ الہی پر ہے اور کسی کو ان تک وصال حاصل نہ ہو مگر اس کو جس نے اللہ تک وصال کا ارادہ کیا۔“

۱۲۔ یعنی نہ تیرا کوئی شریک و مثل بنایا جائے گا اور نہ تجھے کسی کا۔

۱۳۔ چنانچہ منقول ہے کہ آپ نے اپنی مرض وصال میں فرمایا:

**انا من وراء عقوبکم فلا تقيسونني على احد ولا تقيسوا احد على**

”میں تمہاری عقولوں سے ماوراء ہوں لہذا مجھے تم کسی ایک پر قیاس نہ کرو اور کسی کو مجھ پر قیاس نہ کرو۔“

حقیقت میں جو کچھ مقالات میں مذکور ہے اپنی طریقت و سلوک کے حال کو بیان فرمایا ہے اور اپنے مرتبہ و مقام کی طرف اشارہ کیا ہے۔

خوش تر آں باشد کہ سز دلبران

گفتہ آید در لباس دیگران

نہایت عمدہ بات تو یہ ہے کہ محبوبوں کے راز کسی دوسرے ہی رنگ میں بیان کئے جاتے ہیں۔ اور آپ نے اپنے حال و مقام کی خبر دیتے ہوئے فرمایا:

وَهُبْ لِي الْأَيَّامْ بِرُونقْ صَفُوها

فَحلاً مَنَاهلُهَا وَطَابَ الْمَشْرُبْ

وَغَدْرَتْ مَخْطُوباً، بَكْلَ كَرِيمَة

لَا يَهْتَدِي فِيهَا الْلَّبِيبُ وَيَخْطُبُ

مجھے دنوں کی صفائی مع ان کی رونق کے عطا ہوئی تو چشمے میٹھے ہو گئے مشروب اچھے اور طیب ہوئے اور مجھے صح کے وقت خطاب ہر کریم و شریف لفظ سے کیا گیا ان دنوں میں عقل مند راہ نہیں پاتا اور نہ مخاطب کیا جاتا ہے۔ شاہ صاحب ”کا ترجمہ اشعار غزل“ میں یہ ہے:

صد شکر کہ ایام بکام است مرا

دلبر ببرد بادہ بجام است مرا

بادہ همگی صاف و حریفان هم صاف

بااہل صفا عیش مدام است مرا

از لطف و کرم بادہ بجا کردند

درجام چہ باشد کہ بکام کردند

در ملک حقیقت بعروسان قدم

هم خطبه وهم خطبه بنا مم کردند

صد شکر ہے کہ زمانہ میرے کام و مقصد سے موافق ہے۔ دلبر میرا مشروب مع جام لے گیا ہے۔ ہم مرتبہ و حریفوں کی شراب صاف ہے اہل صفا کے ساتھ میرا ہمیشہ عیش

ہے مہربانی و کرم سے شراب انہوں نے میرے جام میں ڈالی، جام میں کیا ہے جو میرے کام و مقصد میں انہوں نے کر دیا۔ ملک حقیقت میں قدیم دہنوں میں جسے ان کے خطبہ اور خطبہ والیوں کو میرے نام کر دیا۔

۱۳۔ یعنی یگانی اور تہائی پوشیدگی اور نہایت کی انتہائی حالت میں کہ اولیاء وقت میں سے کوئی بھی تیرا مثل و شریک نہیں ہو سکا اور تیرا قدم سب سے آگے، تیرے حال کی حقیقت اور اس راز (جو اللہ کے ساتھ تیرا ہے) سے کوئی آگاہ نہ ہوا تیرا مقام سب سے بلند و بالا ہے۔ یہ قطب الاقطاب کے مرتبہ کی طرف اشارہ ہے۔

اور آپؐ وارضاہ کے کلام سے ہے:

ما فی الصباۃ منهٰل مستعدب

الاولیٰ فیه الالذالا طیب

ما فی الوصول مکانہ مخصوصہ

الا و منزلىٰ اعز و اقرب

عشق کوئی چشمہ جاری لذیذ نہیں ہے مگر میرے لئے اس میں لذیذ تر اور پاک تر ہے۔ وصال میں کوئی مکان و مرتبہ مخصوص نہیں مگر مرتبہ و مقام عزیز تر اور نزدیک تر ہے۔

هرجا کہ بعشق مشرب شیرین است

در حضرت وصل رتبہ تمکین است

شیرین ترد والا ترازان بہر من است

قطبهم من و قطب را مراتب این است

جہاں بھی ہو عشق مشرب شیریں ہے مقامِ دصل میں قادر بنا دینے والا رتبہ ہے مگر میرے لئے اس سے زیادہ شیریں اور اس سے زیادہ بلند مقام ہے میں قطب ہوں اور قطب کے لئے یہ ہی مراتب ہوتے ہیں۔

غیب الغیب کا مرتبہ ذات کے وصول پر حمل ہے اور زیادہ مخفی ہے، یا فنا کی فنا کے مقام کی طرف اشارہ ہے۔ جیسا کہ بعض محشی حضرات نے لکھا ہے۔ وہ بھی صحیح ہے مگر کلام کے سیاق کے موافق نہیں واللہ اعلم۔

۱۵۔ کیونکہ ان کا ترکہ علم، دین، منصب ارشاد اور ہدایت کا مرتبہ ہے جو تجھ تک پہنچ چکا کیونکہ ولایت نبوت کا ظل ہے اور اس مرتبہ کے پیچھے آنے والا ہے، صدقیقت کا مرتبہ نبوت کے ساتھ ہی متصل ہے کہ ان دو مقاموں کے درمیان کوئی دوسرا مقام فاصل نہیں ہے۔ جیسا کہ مشہور ہے اور جو ولایت کے علی مراتب ہیں ان کو نبوت کے ساتھ الگ ذکر کرتے ہیں۔

۱۶۔ یعنی تجھے ولایت کے آخری مقام تک لے جایا جائے گا یا تجھ پر ولایت کو تمام و کمال کر دیا جائے گا۔ یا تیرے زمانہ میں اس بات پر مہر کر دی جائے گی کہ مرتبہ ولایت اور تیرا کمال کمالاتِ ہمہ سے فوق ہوگا اور تیرا قدم سب کی گردن پر ہوگا۔

۱۷۔ یعنی تیری طرف پلٹ کر آئیں گے اپنے مقام پر درود کے بعد۔ ابدال اولیاء اللہ کے ایک گروہ کا نام ہے۔ آپ سرکار غوث اعظم کے کلام سے جو آئندہ مقامات میں آئے گا معلوم ہوتا ہے کہ بدال کا مرتبہ ولی کے مرتبہ سے فوقیت رکھتا ہے (ابdal بدال کی جمع ہے) اور ابدال کے لئے واجب ہے کہ قطب کے پاس آئیں اس کی ملازمت میں رہیں اس کے حکم پر چلیں، اس بکے اوامر و احکام کو مخلوق میں جاری کر دیں۔ اسی وجہ سے اسے قطب الابدال کہتے ہیں اور قطب ارشاد، دوسرا ہے جو علمِ الہی کی تعلیم اور اس کی طرف راہنمائی اس کا کام ہے۔ کبھی قطب ابدال اور قطب ارشاد ایک ہی ذات ہوئی ہے (یعنی ایک شخصیت کو دونوں مرتبے عطا

ہو جاتے ہیں۔)

۱۸۔ وہ اندوہاۓ سخت جو سانس کھینچ لیتے ہیں۔ یاروک دیتے ہیں۔

۱۹۔ تیری برکت و دعا سے مخلوق کو پانی عطا کیا جاتا ہے۔ اور بارش بھی۔

۲۰۔ وہ لوگ جو اہل اسلام اور دارالحرب کے درمیان واقع ہیں اور مسلمان وہاں کافروں کے ساتھ جنگ آزمہ ہوتے ہیں۔ اور کافروں کو دارالاسلام میں آنے سے روکتے ہیں۔

۲۱۔ یا والیانِ قوم۔

۲۲۔ رعیت اصل میں ماشیہ کے معنی میں ہے جسے چراتے ہیں عرفِ عام میں عام مردوں کے معنی میں ہے یہاں دو معنی مراد ہو سکتے ہیں کیونکہ راعی سے اگر چہ وہاں مراد ہیں تو رعایا سے مواشی کا ارادہ مناسب ہے۔ اور اگر راعی سے والیان سلطنت، مراد ہیں تو رعایا سے عام لوگ مراد ہیں مناسب ہے۔

۲۳۔ امت لغت میں جانوروں کی ہر جنس سے گروہ اور قوم کے معنی میں ہے۔ شریعت میں وہ جماعت مراد ہے جن کی طرف رسول بھیجا گیا ہو۔

۲۴۔ شخنه شین کے کسرہ کے ساتھ = سلطان کا مقرر کردہ کسی شہر پر، جس کے ذمہ شہر کے معالات کو نبھانے کی ذمہ داری ہوتی ہے۔

۲۵۔ آپ سے فیض حاصل کرنے کے لئے اور اپنے مقصود کو حاصل کرنے کے لئے۔

۲۶۔ ہاتھ تیری طرف لمبے ہوں گے مال حاصل کرنے اور دینے کے لئے اور خدمت کرنے کے لئے۔

۲۷۔ یعنی تمام تیرے کمال پر متفق ہونگے تجھ سے فریاد کرنے اور مدد چاہتے وقت لوگ تیری تعریف کریں گے۔

۲۸۔ منقول ہے آپ ابتدائی حال میں پچیس سال کی عمر بغداد کے صحراء بیابان میں گشت و سیاحت کرتے کہ نہ معین جگہ رکھتے نہ کھانا نہ نیند ہوتی اسی طرح ہی عبادت کرتے سیاحت فرماتے تھے۔

۲۹۔ یہ تمام نعمتیں، کرامتیں، بخششیے اور عمارتیں اللہ کی طرف سے کرم زیادتی، اور نیکی و احسان ہے ایسے بندے کے بارے میں۔

۳۰۔ حقیقت میں تمام احوال و مقامات، ابتدایات و نہایات اپنی ہی سرگزشت فرماتے ہیں۔ امت کے اولیاء و اقطاب کے لئے ہر وقت ہر زمانہ میں یہ کلمات کہنے والے ہوتے ہیں کیونکہ آپ کی ولایت متوجہ ہوتی ہے۔ یہاں ذوق ہی اور ہوتا ہے کیونکہ تمام خطابات کے لئے سب آپ کی بارگاہ کی طرف رجوع رکھتے ہیں، آپ کی ذات شریفہ و صفات حمیدہ کی مدح و شنا کرتے ہیں اور عشق و محبت استعداد و استعانت کی داد دیتے ہیں۔

ہر خامہ کہ بر صفحہ ہستی راند! عاشق ہمه زال صفات، جاناں خواند  
ہو جا کہ خن ز حسن و خوبی گزرد مجنوں ہمه را صفات لیلی داند  
صفحہ ہستی پر جو کوئی قلم چلتی ہے عاشق اس تمام سے محبوب کی صفتیں پڑھتا ہے۔  
جہاں کہیں حسن و خوبی کی بات ہوتی ہے۔ مجنوں ان سب کو لیلی کی صفتیں سمجھتا ہے۔

(شرح فتوح الغیب ص: ۱۹ تا ۲۵)

شارح امام احقاقین حضرت شیخ عبد الحق محدث دہلوی مترجمین: ۱۔ علامہ محمد مشاہد قصوری مدظلہ، ۲۔ علامہ محمد نیشن قادری شطواری مدظلہ۔

## قطبِ عالم حضرت شیخ عبدالقدوس گنگوہی قدس سرہ نے

”موتوا قبل ان تموتوا“ کے بارے میں ایک خط کے جواب میں لکھا:

دنیا مردانِ حق اور دوستانِ بارگاہِ قدس سے خالی نہیں۔ اگرچہ باطیر نبوت (نبوت کا دسترخوان) تک کیا جا چکا ہے لیکن چترِ ولایت مردانِ حق پر قائم کیا جاتا ہے اور قائم ہوتا رہے گا۔ بقائے عالم ان کے وجود سے قائم ہے۔ طالبانِ حق شیرِ ولایت (ولایت کا دودھ) اور علم درائیت (عقل و دانش) سرچشمہ نبوت سے حاصل کرتے رہیں گے اور حق تعالیٰ تک رسائی حاصل کرتے رہیں گے۔ اب نورِ ولایت سے پروش حاصل کرنی چاہئے تاکہ عالم سفلی سے گزر کر عالم علوی پر پہنچ جائے اور افلاک سے بھی گزر کر اللہ تعالیٰ کے نور کے ساتھ وصالِ ہو جائے۔

زہے نصیب جس سعید کو یہ دولت میر آئے کہ رحم مادر سے پیدا ہو کر عالم ناسوت میں آئے اور پھر رحمِ ولایت سے پروش پا کر عالم غیب میں پہنچ جائے اسی وجہ سے کہا گیا ہے کہ:

لَنْ يَلْجُ مَلْكُوتُ السَّمَاوَاتِ وَالْأَرْضِ مِنْ لَمْ يُولَدْ مُرْتَبِينَ

(جو شخص دوبارہ پیدا نہیں ہوتا، ملکوت السماوات والارض میں داخل نہیں ہو سکتا)

یعنی موتوا قبل ان تموتوا کے مصدق فنائے نفس حاصل کر کے مقام بقا بالله پر پہنچ جائے..... الہذا محبت اور محبوب کے درمیان کوئی پردہ نہیں بلکہ ہر وقت فتح باب ہے (دروازہ کھلا ہے) اور ہر وقت محبوب کے دامن میں ہاتھ ڈالے رکھو۔ جان پر کھیل جاؤ۔ ہر دم، ہر لحظہ اس کی طلب میں رہو۔ خون دل پیو اور لخت جگر کھاؤ۔ دیگ کی طرح جوش و خروش کرو۔ دامن کو کون و مکان سے پاک رکھو۔ خلقِ خدا سے کنارہ کش رہ کر عمل پیغم میں مصروف رہو۔ وہو معکم اینما کنتم (وہ تمہارے ساتھ ہے جہاں بھی تم ہو) اس سے تم ایسے مقام پر پہنچ جاؤ گے کہ درمیان میں کوئی پردہ حائل نہ ہو گا۔

(مکتوبات قدوسیہ، ص: ۲۲۳ تا ۲۲۷۔ تلخیص)

جس کو آج باطنی مشاہدہ حاصل نہ ہو گا، اس کو  
جسمانی آنکھ سے روز محشر مشاہدہ نہ ہو گا  
قطبِ عالم حضرت شیخ عبد القدوں گنگوہی قدس سرہ ایک مکتوب میں ایمان  
افروز اور روح پرور جواب تحریر فرمایا:

مردِ حق کا کمال یہ ہے کہ جس چیز میں نظر کرے خدا کو دیکھتا ہے۔ اور جب  
اسے یہ دید حاصل نہیں تو کیا دید ہے کچھ بھی نہیں:

محبوب را زیچ چنانے نصیب نیست

(جس کی آنکھوں کے سامنے پرده ہے اسے کسی چدائی سے روشنی نصیب نہیں  
ہوتی)

جو شخص کہ یقین کی آنکھ سے محروم ہے اگرچہ آنکھیں رکھتا ہے اسے کچھ نظر نہیں  
آتا۔ خواہ اس کی آنکھ میں نور ہو لیکن اسے نظر کچھ نہیں آتا:

فانہا لا تعمی الابصار ولكن تعمی القلوب التي في الصدور

(کیونکہ دیکھنے والی چیز جسمانی انکھیں نہیں بلکہ وہ آنکھیں ہیں جو دل میں  
ہیں)

پس جو شخص دیدہ حق میں سے محروم ہے حق کے ساتھ مشغول نہیں ہو سکتا اور  
شغل دنیا اسے شغل حق سے باز رکھتا ہے۔  
فان له ضنكأ.

(اور یہی دل کی تنگی ہے)

یعنی وہ ہرگز خوش دل نہیں رہتا اور ہمیشہ دنیا کے شکوہ اور غمتوں کی سختی جھیلتا  
رہتا ہے۔ اگرچہ وہ مال و دولت رکھتا ہے دل کی تنگی، حیرانی اور سرگردانی میں بستا رہتا ہے

اور اس کا دل ہرگز حق تعالیٰ کے ساتھ قرار نہیں پکڑتا۔

کلماء رادوا ان يخرجوا منها من غم اعيدو فيها

(جس قدر اس غم (دنیا) سے نکلنے کی کوشش کرتا ہے لوٹ کر اسی میں پھنس جاتا ہے)

یہ ہے اس کی حالت والی عیاذ بالله منہا (خدا اس سے پناہ دے) کل قیامت کے دن جب بیدار ہو گا تو اپنے آپ کو اندھا پائے گا۔

ونحشرهم يوم القيمة اعمى عن رویت الحق تعالیٰ

(اور قیامت کے دن اسے حق تعالیٰ کے دیدار سے محروم اور اندھا اٹھایا جائے گا)

اگر دنیا میں کوئی جسمانی آنکھ سے دیکھتا ہے تو اسے بینا کہتے ہیں لیکن قیامت کے دن اگر دنیا میں آنکھ ہے تو بینا ہو گا درست نا بینا۔ کور دل نا بینا کھلائے گا۔ پس جو شخص اس دنیا میں جسمانی آنکھ رکھتا ہے لیکن خدا کو نہیں پہنچاتا اور اس کے ساتھ مشغول نہیں ہوتا اور دن رات دنیا کے کاموں اور تفکرات میں مشغول رہتا ہے قیامت کے روز نا بینا اٹھنے گا اور یقین ہو گا میں اندھا ہوں اور خدا تعالیٰ کے دیدار کے قابل نہیں ہوں۔

عزم ز من! یقین جان اور اس ورق کے سوا دوسرا ورق نہ پڑھ۔ جس شخص کو آج باطنی مشاہدہ حاصل نہ ہو گا اس کو جسمانی آنکھ سے کل مشاہدہ حاصل نہ ہو گا۔ کیونکہ اس روز نور سر اور چشم باطن کا ظہور ہو گا اور ظاہر باطن پر حاوی ہو گا۔ کیونکہ عالم بقا میں چشم سر (جسمانی آنکھ) اور چشم سر (باطنی آنکھ) ایک ہے۔ اسے رویت کے نام سے موسم کرتے ہیں۔ اسلئے آج بھی اسی چشم باطن کا اعتبار ہے کیونکہ چشم ظاہر عالم فانی کی چیز ہے جس کا کوئی اعتبار نہیں۔ عالم بقا کی جو چیز نظر آئے اسے (اس دنیا میں) رویت نہیں بلکہ یقین اور مشاہدہ کے نام سے موسم کرتے ہیں اور رویت کا قائم مقام سمجھتے ہیں۔ (حضرت

سید علی ہجوری المعروف داتا شیخ بخش لاہوری قدس سرہ بھی کشف الحجب میں یہی فرماتے ہیں) لہذا آج شغل حق (یعنی ذکر الہی) میں مشغول ہو جاؤ اور حق کے سوا کسی اور چیز سے سروکار نہ رکھو۔ صحنِ دل کو مساوی اللہ کی نفی کے جهازو سے صاف کروتا کہ آج اور کل (اس دنیا میں اور آخرت میں) دوست کے قابل ہو جاؤ اور لطف انھاؤ اور محروم نہ رہو۔ (تلخیص)

مکتوبات قدوسیہ: مکتوب نمبر: ۱۱۳ (ص ۳۹۵ تا ۳۹۶)

## اقسامِ موت اور موت قبل از موت

حضرت امام ربانی مجدد الف ثانی الشیخ احمد فاروقی حنفی سرہندی قدس سرہ العزیز فرماتے ہیں کہ جب سالک کی روح دورانِ سلوکِ عربی منازل طے کرتی ہوئی عالم بالا تک رسائی حاصل کر لیتی ہے تو اسے فنا کا مقام حاصل ہو جاتا ہے۔ جسے موت قبل از موت سے تعبیر کیا جاتا ہے۔

روح کے جسم سے نکلنے کے اعتبار سے موت کی دو فرمیں ہیں۔

۱۔ صورتِ موت اور ۲۔ حقیقتِ موت

### ۱۔ صورتِ موت:

اس موت میں نفس غلبہ محبت کے ظہور اور صاعقۃِ احادیث کے نزول کے باعث ماسوکی دید و دانش سے آزاد ہو جاتا ہے اور اتنا نیت سے گزر جاتا ہے بلکہ اپنا کوئی نام و نشان بھی نہیں چھوڑتا اور غیب ہویت کی تنفس آرزو سے مقتول ہو جاتا ہے۔

اومن کان میتا فاحیناہ۔ (الانعام: ۱۲۳)

کیا ایسا نہیں ہے کہ جو شخص مردہ تھا پھر ہم نے اسے زندہ کر دیا) کی خوشخبری اور من قتلته فانا دیتہ (جس کو میں قتل کرتا ہوں اس کی دیت میں خود ہوں) کی بشارت اس طرح کے مقتول و گم شدہ کو سر بلند کر دیتی ہے اور اس کے معاملے کو سب سے آگے کر دیتی ہے۔ اس موت میں گوروح عالم بالاتک پہنچ جاتی ہے مگر اس کا تعلق و نگرانی جسم کے ساتھ بدستور قائم رہتا ہے۔ اس موت کو "موتوا قبل ان تموتوا" سے تعبیر کیا جاتا اور اس کو فائدے مطلق بھی کہتے ہیں۔

## ۲۔ حقیقت موت:

وہ موت ہے جس میں انسان کی وفات ہوتی ہے اس کی تجدیز و تدفین کا اہتمام کیا جاتا ہے اسے طبعی موت بھی کہا جاتا ہے جس میں اولیائے کرام نقل مکانی کرتے ہیں جیسا کہ روایت میں ہے:

الا ان اولیاء الله لا يموتون ولكن ينتقلون من دار الى دار.

(یعنی آگاہ رہو کہ یقیناً اولیاء اللہ مرتے نہیں ایک گھر سے دوسرے گھر کی طرف منتقل ہو جاتے ہیں) بقول شاعر:

ہیں دونوں گھر انہی کے جس گھر میں جی چاہا جا بیٹھے  
کبھی اس گھر میں آبیٹھے کبھی اس گھر میں جا بیٹھے

(سعادت العباد شرح مبدأ و معاد: ص، ۳۳۳-۳۳۴)

جو مرنے سے پہلے مرا نہیں، دراصل وہ مصیبت میں گرفتار ہے:

حضرت مجدد الف ثانی "مکتبات ربانی" (مکتب نمبر ۱۵۹ حصہ سوم فتر اول) فرماتے ہیں:

اگرچہ آلام و مصائب بظاہر تلخ ہیں اور جسم کو تکلیف پہنچانے والے ہیں لیکن باطن میں شریں اور روح کو لذت عطا کرتے ہیں۔ کیونکہ جسم اور روح آپس میں گویا نقیض (الث) ہیں۔ ایک کا رنج دوسرے کے لئے باعث لذت ہے۔ وہ پست فطرت جوان و متفاہد چیزوں کے لوازمات میں تمیز نہیں کر سکتا، بحث سے فارغ ہے اور گفتگو کے قابل نہیں۔

اولِنک کالانعام بل هم اضل۔

(یہ لوگ چوپاؤں کی طرح ہیں بلکہ ان سے بدتر ہیں۔)

آگہ از خویشتن چو نیست جنین

چہ خبر دارد از چنان و چنین

(پیٹ میں موجود بچہ جب کہ اپنے آپ سے بھی آگاہ نہیں تو وہ ادھر ادھر کی کیا خبر رکھے گا)

جس شخص کی روح تنزل کر کے مرتبہ جسم میں قرار پذیر ہو چکی ہے اور جس کا عالم امر عالم خلق کے تابع ہو چکا ہو وہ اس معما کا راز کیا پاسکتا ہے؟ جب تک روح اپنے مقام اصلی کی طرف واپس نہ لوئے اور امر خلق سے جدا نہ ہو، اس وقت تک معرفت کا جمال جلوہ گرنہیں ہو سکتا۔ اس دولت کا حصول اس موت کے ساتھ وابستہ ہے جو موت حسی اور صوری سے پہلے حاصل ہوتی ہے۔ اور مشائخ طریقت قدس اللہ تعالیٰ اسرار ہم نے اس کو فنا سے تعبیر کیا ہے۔

خاک شو خاک تابر دید گل

کہ بجز خاک نیست مظہر گل

(خاک بنو خاک تاکہ پھول اُگ سکیں کیونکہ خاک ہی پھولوں کی جائے ظہور

ہے) اور وہ شخص جو مرجانے سے پہلے مرانہیں دراصل وہ مصیبت میں گرفتار ہے اور ماتم پرستی کے لائق ہے۔

(مکتوبات امام ربانی، ص: ۲۲، حضور قلب: ص، ۳۲)

## موتوا قبل ان تموتوا

(واصف علی واصف)

یہ اصل معراج زندگی ہے۔ ☆

یہ نیا شعور زندگی ہے۔ ☆

یہ شعور عرفان نفس ہے۔ ☆

یہ زندگی میں جنت پانے کا ذریعہ ہے۔ ☆

یہ وجود انسانی کی اعلیٰ ترین منزل ہے۔ ☆

یہ فنا فی الذات سے بقا باللہ کا راستہ ہے۔ ☆

یہ اپنی خواہش سے فنا کی منزل ہے۔ ☆

یہ اپنی خواہشات اللہ کے حوالے کرنے کا راستہ اور ☆

مرنے سے پہلے مرنا ہی زندگی کا راز پانے کا ذریعہ ہے۔ ☆



اپنی منزل آپ جو طے کرمیا  
وہ بہاں مرنے سے پہلے مرمیا



ضرور ہے۔ یعنی یہ جو Unity permanent ہے۔ یہ ثُلے گی ضرور۔ یہ عارضی ہے soul، مادہ کی حقیقت یہ ہے کہ جسم مٹی سے آیا ہے، مٹی میں واپس جانا ہے اور روح ”لامکان“ کی مسافر ہے اسے لامکان میں واپس چلے جانا ہے۔

### نفس کی پہچان:

نفس کو پہچاننے کا طریقہ جو ہے اپنے آپ کو پہچانا، ذکر کے ذریعے پہچانا۔ حکم کی اطاعت کے ذریعے پہچانا، کسی اور کے کہنے پر پہچانا۔ اپنے علاوہ دنیا کا مشاہدہ کر کے پہچانا، پھر اپنا مشاہدہ کر کے پہچانا اور مرکے پہچانا، زندگی کے ذریعے پہچانا، تو جن انسانوں کو زندگی میں ہی موت سے آشنا ہو گئی، ان کی پہچان ذرا جلدی ہو جاتی ہے، موت کے ساتھ کیفیت کا مطلب یہ ہے کہ جو کچھ موجود ہے، سارے کا سارا سپرد کر دیا جائے اللہ کے پاس سارا سامان۔ اب جب دوبارہ شور ملے گا، تو یہ شور کا زمانہ ہے۔ کیونہ بچپن تو اپنے system کے لحاظ سے ترک ہوا۔ تم نے ترک نہیں کیا۔ Evolution (ارتقاء زمانہ) کے ساتھ ترک ہوا۔ جوانی اپنے ارتقاء کے لحاظ سے ترک ہو گئی پتہ تھا کہ نہیں؟ مطلب یہ کہ یہ درجات evolution کے ساتھ ختم ہوتے ہیں اور زندگی موت کے ساتھ ختم ہوتی ہے۔

لیکن اب اس سمجھنا ہو تو بھرپور زندگی کے اندر سے ہٹ کر اسے پہچانو۔ ”اب بھرپور زندگی سے ہٹنا جو ہے یہ ہے اصل معراج“، اس سے کیسے ہٹا جائے اور بھرپور زندگی بھرپور ہو اور پہلے کہتے ہیں کہ دیکھو ایسے کام میں involve نہ ہوتا حتیٰ کہ آگ میں involve ہونے سے ہاتھ جل جاتے ہیں اس سے پہلے کہ کوئی شاک لگے بھلی کا، آپ اس کو ہاتھ ہی نہ لگاؤ۔ تو بات یہ ہے کہ داناوں کے ساتھ بات ہوتی ہے کہ ”وہ مرنے سے پہلے مر گئے۔“

جو مرنے سے پہلے مر گئے تو ایک اور شور ان کو حاصل ہو گیا۔ وہ شور عرفان نفس (اپنی ذات کی پہچان) کہلاتا ہے کہ مرنے سے پہلے مر گئے، یعنی اپنی کیفیات سے

علیحدہ ہو گئے اور اپنے آپ کو اس کے ماتحت کر دیا اور جب ایک نیا شعور حاصل ہوا تو اسے آپ کہیں گے عرفان (یعنی اپنے نفس کی پچان)  
(گفتگو حصہ اول : ص ۱۵۱ تا ۱۵۶ تلخیص)

## موت سے پہلے موت کیا ہوتی ہے؟

(واصف علی واصف\*)

جب موت سے پہلے موت کا مقام سمجھ آجائے تو موت کے بعد ملنے والے انعامات موت سے پہلے ملنا شروع ہو جاتے ہیں۔ جب تک مرنے سے پہلے نہ مرد تو بعد کا مقام آپ کو پہلے کیسے حاصل ہو۔ اس لئے جنت ملتی تو ہے مگر موت کے بعد آپ اگر زندگی میں ہی موت کا مقام حاصل کر لیں تو جنت حاصل ہو جائے گی۔ تو وقت سے پہلے وقت کو سمجھنے کے لئے وقت سے نکلا پڑتا ہے۔ اتنی سی شرط ہے۔ جو یہاں سے نکل گیا، مقام پا گیا۔ دنیا میں رہ کر، دنیا کی محبت سے اگر انسان آزاد ہو جائے تو دنیا کے بعد کا نقش پا گیا، پاسکتا ہے۔ ہو سکتا ہے، جنت میں جانے والوں کو جنت کی بشارت دنیا میں ہی مل سکتی ہے، یعنی جیسے عشرہ مبشرہ۔ جن کو جنت میں جانے کی بشارت مل جائے وہ یہیں سے جنت میں ہیں۔ دیسے یہ اللہ کی مہربانی ہے، جس کو جنت میں لے جانا ہو اس کا سفر یہیں سے آسان ہو جاتا ہے، یہ نہیں کہ یہاں اس کو عذاب میں رکھا جائے اور آگے جا کر جنت میں بھیج دیا جائے۔ جو یہاں تسليم کر گیا، وہ جنت کا حصہ دار ہو گیا۔ پھر بزرگوں نے بہشتی دروازہ یہیں لگادیا، یعنی بابا صاحب نے کسی کو خواب میں حضور پاک ﷺ نے فرمایا کہ جو اس دوازے سے گزرا وہ جنت میں جائے گا۔ اعتراض کرنے والوں نے بابا صاحب سے پوچھا کہ جنت تو بعد کا مقام ہے، یہاں کیسے؟ آپ نے فرمایا کہ جس کو یہاں دروازہ نہیں ملا تو آگے کہاں سے ملنا ہے۔ جنت کا دروازہ ہے ادھر ہی۔ ادھرنہ ملا تو آئندہ کہاں ملے گا، اچانک تھوڑی ہو جائے گا۔ جنت کی تمنا، جنت کا حصول ادھر ہی ہے،

جو یہاں داخل ہو گیا وہی وہاں پہنچے گا۔

**سوال:** یہاں تھوڑی سی وضاحت کی ضرورت ہے۔ موت سے پہلے موت کیا ہوتی ہے؟

**جواب:** اتنا تو آپ نے سنا ہوا ہے۔ موت سے پہلے ایک مقام ہے موت کا ذائقہ۔ ہوتا کیا ہے۔ اگر آپ تفصیل بیان کریں زندگی کی کہ زندگی کیا ہوتی ہے تو پھر آپ کو موت سے پہلے موت کا ذائقہ سمجھ آسکتا ہے۔ اس کی ایک صورت یہ ہے کہ آرزو سے نکل جانا، آرزو بھی فطری۔ یعنی خوشیاں حاصل کرنا، خوش نمائیاں حاصل کرنا، انعام حاصل کرنا، اگر اس تمنا سے انسان کسی طریقے سے نکل جائے تو کہتے ہیں کہ زندگی مرنے سے پہلے مرگئی۔ مقصد یہ ہے کہ اپنی آزادی کسی کی غلامی میں دے دی جائے تو وہ مرنے سے پہلے مرگیا۔ کچھ سبق آپ کو یہاں سمجھ آسکتا ہے کہ رمضان شریف میں آپ کھانا پینا ترک کرتے ہو، زندگی موت میں چلی جاتی ہے۔ اسی طرح جو لوگ اللہ کی راہ میں شہید ہو گئے وہ فطری موت مرنے سے پہلے اللہ کی راہ میں مر گئے۔ روحانی طور پر یہ ہے کہ اپنے آپ کو مکمل طور پر اس کی رضا کی تحویل میں دے دینا۔ یہ ہے موت سے پہلے مرننا۔ مطلب یہ ہے کہ ایک بزرگ تھے، ایک دریا کے کنارے۔ اس کو دوسرے درویش نے کھانا بھوایا۔ کھانا کھایا، برتن واپس لوٹائے اور کہا اس کو جا کے میرا سلام کہنا اور اسے بتانا کہ وہ آدمی تھے سلام بھیجا تھا ہے جس نے قسمیہ طور پر آج تک کھانا نہیں کھایا۔ کھانا کھانے کے بعد یہ بات ہوئی، پیغام لے جانے والا اٹک گیا۔ کہنے لگا بڑے افسوس کی بات ہے کہ آپ نے میرے سامنے کھانا کھایا اور پیغام یہ بھیج رہے ہیں۔ اس نے جواب دیا میں نے آج تک سائل بن کر یا متنبی بن کر کھانا نہیں کھایا۔ نہ میں نے آج تک کما کے کھایا ہے، نہ منگو کے کھایا ہے، اس نے کھلایا ہے تو میں نے کھایا ہے۔ یہ ہے مرنے سے پہلے مرنے کا ایک منظر۔ یعنی اپنی ضرورت کو اس کی مرضی کے تابع کر دینا۔

اپنی منزل آپ جو طے کر گیا  
وہ یہاں مرنے سے پہلے مر گیا

یہ اپنے وجود کی منزل ہوتی ہے۔ ہم سمجھتے ہیں کہاٹا طاقت کا ذریعہ ہے۔ ایک مقام پر یہ بھی دین کے خلاف ہے کہ کہاٹا طاقت کا ذریعہ نہیں۔ طاقت کا ذریعہ اللہ تعالیٰ کی مہربانی ہے، چاہے تو کھانے کے ذریعے طاقت دے، چاہے تو کھانا کھانے کے بغیر طاقت دے۔ وہ کھلانے بغیر بھی طاقت دے سکتا ہے۔ ایسے ایسے واقعات آئے ہیں، لوگوں نے کئی کئی سال نہیں کھایا مگر طاقت موجود رہی ہے۔ اللہ تعالیٰ جب آپ کو ایسی چیز عطا کرے کہ آپ کا وجود آپ کے قبضے میں ہو تو پھر نتیجہ وجوہات سے آزاد ہو جائے گا۔ جب نتیجہ وجوہات سے آزاد ہو جائے تو سمجھوانسان موت سے پہلے مر گیا۔ نتیجہ ملا ہے، وجہ کوئی نہیں تھی، مرنے سے پہلے مرنے کا مقام ہے۔ تو ایسے واقعات ہو سکتے ہیں کہ لوگوں نے اپنی مرضی کو اللہ کی مرضی کے تابع کر دیا، اپنی زندگی کو اس کے ماتحت کر دیا، اپنا زندہ رہنا، اس کے فضل پر چھوڑ دیا۔ ان کے لئے مرتا جینا برابر ہو گیا۔ یعنی روز مرتے ہیں روز جیتے ہیں، ایسا واقعہ ہو سکتا ہے۔ اس کے اور بھی پر اسرار راز ہیں کہ درحقیقت مر جانا ہے اور پھر وہ زندہ ہو جاتے ہیں۔ اب یہ حقیقی مر جانا اور زندہ ہو جانا ایک عمل بھی ہو سکتا ہے اور ایک ”علامت“ بھی ہو سکتی ہے۔ فی الحال علامتاً بات سمجھو لی جائے کہ اپنی مرضی سے زندہ نہیں رہتے۔ اور ایک درویش کی کہانی کہ ایک درویش فقیر بنا ہوا، سائل، کسی آدمی کے پاس گیا۔ دکان میں بیٹھا تھا وہ آدمی، دکان عطار کی تھی۔ صد الگانی اللہ کے نام کی۔ عطار، جڑی بوئیوں والے پنساری یا حکیم سمجھ لو، بہت مصروف، اس نے کہا مصروف ہوں، ٹھہر جا۔ تھوڑی دیر بعد پھر صد الگانی، اس نے کہا ٹھہر جا۔ سائل کو غصہ آگیا۔ اس نے کہا ”تو اتنا مصروف ہے تو تو مرے گا کیسے؟“۔ اس نے جواب دیا ”تو بتا تو کیسے مرے گا؟“۔ سائل نے کلمہ پڑھا، چادر بچھائی اور مر گیا۔ اتنی بات سے اس کے اندر انقلاب پیدا ہو گیا اور وہ آدمی فرید الدین عطار بن گیا۔ اس نے سوچا کہ مرتا تو بہت آسان ہے، اور ہم مرمر کے مرتے ہیں اور جی جی کے مرتے ہیں۔ یہ راز اسے سمجھا گیا وہ سائل۔

ایک اور کہانی ہے موت سے پہلے مرنے کی۔ ایک آدمی نے طوطا رکھا ہوا تھا۔

طوطا باتیں کرتا تھا۔ اس آدمی نے کہا میں دور کے سفر پر چلا ہوں، وہاں سے کوئی چیز منگوانی ہو تو بتا۔ طوطا نے کہا وہاں تو طوطوں کا جنگل ہے، وہاں ہمارے گرو رہتے ہیں، ہمارے ساتھی رہتے ہیں۔ وہاں جانا اور گرو طوطے کو میرا سلام کہنا۔ اور کہنا ایک غلام طوطا، پنجھرے میں رہنے والا، غلامی میں پابند، پابند قفس آپ کے آزاد طوطوں کو سلام کرتا ہے، پر نام کرتا ہے۔ آپ کی آزادیوں کو سلام کہتا ہے۔ سوداگر وہاں پہنچا اور اس نے جا کر یہ پیغام دیا۔ اچانک جنگل میں پھر پھر کی آواز آئی، ایک طوطا گرا، دوسرا گرا اور پھر سارا جنگل ہی مر گیا۔ سوداگر بڑا حیران کہ یہ پیغام کیا تھا، قیامت ہی تھی۔ اداس ہو کے چلا آیا۔ واپسی پر طوطے نے پوچھا میرا سلام دیا تھا۔ اس نے کہا بڑی اداس بات ہے، سلام تو میں نے پہنچا دیا مگر تیرا گرو مر گیا اور سارے چیلے بھی مر گئے۔ اتنا سننا تھا کہ وہ طوطا بھی مر گیا۔ سوداگر کو بڑا افسوس ہوا۔ اس نے مردہ طوطے کو اٹھا کر باہر پھینک دیا۔ طوطا فوراً اڑ گیا اور جا کر شاخ پر بیٹھ گیا۔ اس نے پوچھا یہ کیا۔ طوطے نے کہا بات یہ ہے کہ میں نے اپنے گرو سے پوچھا تھا پنجھرے سے بچنے کا طریقہ بتا۔ اس نے کہا کہ مرنے سے پہلے مر جا۔ اور جب میں مرنے سے پہلے مر گیا تو پنجھرے سے بچ گیا۔ اس دنیا کے قفس سے بچنے کا ایک ہی طریقہ ہے کہ اس دنیا سے مر جا۔ فنا فی الذات اور بقا بالله۔ اپنے آپ سے فنا ہو جا اور اللہ کی راہ میں بقاء حاصل کر۔ یہ ہے مرنے سے پہلے مرنے کا طریقہ۔ اپنے آپ سے فنا ہو جانا اور اللہ کی ذات میں باقی ہو جانا۔ جب تیری نسبت باقی کے ساتھ ہو جائے گی تو تو باقی ہو جائے گا۔ اب تیری نسبت فانی کے ساتھ ہے، تو فانی ہے۔ فنا سے نسبت اٹھا کے بقا میں لگادے تو سب آسان ہو جائے گا۔

یہ راز سمجھو کہ خواہش ایک غلامی ہے چاہے تبلیغ کی خواہش کیوں نہ ہو۔ اکثر ہم لوگوں کے ساتھ یہ نیکی کرنے میں اپنی اناشامل کر بیٹھتے ہیں۔ فی سبیل اللہ ہی ہو، تبلیغ کہیں ایسا نہ کہ انا ہو، مثلاً ایک شخص جو آپ کو نہیں مانتا، آپ کو اچھا نہیں سمجھتا جب کہ دین کو اچھا سمجھتا ہے، آپ اس کے ساتھ اپنا تعلق کیسے معلوم کرو گے۔ ہم عام طور پر اپنے تعلق

کے ساتھ ہی اللہ کا فضل مخصوص سمجھتے ہیں۔ ایک آدمی جسے ہم تبلیغ کرتے ہیں کہ تو اللہ کی راہ پر چل، اگر وہ ہمارے ساتھ تعلق نہیں رکھتا، ہمارے ساتھ ناراض ہے تو اب ہم اسے اسلام کے نام پر برا بھلا کہتے ہیں۔ پہچانے والی بات یہ ہے کہ تم اس کو اسلام کا اتنا پیغام دو جتنا اللہ کا حکم ہے کہ ایسا کرو، یہ تمہارے لئے حکم ہے۔ اسے اپنا ذاتی پیغام نہ دو یعنی دھرم کا نا، برا بھلا کہنا۔

یہاں سے پھر راستہ بنے گا کہ تم کس حد تک اللہ کے نام پر سفر کر رہے ہو یعنی اپنے آپ سے فنا ہونا، اپنی ذات کو شامل نہیں کرنا۔ یہ چنھی اللہ تعالیٰ کی طرف سے آئی ہے، پہنچانی اس کو ہے ساتھ رسید نہ لو کہ تم کون ہو۔ ایک آدمی کہتا ہے کہ پیغام تو تم نے اچھا دیا ہے، ساتھ ہی تمہیں برا بھلا کہہ رہا ہے، اسے کہنے دو۔ وہ مبلغ جو ذاتی طور پر برا بھلا سننے کے لئے تیار ہے، اللہ کا پیغام سنانے کے لئے سفر کر رہا ہے، وہ ہے اصل مبلغ۔

اپنی ذات سے فنا ہونے کا مطلب ہے اپنی خواہش سے فنا ہونا، اپنے ارادوں کو اللہ کے ارادے میں داخل کرنا، اپنی انا کو محفوظ کرنا اور ساری کی ساری خواہشات اللہ کے حوالے کرنا۔ تو انسان کی زندگی فنا سے نکل کر بقاء میں آسکتی ہے بشرطیکہ وہ موت سے پہلے مرنے کے لئے تیار ہو جائے۔ بڑا مشکل ہے لیکن کوئی تیار ہو جائے تو بہت آسان ہے۔ مرننا تو ہے ہی آخر۔ مرنے سے پہلے مرنے کا راز ایسا ہے کہ جس نے سمجھ لیا وہ مر گیا اور جس نے نہ سمجھا وہ مارا گیا۔ بات صرف اتنی بسی ہے۔ اس سے پہلے کہ آپ مارے جائیں، مر جاؤ اپنی خوشی سے

تازی مارا ذا نہ باہو، اسای آپ ہی اذن ہارے ہو

بجائے اس کے کہ پکڑ کے لے جائیں۔ ایسے بن جاؤ کہ ”وہ بلا رہا ہے تو ہم تو پہلے سے تیار ہیں۔“ اگر انسان ایسی تیاری کرے ہو وہ زندگی اور یہ زندگی ایک ہی زندگی ہی۔ اور پچھے اتنے پیارے نہیں کہ ماں باپ سے زیادہ پیارے ہوں۔ ادھر ماں باپ ہیں، ادھر اولادیں ہیں، دونوں اپنے ہیں۔ یہاں بیٹھو تو اپنی اولادوں کے پاس بیٹھو، وہاں بیٹھو تو

اپنے ماں باپ کے پاس بیٹھو، سب برابر ہے۔ یہاں اللہ اور اللہ کے جبیب ﷺ کی یادیں ہیں، وہاں ان کا دیدار ہے۔ مسلمان کی سب سے بڑی خوبی یہی ہے کہ وہ زندگی سے پیار کرتا ہے اور موت سے ڈرتا نہیں۔ تو موت جو ہے یہ وصال کا ایک ذریعہ ہے۔

موت کیا ہے حق سے بندے کو ملانے کا سب  
 موت سے ڈرتے نہیں جو جاگتے ہیں نیم شب  
 روز اول سے یہی ہے زندگی کا سلسلہ  
 موت کیا ہے زندگی کا آخری اک مرحلہ  
 اپنی منزل آپ جو طے کر گیا  
 وہ یہاں مرنے سے پہلے مر گیا  
 لکھنے والے نے لکھا ہستی کی قسمت میں زوال  
 ہاں مگر باقی رہے گی ذات رب ذوالجلال

ایک چیز ہمنی ہے، اللہ کا نام، باقی تو کچھ رہنا ہی نہیں ہے۔ رہنے دینا ہی نہیں اس نے۔ اس سے پہلے کہ شور مچا کے جاؤ، زبردستی سے جاؤ، اپنی مرضی سے تیار ہو جاؤ۔ وہ شخص جو ہر وقت تیار رہا اس کا وہ سفر بھی آسان ہے، یہ سفر بھی آسان۔ پتہ چلا کہ بلا رہے ہیں، فوراً کہے گا آرہا ہوں۔ آنا سفر ہے، جانا سفر ہے، بھیجنے والے نے بھیجا کہ جا میلہ دیکھ آ، آ تو گیا مگر جب وقت ختم ہو گیا تو کہتا ہی اب نہیں جاتا۔ جس طرح بچے شو دیکھ لیتے ہیں، اور ختم ہونے پر کہتے ہیں ہم نہیں جاتے۔ تو مرنے سے پہلے مرننا زندگی کا راز پانے کے برابر ہے اور بچ پوچھو تو آپ روز مرتے ہیں۔ رات کو آپ سو جاتے ہیں، اللہ تعالیٰ فرماتا ہے کہ اسے پتہ نہیں کہ اس کی روح کدھر چلی گئی ہے اور کہتا ہے کہ میں ہوں، حالانکہ نہیں ہے، اور دیکھتا ہے خواب اور سمجھتا ہے بچ۔ خواب کے اندر کتنے خواب دیکھتا ہے۔ آپ کے پاس وقت نہیں ہوتا، شکر کرو کہ وقت نہیں ہوتا ورنہ پریشان ہی

ہو جائے کہ جو کچھ اس نے دیکھا ہوا ہے، اگر دوبارہ دیکھے تو سارے کا سارا منظر نامکمل ہوتا جاتا ہے۔ کہیں نہ کہیں، کچھ نہ کچھ، ایک ایک کر کے رخصت ہوتا جا رہا ہے۔ کچھ آپ کے حالات، آپ کی صحت کے حالات، دوستی کے حالات، واقعات سب رخصت ہوتے جا رہے ہیں، واقفیتیں ختم ہو جاتی ہیں، دم توڑ جاتی ہیں۔ آج سے دس سال پہلے انسان اور تھا، میں سال پہلے اور۔ اس طرح آہستہ آہستہ اور ہوتا جائے گا اور یہ واقعہ تو ہو کے رہے گا۔ بجائے اس کے کہ آپ تذبذب میں رہیں، تسلیم میں داخل ہو جائیں۔ تو تذبذب کو تسلیم کرتا ہے۔ موت سے پہلے مرنے کی بات یہ نصیب والوں کو عطا ہوتی ہے۔

(گفتگو: ۱، صفحہ ۱۲۳ تا ۱۲۸)

## مرنے سے پہلے مرنے کا راز

(واصف علی واصف)

اگر آپ چلے جانے والے بزرگوں سے ملنا چاہتے ہیں یعنی جن کا وصال ہو چکا ہے تو پھر یہ جسم تو مل نہیں سکتا۔ روح سے آپ ملاقات کرنا چاہتے ہیں اور جسم کو آپ چھوڑتے نہیں ہیں جب تک آپ جسم کو نہیں چھوڑیں گے تب تک ان لوگوں سے وصال نہیں ہوگا جن سے آپ ملنا چاہتے ہیں، کوئی بھی بزرگ ہوں، مشائخ کرام ہوں۔ آپ کے اس وجود میں انہوں نے ملنا نہیں ہے اور جس نے ملنا ہے آپ اس روح کو آزاد نہیں کرتے۔

اس لیے کہتے ہیں کہ ”مرنے سے پہلے مر جاؤ“، کسی مرنے والے سے ملنا ہے تو مر کے ملوگے اور جو گزر گئے ہیں ان کو اگر کسی زندہ انسان سے ملاقات کی ضرورت ہے تو وہ زندہ ہو کر ملیں گے۔ اب آپ یہ بات یاد رکھو، ”یہ راز ہے۔“ کوئی بزرگ اگر اپنی اولاد میں سے کسی سے ملنا چاہے، کوئی گزرا ہوا بزرگ اپنے آنے والے زمانے میں کسی سے ملنا چاہے تو وہ عین عالم بشریت میں آکر مل لے گا۔ آپ میں سے کوئی گزرے ہوئے سے ملنا چاہے تو وہ عالم وجود سے باہر ہو کر ملے گا۔ تو یہ طریقے ہیں۔ وہ ملیں گے تو

اس عالم میں اور آپ ملنا چاہیں تو اس عالم میں ملیں گے۔ اس لیے یہ بات آپ کو سمجھو آنی چاہیے اور ایک بار سمجھو آگئی تو آپ کے مسئلے حل ہو جائیں گے اور پھر صداقت کا سفر آپ کو سمجھو آجائے گا کہ صداقت کیا ہے تو صداقت اللہ کا امر ہے۔

(گفتگو: ۱۳، صفحہ ۱۱۷)

## مرنے سے پہلے مر جاؤ، آزاد ہو جاؤ گے

(واصف علی واصف)

مولانا روم نے ایک طوٹے کی کہانی لکھی ہے کہ ایک سوداگر نے پنجربے میں ایک بولنے والا طوطا رکھا ہوا تھا۔ سوداگر سفر پر جانے لگا تو اس نے طوٹے سے پوچھا کہ تیری کوئی خواہش۔ طوٹے نے اپنے گرو طوطے کو پیغام بھیجا کہ آزاد فضاؤ میں رہنے والا غریب قیدی کا سلام قبول کرو۔

سوداگر نے پیغام دیا۔ گرو طوطا یہ پیغام سن کر مر گیا اور ساتھ ہی سارے طوٹے گر کر مر گئے۔

سوداگر نے یہی افسوس ناک خبر اپنے طوٹے کو آکر بتائی، وہ بھی مر گیا۔ سوداگر نے اسے پنجربے سے نکال کر پھینک دیا۔ وہ طوطا اڑ گیا اور بولا۔ اے سوداگر! میرے گرو نے میری فریاد پر مجھے رہائی کا یہی راستہ بتایا تھا کہ

”مرنے سے پہلے مر جاؤ، آزاد ہو جاؤ گے۔“

پس یہ ہے وہ راز جو گرو (شیخ کامل) مرید کو دیتا ہے۔ بہر حال طوطا، علم کا بہت بڑا ذریعہ ہے۔ (دل دریا سمدر، صفحہ ۳۱)

## موتوا قبل ان تموتوا کا مطلب

فیض ملت حضرت ابوالصالح محمد فیض احمد اویسی مدظلہ

حضرت فیض احمد اویسی مدظلہ نے فرمایا کہ اس کا مطلب اللہ جل جلالہ و رسول اللہ ﷺ کے احکام کے سامنے اپنے وجود اور اپنی خواہشاتِ نفسانیہ کو مار دو۔ اپنی خواہشاتِ نفسانیہ کو ختم کر دو وجود آپ کا ہو، اس پر حکم اللہ جل جلالہ و رسول اللہ ﷺ کا چلے۔ آپ کے جسم پر حکومت خالق و مالک کی ہونی چاہیے۔ حق تعالیٰ کی حکمرانی کی بجائے اپنی من مانی کبھی نہ تجھے۔

مثلاً دیکھئے دکھ آئیں تو آنے دو۔ بے صبری کا مظاہرہ نہ کرو۔ بلکہ صبر و استقامت سے کام لیتے ہوئے دینی احکام کے مطابق عمل کرو۔ اگر سکھ آئیں تو اتراتے نہ پھر و کہ دیکھا میری عقل کا شر، دیکھا میری سیاست نے کیسے کام دکھایا۔ یہ ہے میری فہم و فراست کا نتیجہ۔ نہیں دکھ آئیں تو برداشت کجھے، کیونکہ حق تعالیٰ کی طرف سے ہیں۔ بے صبری کا مظاہرہ نہ تجھے اور سکھ آئیں تو اسے حق تعالیٰ کی طرف سے سمجھتے ہوئے تکبر میں نہ آجائے۔ جس نے یہ سکھ اور سکون دیا وہ لے بھی سکتا ہے۔ اس سلسلے میں تیری میں نہیں آجائے۔ اپنی میں کو ختم کر دیجھے۔ اللہ جل جلالہ اور رسول اللہ ﷺ کے احکام کے ہونی چاہیے۔ اپنی میں کو ختم کر دیجھے۔ اسے ادھر ادھر کرتا ہے تو مردہ کی طرح سمجھیے جیسے مردہ غسال کے ہاتھ میں ہوتا ہے جیسے غسال اسے ادھر ادھر کرتا ہے اسی طرح اللہ جل جلالہ و رسول اللہ ﷺ کے احکام کے سامنے اپنی ذات کو مردہ سمجھتے ہوئے زندگی گزارنی چاہیے یہ ہے موتوا قبل ان تموتوا کا مطلب ناکہ اس کا معنی خود کشی کرنا ہے جو کہ شرعی نقطہ نظر سے بہت بڑا عذاب ہے۔

(شرح دیوان فرید گنج شکر شارح ابواحمد غلام حسن اویسی صفحہ ۳۶۷)

## موت کی فضیلت

### موت عدم محض نہیں ہوتی:

علمائے کرام کا فرمان ہے کہ موت نہ تو عدم محض (کسی شے کا وجود ہی نہ ہونا) ہے اور نہ ہی کسی چیز کے ہر لحاظ سے فنا ہونے کو موت کہتے ہیں۔ بلکہ روح کے جسم کے ساتھ ایک عرصہ تک قائم رہنے کے بعد الگ ہونے کو موت کہتے ہیں۔ یا یوں کہیے کہ روح اور جسم کے جدا ہو جانے اور دونوں کے درمیان بطور پرده آجائے کو موت قرار دیا جاتا ہے یا یہ کہ ایک حالت (زندگی) میں تبدیلی آجائے کو کہتے ہیں اور پھر ایک گھر سے دوسرے گھر میں چلے جانے کو موت کہا جاتا ہے۔

۱۔ حضرت بلال بن سعدؓ اپنے وعظ میں یوں فرماتے:

اے ہمیشہ رہنے والو! اے باقی رہنے والو! تمہیں بالکل فنا ہونے کے لیے پیدا نہیں کیا گیا۔ تم تو ہمیشہ رہنے کے لیے پیدا ہوئے ہو، ایک دن تم ایک گھر سے دوسرے گھر کی طرف منتقل ہو جاؤ گے۔ (اگر موت، عدم کا نام ہوتا تو آپ اہل خلوٰہ کہہ کر خطاب نہ فرماتے) دراصل یہ معزلہ اور خوارج کا رد ہے جو موت کو عدم محض کہتے ہیں۔ ان کا اعتقاد یہ ہے کہ ہم مکمل طور پر معدوم ہو جائیں گے تو عذاب کیسا؟

۲۔ حضرت عبد اللہ بن عمرؓ سے روایت ہے کہ رسول اللہ ﷺ نے فرمایا کہ ”موت“ مومن کے لیے خدائی تحفہ ہے (کیونکہ اللہ، رسول ﷺ سے ملاقات کا سبب بنتی ہے)

۳۔ حضرت سیدنا امام حسینؑ سے روایت ہے کہ رسول پاک ﷺ نے فرمایا کہ موت مومن کے لئے پھول کی حیثیت رکھتی ہے۔ (موت آگئی تو جیسے پھول سوئکھیا) (شرح الصدور - صحفہ ۶۲-۶۳)

## موت کیا ہے؟

### موت عدم نہیں بلکہ انتقال مکانی ہے

موت عدم نہیں ہے بلکہ انتقال مکانی ہے۔ جس کی دلیل یہ ہے کہ شہید قتل و موت کے بعد بھی زندہ رہتے ہیں۔ کھاتے پیتے ہیں۔ اللہ کی نعمتوں سے لطف انداز ہوتے ہیں اور دنیا کے احباب و اقارب سے بھی خوش ہوتے ہیں۔ (بلکہ ملاقات بھی کرتے ہیں)۔ پھر جب شہیدوں کی برزخی زندگی ہے تو انبیاء بدرجہ اولیٰ اس کے حق دار ہیں مزید براں رحمت عالم ﷺ سے ثابت ہے کہ زمین انبیاء کے جسم نہیں کھاتی اور یہ بھی کہ شب اسراء میں آپ بیت المقدس میں نبیوں کے اجتماع شریک ہوئے اور آسمان میں بھی نبیوں سے ملے۔ خصوصاً حضرت موسیٰ الطیب ﷺ سے۔۔۔ یہ بات قطعی طور پر ثابت ہوتی ہے کہ انبیاء برزخی زندگی سے زندہ ہیں۔

(كتاب الروح صحفه ۸۶)

### اللہ تعالیٰ نے بعض لوگوں کو مرنے کے بعد زندہ کر دیا۔

۱۔ ایک نبی ایک شہر سے گزر جو اجز گیا تھا اس نے تعجب سے کہا اس کے اجزنے کے بعد اللہ اسے کیسے آباد کرے گا۔ پھر اسے اللہ تعالیٰ نے سو سال تک مردہ رکھا۔ پھر زندہ کر دیا۔ اور پوچھا کتنی دیر تھرے؟ بولے ایک دن یا اس سے بھی کم۔

۲۔ ایک اسرائیلی قتل ہو گیا جسے اللہ تعالیٰ نے زندہ کر دیا تھا اور وہ اپنے قاتل کو بتا کر مر گیا۔

۳۔ حضرت موسیٰ الطیب ﷺ کے ساتھ کوہ طور پر جانے والے جنہوں نے کہا ہم اللہ کو

اپنی آنکھوں سے دیکھ کر ایمان لائیں گے۔ تخلی ظاہر ہوئی۔ سب مر گئے۔ پھر دوبارہ زندہ کر دیا۔

۳۔ اصحاب کہف کئی سو سال تک مردہ پڑے رہے ان کو دوبارہ زندہ کیا۔

۵۔ حضرت ابراہیم صلی اللہ علیہ وسالم نے چار پرندوں کو ذبح کر دیا۔ پھر اللہ تعالیٰ نے ان کو زندہ کر دیا۔

ان واقعات سے معلوم ہوا کہ اللہ تعالیٰ کی شان قدرت ہے کہ مرنے کے بعد ان میں دوبارہ ایک قسم کی زندگی پیدا کر دے۔

(کتاب الروح۔ ص: ۱۳۷-۱۳۸)

### حقیقتِ موت:

انسان میں ایک روح حیوانی..... اور ..... دوسری روح انسانی ہے۔ روح حیوانی کا تعلق دل سے ہے جو ہر وقت دھڑکتا رہتا ہے۔ یہ روح جسم انسانی میں تدبیر و تنفسیہ کا کام سرانجام دیتی ہے۔ حواس خمسہ ظاہرہ کا تعلق اسی روح سے ہے۔ روح حیوانی، روح انسانی کی سواری ہے جو اپنے تمام کام روح حیوانی سے لیتی ہے۔ چنانچہ جب تک عناصر اربعہ کا اعتدال باقی رہتا ہے وہ صورت جسمیہ میں باقی رہتی ہے اور جہاں کسی جز کی کمی بیشی ہوئی وہ اس سے الگ ہو جاتی ہے اور یہی روح حیوانی موت کا پابند ہوتی ہے پھر اس معتدل مزاجی کے سلسلہ کو درہم برہم کرنے کے لیے خدا کی طرف سے ایک فرشتہ مقرر ہے جسے ہم ملک الموت کہتے ہیں جب ملک الموت روح حیوانی کو فنا کر دیتا ہے تو انسان مر جاتا ہے اور روح انسانی باقی رہتی ہے۔ اسے ملک الموت قبض کر کے جہاں اسے جانے کا حکم ہوتا ہے وہاں پہنچا دیتا ہے۔ روح انسانی کو جسم ظاہری کا ہتھیار صرف ”معرفت الہی کے حصول“ کے لیے بخشائی گیا ہے اگر انسان نے جسم ظاہری کو ریاضت و مجاہدہ میں رکھ کر

”عرفان حق“ حاصل کر لیا تو جسم انسانی کا فنا ہو جانا روح انسانی کی فلاح کا باعث ہے کیونکہ اس نے اپنا حقیقی مقصد حاصل کر لیا ہے۔

الیصل یہ بات پایہ ثبوت تک پہنچ گئی کی موت روح انسانی کے فنا ہو جانے کا نام نہیں بلکہ موت روح کا جسم انسانی میں تدیر و تغذیہ کے تعطل کا نام ہے۔

(دعوت ارواح: ص ۱۵۶)

### موت کی اقسام اور درجات:

حضرت سید انور شاہ کشمیری صاحب نے فیض الباری شرح صحیح بخاری میں حیات انبیاء پر مفصل بحث کی ہے۔ چنانچہ فرماتے ہیں کہ انبیاء اپنی قبروں میں زندہ ہیں اور نماز پڑھتے ہیں۔

لوگوں کو اس حدیث کا مفہوم سمجھنے میں وقت پیش آئی ہے کیونکہ روح تو بذات خود زندہ ہے اور اسے فنا نہیں خواہ کافر کی روح ہو خواہ مومن کی۔ لہذا جب تمام روحیں زندہ نہ ہریں تو انبیاء کے زندہ ہونے کا کیا مطلب ہوا؟، یاد رہے کہ احادیث، نفس، روح کے زندہ ہونے اور اس کی مدت حیات کو بیان کرنے کے لئے وارد نہیں ہو میں کیونکہ ان کے زندہ ہونے کا تو پہلے ہی فیصلہ ہو چکا ہے بلکہ ان سے مراد روح کا افعال سے معطل ہونا یا نہ ہونا ہے لہذا اس حدیث کا مطلب یہ ہوا کہ انبیاء کی ارواح پاکیزہ عبادات اور مبارک افعال کرنے سے معطل نہیں بلکہ اپنی قبروں میں بھی ان اعمال کی بجا آوری میں بعینہ اسی طرح مشغول ہیں جس طرح دنیوی زندگی میں تھیں۔ چنانچہ انبیاء نماز بھی پڑھتے ہیں اور حج بھی ادا کرتے ہیں۔ یہی حال ان کے قبیلین کا اپنے اپنے مرتبہ کے مطابق ہے البتہ جو لوگ دنیا میں ان افعال (صالح) سے معطل ہیں آخرت میں بھی معطل رہیں گے۔

(دعوت ارواح، ص: ۲۲۰)

قاضی شاء اللہ پانی پتی متوفی ۱۲۲۵ء تفسیر مظہری جلد اول: ۱۵۲ میں زیر آیت:

و لا تقولوا لمن يقتل في سبيل الله اموات، فرماتے ہیں:

یعنی اللہ تعالیٰ ان کی ارواح کو اجسام کی قوت عطا کر دیتے ہیں لہذا وہ زمین، آسمان اور جنت میں جہاں چاہیں چلے جاتے ہیں اپنے دوستوں کی مدد کرتے ہیں اور دشمنوں کو فنا کرتے ہیں۔ اس کے علاوہ قاضی صاحب ”موصوف“ اپنی کتاب تذکرہ الموتی والقبور صفحہ ۳۰ میں وضاحت سے فرماتے ہیں:

”اللہ تعالیٰ شہیدوں کے حق میں فرماتا ہے:

بل احیاء عند ربهم یرزقون

(بلکہ وہ زندہ ہیں اپنے رب کے نزدیک اور رزق دیئے جاتے ہیں) میں کہتا ہوں شاید مراد یہ ہے کہ خدا تعالیٰ ان کی روحوں کو جسموں کی قوت دیتا ہے وہ جہاں چاہتے ہیں سیر کرتے ہیں اور یہ حکم شہیدوں کے لیے خاص نہیں انبیاء اور صدیقین شہیدوں سے افضل ہیں اور اولیاء بھی شہیدوں کے حکم میں ہیں کیونکہ انہوں نے نفس کے ساتھ جہاد کیا ہے جو جہاد اکبر ہے حدیث میں:

رجعنا من الْجَهَادِ الْأَصْغَرِ إِلَى الْجَهَادِ الْأَكْبَرِ

(ہم جہاد اصغر سے جہاد اکبر کی طرف لوئے)

اس کی کافی دلیل ہے اسی واسطے اولیاء اللہ فرماتے ہیں:

ارواحنا اجسامنا و اجسامنا ارواحدنا

یعنی ہماری روہیں جسموں کا کام کرتی ہیں اور کبھی ہمارے جسم نہایت لطافت

کے سبب برگ آرواح ظاہر ہوتے ہیں اور کہتے ہیں کہ رسول اللہ ﷺ کا سایہ نہ تھا ان کی رو جیں زمین آسمان و بہشت میں جہاں چاہتی ہیں چلی جاتی ہیں اور دنیا و آخرت میں اپنے دوستوں اور معتقدوں کی مدد کرتی ہیں اور دشمنوں کو ہلاک کرتی ہیں اور ان کی روحوں سے بطریق اویسیہ باطنی فیض پہنچتا ہے۔

(دعوت، ارواح، ص: ۲۲۵-۲۲۶)

اولیائے کاملین صوفی شعراء

کے عارفانہ کلام میں

مُوْتُوْا قَبْلَ أَنْ تَمُوْتُوْا

کا تذکرہ

## شرح کلام حضرت بابا فرید الدین مسعود نجف شکر<sup>ر</sup> (پاکپتن شریف)

اپنا لایا پرم نہ لائے گے جے پوچھے سب کوے  
ایہ پرم پیالہ خصم کا جس بھاوے تے دے

پرم نہ لائے گے عشق الہی نہیں لگتا  
جے پوچھے۔ اگر عبات کرے

سب - ہر

کوئے۔ کوئی

پرم پیالہ خصم کا۔ پیالہ بادۂ توحید خدا  
جس بھاوے۔ جس کو چاہے

ترجمہ: اپنے لگانے سے محبت خدا نہیں ہوتی۔ خواہ سب کا دل آرزو کرے۔

یہ محبت الہی خدا کا پیالہ ہے جس کو چاہے وہ دے دیوے۔

عشق الہی کے لئے سب اور وقت نہیں ہے اس کے فضل پر موقوف ہے۔

شرح: والله يدعوا الى دار السلام ويهدى من يشاء الى صراط المستقيم

(۲۵-۱۰)

(خدا سلامتی کے گھر کی طرف پکارتا ہے اور راہ دکھاتا ہے جس شخص کو چاہتا ہے  
سیدھے راستے کی طرف۔)

اس سے رکھتا ہے سب پر تو نظر	ہے مسبب سے تجھے غفلت مگر
ہے سب کو حکم حق اصل الاصل	جب سب دیکھا مسبب کونہ بھول

نتیجہ:

عشق الہی کا پریم اور جذب اپنے لگانے سے نہیں ہوتا ہے اگرچہ سب کا دل چاہتا ہے۔ یہ عشق خدا کا پیالہ ہے جس کو چاہے دیوے۔ وہاں اگر اس کا کوئی مشتاق ہوتا ہے۔ مرفوع الاجازت شیخ کامل کے برزخ کا پیرو ہو کر اس سے صراط مستقیم کی تلقین حاصل کرے امید قوی ہے کہ عشق الہی اس کو حاصل ہوگا اور ”درجہ فنا“ سے گزر کر درجہ بقا تک پہنچ جائے گا۔

(شلوک فریدی: ص، ۲۹)

اس کے آگے یہ جہاں مردار ہے	جو بقاءِ حق سے برخوردار ہے
آپ مطلب سے تو ہے ناہرہ مند	جب تلک دیوار ہے تن کی بلند
کب میر ہو تجھے آپ حیات	اس سے تو پاوے نہ جس دم تک نجات
تامرے پیش اجل با آکھی	رمز موتا قبل ان تموتوا ہے مہی

جب ذکر الہی کیساتھ پیر کامل کی توجہ اور تلقین اور جہد ریاضت اور جذب عشق سے جسم اور دل کی چلبی پکھل کر خارج ہو جاتی ہے اور روئی کی طرح (یعنی لطیف ہو کر) اڑ جاتی ہے تو نفیات کم ہو جاتی ہے۔ اور روح کی طاقت بڑھ جاتی ہے۔ اس وقت

تمام جسم ضعیف اور لاغر ہو جاتا ہے اور صاف ہو جاتا ہے جیسے کہ دھات کی میل آگ میں ڈالنے اور کئی ایک بار آگ دینے سے سڑ جاتی ہے اور صاف و شفاف نکل آتی ہے، بابا صاحب ”فرماتے ہیں ایسے شخص تحسین و آفرین کے قابل ہیں اور مقبول اور مطاع بارگاہ الہی ہیں کیونکہ وہ عشق الہی کے رنگ سے رنگیں ہو گئے:

## فریدا تے جن سو ہنے پئے رتے ہر رنگ لائے

جناب بابا صاحب ”فرماتے ہیں کی وہ آدمی عمدہ ہیں جو عشق الہی سے رنگیں ہیں۔

(شلوک فریدی: ص، ۶۲-۶۵)

شارح شلوک فریدی جناب شکل مصطفیٰ اخوان صابری چشتی لکھتے ہیں:

بوجھ اسے حق کی عبادت اے بشر	ہو جو توفیق ریاضتِ شکر کر
نفی اور اثبات کا ہے یہ سبق	جب ہوا بندہ فنا باقی ہے حق
ماتکہ ہو زندہ بعشق سرمدی	موت کے آنے سے پہلے مرابھی
مرگ ہے ان کی حیات جاوداں	دمبدم دیتے ہیں عاشق اپنی جان
وہ کریں ہر دم تمام اس پر فدا	ان کو دو صد جان اگر دیوے خدا

(شلوک فریدی: ص، ۱۱۰)

بیڑا بندھ نہ سکو بندھن کی ویلا  
بھر سروور جب اچھلے تب خُن دُھیلا  
مرا نفسِ امارہ پر قابو پانا۔  
بیڑا بندھ۔

دیلا۔ وقت سرور۔ تالاب

ترن۔ تیرنا دہیلا۔ دشوار

ترجمہ: باندھنے کے وقت تو بیڑا باندھنے سکا۔ جب تالاب بھر کر اچھلے گا تو تیر کر پار ہونا دشوار ہو گا۔

شرح:

مُؤْتُوا قَبْلَ أَنْ تَمُؤْتُوا مرنے سے پہلے مرد یعنی بذریعہ بزرخ شیخ کامل ہر سہ فنائے تامہ حاصل کر کے درجہ بقا میں مستمکن ہو ورنہ دصل کا موقع ہاتھ نہ آئے گا۔ (شلوک فریدی: ص، ۱۷۶)

سَرْ موتوا قَبْلَ أَنْ تَمُوتوا	بعد مرنے کے تجھے پہنچے یہی!
يَا لَنْ يَسِّيْكَ سُودَ مرنے کے سوا	مکر تیرا کب چلے پیش خدا
هَيْ عَنَيْتِ حَقَّ كَيْ مُشْرُدَطِ مَمَات	ہے محرب یہ دوا پیش ثقات
بَلَكَ مَرَنَا بَحْيٍ نَّيْسِ بَيْ بَدَلَ حَقَّ	موت کو بھی جان لے تو فضل حق
رَاهَ يَهْ بَيْ رَاهَ هَيْ بَرْ صَدَ خَطَر	چاپیے دانا تجھے اک راہبر

(شلوک فریدی: ص، ۸۰)

## شرح کلام صوفی شاہ حسینؒ لاہور۔

### اتتھے رہنا نا ہیں!

اتتھے رہنا نا ہیں، کوئی بات چلن دی کرو  
دُوئے اُچے محل اُساریو، گور نمائی گھر دو  
جس دیہی دا مان کریاں، جیوں پر چھاویں دھر دو  
چھوڑ ترکھائی پکڑ حلیمی، بھے صاحب تھیں ڈرور  
کہے حسین حیاتی لوڑیں، مرن تھیں آگے مر دو

### الفاظ معنی

اساریو۔۔۔ تعمیر کئے، بنائے

گور۔۔۔ قبر

دیہی۔۔۔ جسم

کریاں۔۔۔ کرتے ہو

پر چھاویں۔ سایہ، چالاکی

ڈھر۔۔۔ درخت

ترکھائی۔۔۔ تیزی، تندی، چالاکی

کھے۔۔۔ ڈر، خوف

لوڑیں۔۔۔ ضرورت

مرن تھیں اگے مردو..... موت سے پہلے مرتا، یعنی نفیاتی خواہشات کا خاتمه اور اللہ تعالیٰ کی رضا کے مطابق زندگی گزارنا۔

### ترجمہ:

شاہ حسین کہتے ہیں مجھے اس دنیا میں نہیں رہنا یہاں سے کوچ کرنے کی بات کر دیہاں اتنے اوپنے اور بڑے بڑے محل تعمیر کر رہے ہو، اصلی گھر تو قبر ہے اور تو کس جسم کا غرور کر رہا ہے جس کی ایک سائے سے زیادہ کچھ حقیقت نہیں اپنی تندی تیزی اور چالاکی چھوڑ اور حلیمی و بردباری اختیار کر اور اپنے اللہ کا خوف اپنے دل میں پیدا کر اگر تجھے زندگی کی ضرورت ہے تو نفس کو مار کہ یہ تیری اصل زندگی کی راہ میں رکاوٹ ہے جو اللہ کی عبادت سے عبارت ہے۔

### شرح:

دنیا خوبصورت ہے، دنیا کے نظارے حسین و دلکش ہیں اس میں رہنے کو ہر انسان کا جی چاہتا ہے مگر ایسے بھی لوگ ہیں جو دنیا سے نفرت کرتے ہیں اس سے چھکارا چاہتے ہیں مگر ان کا بس صرف اس لئے نہیں چلتا کہ یہ سب رب کائنات کے اختیار میں ہے۔ کیا ہم نے کبھی سوچا کہ وہ اس خوبصورت دنیا سے کیوں اتنی نفرت کرتے ہیں اگر نہیں تو صاف ظاہر ہے کہ ان لوگوں نے دینا میں ایسی خامیاں ضرور دیکھی ہیں جس کے تحت انہیں دنیا سے دوری کا خیال آیا یا دنیا کو ترک کرنے کے جواز فراہم ہوئے آج کے دور میں جب ہم شاہ حسین کی کافیوں کا مطالعہ کرتے ہوئے اپنے اردو گرد دھیان دوڑاتے ہیں تو ہمارے لئے یہ فیصلہ کرتا آسان ہو جاتا ہے کہ صوفیا نے دنیا سے عیحدگی کا درس کیوں دیا۔ ثبوت کے طور پر آپ اپنے اردو گرد نظر دوڑائیئے اور دیکھئے کیا آپ کسی کے ساتھ ناالنصافی

ہوتے ہوئے نہیں دیکھ رہے، کسی کا حق مارا جا رہا ہے لیکن لوگ خاموش تماشا یوں کی طرح کھڑے ہوئے ہیں کسی کی عزت لوٹی جاتی ہے اور لوگ نظروں کی عیاشی میں گرفتار اپنی تسلیم کا سامان ڈھونڈ رہے ہیں اپنے فارغ اوقات میں اپنے دل بہلانے کے لئے کہانیاں ترتیب دے رہے ہیں تاکہ کسی کے لئے سے وہ اپنے لئے دچپسی کے پہلو تلاش کر سکیں۔ جائز قیمت لے کر کم تولا جا رہا ہے، جعلی ادویات فروخت کر کے لوگوں کی زندگیوں سے کھیلا جا رہا ہے۔ تب بھی ایسی ہی بے انصافی اور مکروہات موجود ہوں گی صرف ان کا رُخ اور روپ ذرا مختلف ہوگا۔ اس کرب ناکیوں میں کون جینا چاہے گا۔ تو ظاہر ہے دنیا سے علیحدگی کا کڑا جواز پیدا ہوتا ہے۔ اور ایسے میں دردِ دل رکھنے والا انسان اپنے ہم عصروں سے بھی یہی توقع کرے گا کہ وہ اس کی ہاں میں ہاں ملادیں اور چلنے کی کوئی بات کریں۔ کہ یہ دنیا رہنے کے قابل نہیں یہاں آ کر انسان اس دنیا کے دھندوں میں کھو کر اپنے رب سے دور ہو جاتا ہے، لائق ہوں خود غرضی اس کی ریاضت کو تباہ کرنے میں کوشش ہیں اور آونچے اونچے محل اور بڑے سے بڑا گھر صرف اس لئے بنایا جاتا ہے کہ اپنے مد مقابل کو نیچا دکھایا جاسکے جب کہ اصلی گھر قبر ہے جہاں اندھیرا ہوگا کروٹ لینے کیلئے بھی جگہ نہ ہوگی اگر روشنی ہوگی تو صرف نیک اعمال کی اور اللہ کی اس عبادت کی جو بندے نے اپنی زندگی میں کی ہوگی، تمام محل اور جمع کیا ہوا مال دولت سبھی کچھ یہاں رہ جائے گا یہ سب دنیا کی چیزیں ہیں اور دنیا فانی ہے اس لئے دنیا کی چیزیں بھی انسان کی دائمی حیات کا ساتھ دینے سے قاصر ہیں تو پھر اس کی رغبت اور ان کے لئے اس قدر تگ و دو کیوں؟ دراصل ہم اس کے چکر میں اپنے خالقِ حقیقی کو فراموش کر چکے ہیں۔ ہم یہ بھی سوچنے سے قاصر ہیں کہ ہمارا جسم مٹی کا تودہ کسی بھی حیثیت کا مالک نہیں ہے ایک پر چھائیں کی طرح اس کی کوئی حیثیت نہیں۔ پھر ہم کس زعم میں اکڑے پھرتے ہیں، کس خیال میں کھوئے ہوئے ہیں ہمیں اپنے رب سے ڈر کیوں نہیں لگتا ہم کس بات کی تیزی دکھاتے ہیں کیا ہم

نہیں جانتے کہ ہمیں اسی کی طرف لوٹ کر جانا ہے، ہم سب کی جان اسی کے قبضے میں ہے ہمارا سب کچھ دھرا کا دھرا رہ جائے گا اور ہم اپنی زندگی ہار کر اپنے رب کے حضور کھڑے گناہوں پر شرمسار ہو رہے ہوں گے اور پچھتا رہے ہوں گے، کاش ہم زندگی میں نیک اعمال کرتے، اپنے رب اور اس کے رسول ﷺ کے بتائے ہوئے راستوں پر چلتے، نیکیاں کرتے بھلائی کرتے، اللہ کے آگے اپنے آپ کو جھکاتے اور اپنے اللہ کی رضا کیلئے اپنے آپ کو وقف کر دیتے۔ مگر ہم نے ایسا کچھ نہ کیا جس کے عوض اب ہمیں ہر طرح کے کرب سے گزارا جائے گا۔ ہم نے انسان ہونے کے ناطے بھی انسانیت کی کوئی خدمت نہ کی اور اپنی نفسانی خواہشات کو تجھے کی بجائے ہمیشہ لامع سے کام لیا اور اپنے نفس کو قابو پانے کی طرف دھیان نہ دیا۔ ہمارے کرتوتوں سے ہماری دائمی زندگی اللہ کے عذاب میں بیٹلا ہو گئی۔

(شرح کلام شاہ حسین، ص: ۲۱۹-۲۲۲)

عصر حاضر کے فتنات کا مقابلہ کیسے کیا جاسکتا ہے؟

(شارح کلام شاہ حسینؒ جانب یوسف ثانی کی فکر انگیز تحریر)

اللہ تعالیٰ نے انسان کو پیدا کرتے وقت جن اختیارات سے نوازا ان اختیارات کا استعمال ہی ان کے کردار کی تصوری اور اس کے اعمال کا ثبت اور منفی ہونا ہے۔ لہذا اختیارات دیتے ہوئے ذمہ داریاں بھی سونپ دی گئیں جنہیں پورا کرنا انسان کے فرائض کا اولین حصہ ہے اولین اس لئے کہ یہ کام اس رب عظیم جو سارے جہانوں کا خالق ہے کی طرف سے ہدایت اور ہماری بہتری کیلئے ہمیں سونپے گئے اور ان کا کرنا ہمارے رب کی رضا اور خوشنودی کیلئے ہے اور ان کا نہ کرنا ہمارے بہکنے اور گناہ گار ہونے کی دلیل ہے ہمیں جو حواس عطا کئے گئے وہ ہمارے شعور کی مدد کیلئے بخشے گئے مگر ہم نے ان سے صحیح طور پر کام نہ لیا اور گمراہ ہو گئے اور شعور کو پنجگانی سے ہمکنار کرنے میں ناکام رہے جس کی وجہ سے جو ہدایات اللہ تعالیٰ نے اپنی کتاب قرآن مجید میں ہمارے لئے ارشاد فرمادیں ہم ان سے مستفید نہیں ہو سکے یہ سراسر ہماری اپنی کوتاہی ہے ورنہ ہمارے رو برو اور ہماری دسترس میں ہمارے رب کی طرف سے اختیارات ضرور دیئے گئے۔ مگر ہم نے اس کی پرواہ نہ کرتے ہوئے دنیا میں اپنے آپ کو الجھا لیا، دنیا کی ہر نعمت سے بھر پور فائدہ اٹھایا اور اپنے اللہ کا شکر کرنے سے غافل ہو گئے ہم نے یہ نہ سوچا کہ دنیا کی چکا چوند ہمیں اندھا کر سکتی ہے چندھیا سکتی ہے مگر ہم نے صرف اور صرف اس کا وہی رخ دیکھا جو ہمارے وقتی مفاد کے عین مطابق تھا۔ اور اس احسان کو فراموش کر دیا۔ جس کے سبب ہماری بخشش کے روشن ذرائع امکانی سطح پر واضح تھے ہر چند کہ راہ حق پر سفر کرنا آسان کام نہیں ہر طرف سے منفی قوتوں کی یلغار، نفس کی چوٹیں، ضروریات، خواہشات اور دیگر سو طرح کی الجھنیں

سب کی سب اس راہ سے دور لے جانے کیلئے اپنے ذرائع کے مطابق اپنا کردار ادا کرتے ہیں مگر جو اس راہ پر پہلا قدم رکھ دیتا ہے اسے نورِ الہی خود بخود راستہ دکھاتا ہے اور وہ تمام عوامل سے اور منفی یلغاروں سے بے نیاز آگے ہی آگے بڑھتا چلا جاتا ہے۔ مگر اس کے لئے اپنے آپ کو موت سے پہلے مارنا ضروری ہے اپنی خواہشات کا قلع قمع کرنا۔ اپنے ان جذبوں کو کم کرنا جن کے تحت دنیاوی کشش میں دچپی پیدا ہوتی ہے لازمی امر ہے۔ اگر ایسا نہ کیا جائے تو سمجھہ لینا چاہیے کہ تمام زندگی یونہی بے کارگئی کیوں کہ ہم نے اللہ سے اپنا ناطہ توڑ لینے کی کوشش کی جو ہمارا رازق اور پالنہار ہے۔ اور غلط کاریوں میں اپنے آپ کو مصروف رکھا اور ہم یہ بھول گئے کہ آخر کار ہمیں مرتا ہے اپنے رب ہی کی طرف لوٹنا ہے کہ آج سے پہلے محلوں کے مالک، انتہائی دولت مند اور با اختیار لوگوں نے بھی موت کا مزہ چکھا ہے اور اس سے کوئی فنج نہیں سکا۔ اور نہ قیامت تک کوئی اس سے فج سکے گا۔ ہاں البتہ یہ ضرور ہے کہ جو لوگ مرنے سے قبل مر جاتے ہیں مراد وہی ہے کہ اپنے نفس کو مارو انہیں موت کا ذر نہیں ہوتا۔ کیونکہ ان کے لئے زندگی کی اہمیت کم ہو جاتی ہے اور موت کی اہمیت زیادہ اور اسی دلیل سے وہ اپنے رب اپنے محظوظ حقیقی سے جاٹنے والے ہوتے ہیں اور انہیں کی رحمتوں سے مستفید ہونے کی آرزو میں خوشی خوشی اپنے آپ کو اپنے اللہ کے پرد کر دیتے ہیں اور ہم آپ جانتے ہیں کہ جس کو اس کے حقیقی محظوظ کا دیدار نصیب ہو جائے اسے تو ٹھل کائنات مل گئی اسے کسی بھی شے کی حاجت کہاں رہے گی۔

(شرح کلام شاہ حسین، ص: ۲۵۳-۲۵۵)

## شرح کلام حضرت سلطان باہو<sup>ر</sup>

ایہ تن رب سچے دا جمرہ پا فقیرا جھاتی ہو  
نہ کر منت خواج خضردی ، اندر آب حیاتی ہو  
شوق دا دیوا بال انہرے لمحی وست کھڑاتی ہو  
مرن تھیں آگے مر رہے باہو جہاں حق دی رمز پچھاتی ہو

(یہ بدن رب سچے کا جمرہ ہے۔ اے فقیر! اس کے اندر جھائک کر دیکھو! خواجه خضرد کی منت سماجت مت کرو، آب حیات تو تمہارے اپنے اندر موجود ہے۔  
ظلمت میں چراغ شوق روشن کرو شاید تمہیں اپنی گشیدہ بستی مل جائے۔

باہو! وہ جنہوں نے حق کی رمز پہچان لی۔ مرنے سے پہلے مر گئے۔ وہ امر ہو گئے)

### شرح:

حضرت سلطان العارفین "بدن کو ہیکل یا حلقة نہیں کہتے بلکہ اس کے لئے جمرہ کا استعارہ لاتے ہیں۔ ایک تو جمرہ عوام الناس کی سمجھ کے زیادہ قریب ہے اور دوسرے اس کے ساتھ دینی قدس اور عبادت گزاری کا تصور وابستہ ہے کیونکہ ہمارے کلھر میں جمرہ وہ جگہ ہے جہاں کوئی درویش روزانہ یا کبھی کبھار مختلف ہو کر عبادت کرتا ہے۔

سلطان صاحب "فرماتے ہیں کہ جسم ایک جمرہ ہے جس کے اندر جھائک کر دیکھو گے تو رب کو بیٹھا پاؤ گے۔ لوگ روحانی ترقی کے راستے پر گامزن ہونے کیلئے خارجی اسباب

کے درپے ہو جاتے ہیں اور جب وہ نہیں ملتے تو پھر مایوس ہو جاتے ہیں۔ سلطان صاحب کے نزدیک یہ انداز فکر غلط ہے۔ انسان کے اپنے اندر طلب واستعداد کا جذبہ موجود ہے اسے جگانا چاہیے جب طلب کا جذبہ بیدار ہو جائے تو مرشد کامل خود بخود مل جائے گا۔

ہوتا یوں ہے کہ لوگ پیروں (خواہ وہ خضر اللہ علیہ السلام ہی کیوں نہ ہو) پیچھے بھاگتے ہیں ان میں کوئی سچا ہوتا ہے کوئی جھوٹا یا خامکار۔ اس ذلت و خواری میں پڑنے کی بجائے اگر اپنے باطن میں شوق کا چراغ جلا میں گے تو بصیرت حاصل ہوگی اور مرشد کامل بھی مل جائے گا۔ اولیت جذبہ طلب (شوق) کی شدت کو حاصل ہے، باقی سب اسباب ثانوی ہیں انسان کے اندر باطنی قوت خوابیدہ رہتی ہے، شوق و طلب میں یہ قوت جاگ اٹھتی ہے یہ بندے کی وہ فراموش کردہ شے ہے جو شوق کا چراغ جلنے یا جلانے پر اسے مل جاتی ہے۔ آخری مصروع میں فرمایا:

مرن تھیں اگے مر رہے باہُوُ جہاں حق دی رمز پچھاتی ہو

درویش کے طریق میں پہلا درجہ طلب کے جذبہ کی شدت ہے اور شوق کی فراوانی، دوسرا درجہ اپنی سفلی خواہشات کو ختم کرنے کا ہے۔ ان خواہشات میں سے ہر ایک کو مارنا جان جو کھوں کا کام ہے۔ موت کے ذاتہ کی طرح تلمخ!

ان دو مرطبوں کے بعد درویش کو کوئی روحانی مرتبہ حاصل ہوتا ہے۔ اس بیت کے پہلے دو مصروعوں میں امیجز (تصورات) کی تازگی بہت لکش ہے اور سب سے بڑی بات یہ ہے کہ یہ امیجز زاہدوں اور عبادت گزاروں کے ماحول سے لئے گئے ہیں۔ بدن مجرہ ہے جہاں رب بیٹھا ہے (ایہہ تن رب سچے دا مجرہ) فقیر اس کے اندر یک سو ہو کر جھانکتا ہے (پا فقیرا جھاتی ہو) خواجہ خضر (مرشد کامل) آپ حیات (فطری استعداد جو روحانی ترقی کی ضامن ہے) چراغ شوق (دیا مجرے کے اندر جلتا ہے تو روشنی ہوتی ہے)۔

”شوق دادیو“) کھوئی ہوئی شے کا پالینا (انسان کا اصل مقصد رب کی پہچان ”لیکھی وست کھڑاتی“)۔

(شرح ابیات سلطان باہو، ص: ۵۵-۵۷)

تموں فقیر شتابی بندہ جان عشق وجہ ہارے ہو  
عاشق شیشه، نقش مریٰ، جان جانائا توں وارے ہو  
خود نفسی چھڈ ہستی حمیرے لاه سروں سب بھارے ہو  
مویاں باجوہ نہیں حاصل باہوُؒ سے سے ساگنگ اتارے ہو

(فقیر تب شتاب بنتا ہے جب وہ عشق میں جان دے دیتا ہے عاشق شیشه  
ہے۔ نقش مریٰ ہے۔ عاشق اپنے محبوب پر سے جان قربان کر دیتا ہے۔ اے درویش! خود  
نفسی اور بیکار کے جھگڑے چھوڑ دے اور سر پر سے سب بوجھ اتار دے۔  
باہوُؒ مرے بغیر مقصد حاصل نہیں ہوتا خواہ سو بہر دپ بدلتے رہو۔)

### تشریح:

جب طالب کے اندر شدت بڑھ کر عشق کی کیفیت میں ڈھل جاتی ہے تو پھر  
اسے جان کی پرواہ بھی نہیں ہوتی۔ وہ مقصد کے حصول کے لیے سر و هر کی بازی لگا دیتا  
ہے:

جب تک آدمی اپنی عادات اور رسوم و رواج کو رد نہیں کر دیتا۔ اس وقت تک  
ہپ دنیا اس سے الگ نہیں ہوتی۔ ہر عادت کا ہٹانا گویا اس کو مار دیتا ہے اور ہر عادت کے  
ساتھ اسے خود مرتا پڑتا ہے۔ صوفیانہ روایت میں اسے ”مُؤْتُوا قَبْلَ أَنْ تَمُوتُوا“ کہا گیا  
ہے، یعنی مرنے سے پہلے مر جاؤ۔ اگر دنیا میں ہوتے ہوئے یوں ”دنیا سے علیحدگی“، نصیب

نہیں ہوتی تو پھر سب بہر و پ ہیں جن کی اصلیت کچھ نہیں ہوگی۔ تب فقر و درویش کا صرف ایک سوانگ ہوگا، حقیقت مقصود نہ ہوگی۔

(شرح ابیات سلطان باہو، ص: ۱۱۵-۱۱۶)

جب لگ خودی کریں خود نفسوں	تب لگ رب نہ پاویں ہو
شرط فنا نوں جانیں ناہیں	نام فقیر رکھادیں ہو
موعے باجھ نہ سوہنڈی الفی	اینویں گل وج پاویں ہو
نام فقیر تد سوہندا باہو	جیوندیاں مر جاویں ہو

(جب تک نفس پسند رہو گے، رب کو نہیں پاسکو گے۔ فنا کی شرط کو تم سمجھتے نہیں اور فقیر کہلاتے پھرتے ہو! الفی مردے کیلئے ہوتی ہے، تم تو مرے بغیر یہ اوڑھے پھرتے ہو۔ باہو! نام فقیر تب مناسب ہے جب جیتے جی، ہی مر جاؤ)

اس بیت میں طالب حق کو مخاطب کر کے نصیحت کی گئی ہے۔ فرمایا: جب تک خود پسندی اور نفس کی خود پرستی self-Centredness میں گرفتار رہو گے، رب کو نہیں پاسکو گے۔ یعنی رب کو پالینے کیلئے اپنی نفسانی حدود سے باہر آنا پڑے گا۔ یہ شیخ بتائے گا کہ آدمی نفسیاتی حدود سے کیسے باہر نکل سکتا ہے۔

فقر کی ابتدائی شرط فنا ہے۔ فنا سے مراد مکمل تبدیلی ہے۔ پچھلے گناہوں سے توبہ کرنے، بے لگام حیوانی خواہشات کو پابند کر لینے، احکام الہی پر کار بند ہونے اور اللہ کے ذکر و فکر میں مشغول رہنے سے یہ تبدیلی واقع ہوتی ہے۔ اگر کسی شیخ کے حلقة میں داخل ہو کر یہ کوششیں کی جائیں تو بہت جلد بار آور ہوتی ہیں۔ کبھی تو صرف اس کی توجہ سے ہی انسان کے اندر یہ تبدیلی آ جاتی ہے اور کبھی اس کی نگرانی میں کچھ محنت کرنے سے چند دنوں میں

یہ بات حاصل ہو جاتی ہے۔ بہر حال سلطان العارفین "حلقة فقر میں داخل ہونے کیلئے اس تبدیلی کو شرط اول قرار دیتے ہیں۔

یہ تبدیلی وہی ہے جسے مُؤْتُوا قَبْلَ أَنْ تَمُؤْتُوا (مرنے سے پہلے مر جاؤ) بھی کہا گیا ہے۔ گویا نفس کی پہلی حالت پر موت وارد ہو جاتی ہے۔ جب تک ایسا نہ ہو جائے فقیری کالباس (گذڑی یا کفنی) پہننا روانہ نہیں ہے۔

فقیر کا لقب تو جبھی زیب دیتا ہے جب آدمی جیتے جی مر جائے۔ جیتے جی مر جانے کا دوسرا مطلب یہ ہے کہ اسی جہان میں رہتے ہوئے وہ حیات بعد الموت کا شعور حاصل کر لے۔ ایسے آدمی سے پھر موت کا خوف جاتا رہتا ہے۔ کیونکہ وہ موت کے بعد اپنی زندگی کی کیفیت کو جان لیتا ہے اور اس کی لذت سے آشنا ہو جاتا ہے۔ اسی صورت میں اس کا عمل پھر سراسر دوسرے جہان کے تقاضوں کے مطابق ڈھل جاتا ہے۔ وہ رہتا اس جہان میں ہے، کام اس جہان کا کرتا ہے۔

(شرح ابیات سلطان باہو، ص: ۱۳۸-۱۳۹)

جیوندے کیہ جانن سارمویاں دی سو جانے جو مردا ہو

قبراں دے دیج آن نہ پانی خرچ لوڑ نیدا گھردا ہو

اک وچھوڑا ماں پیو بھائیاں بیا عذاب قبردا ہو

واہ نصیبہ باہو جھیردا دیج حیاتی مردا ہو

(زندوں کو مرنے والوں کی کیا خبر؟ وہی جانتا ہے جو مرتا ہے۔ قبر کے اندر نہ روٹی نہ پانی۔ یہاں تو گھر سے لایا ہوا خرچ چاہئے، مرنے کے بعد ایک تو ماں باپ اور بہن بھائیوں کی جدائی کا غم اور دوسرے عذاب قبر کا خوف: باہو! نصیب کے وہی اچھے رہے جنہوں نے

اسی جہاں میں موت کو قبول کر لیا)

### تشریح:

مرنے کے بعد بندے پر فی الواقع کیا گزر تی ہے؟ اس امر کو وہی جان سکتا ہے جو مر گیا ہو۔ اندر میں بارہ ادھر ادھر سے کچھ باتیں یہاں جو بیان کی گئی ہیں، وہ صحیح ہوں مگر ان کی حقیقت کو سمجھنا عام آدمی کیلئے اس خاطر مشکل ہے کہ انداز بیان علمتی یا تشبیہاتی ہو جاتا ہے، نیز عام روزمرہ کی زبان اسے سمجھانے سے قاصر رہتی ہے۔

یہ تو ظاہر ہے کہ موت کے بعد جب آدمی قبر میں جائیتا ہے تو جو چیزیں یہاں کی زندگی میں بنیادی ضرورت کھلاتی ہیں اور جن میں غذاب سے اولیت رکھتی ہے بے معنی ہو جاتی ہیں اب اگر وہاں ضرورت پڑتی ہے تو بقول سلطان صاحب ”گھر کے اندر جو کچھ ہوتا ہے وہی کام آتا ہے گھر کے اندر سے مراد خود انسان کا ذاتی عمل ہے۔ یہی عمل خیر وہاں کے مصرف کی چیز ہے۔

سلطان صاحب ”فرماتے ہیں مرنے والوں میں سب سے زیادہ خوش نصیب وہی ہوتے ہیں جو جیتنے جی نہ صرف موت کا مزا چکھ لیتے ہیں بلکہ حیات بعد الموت کا مشاہدہ کر چکے ہوتے ہیں۔ جیتنے جی مرننا وہی ہے جسے ”فَا“ کہا گیا ہے، یعنی ایسی مکمل تبدیلی جس سے نیا وجود نکل آئے۔ یہ نیا وجود پھر حیات بعد الموت کی جھلک اسی زندگی میں دیکھنے کی اہمیت پیدا کر لیتا ہے۔

(شرح اپیات باہمی، ص: ۱۷۸-۱۷۹)

## شرح کلام بابا بلھے شاہ (قصور شریف)

اُلٹی گنگا بہایورے سادھو!

اُلٹی گنگا بہایورے سادھو تب ہر درن پائے  
پریم کی پونی ہاتھ میں لچو گنجھ مرودی پڑنے نہ دیجو

گیان کا تکلا دھیان کا چرخہ الٹا پھیر بھوائے

اُلٹے پاؤں پر کعب کرن چائے تب لنا کا بھیدا پائے  
دھنیر لٹیا ہن پھمن باقی تب انحد ناد بجائے

ایہ گت گرو کی پریوں پاوے گرو کا سیوک تھی سداۓ

امر متذلل مول تب ایسی دے کے ہری ہر ہو جائے

اُلٹی گنگا بہایورے سادھو تب ہر درن پائے

اس کافی کے ذریعے حضرت سید بابا بلھے شاہ حصول راہ حق کا طریقہ بتلاتے ہوئے اسے ”مُؤْتُوا قَبْلَ أَنْ تَمُؤْتُوا“ کا سبق سکھار رہے ہیں آپ فرماتے ہیں کہ:

اے سادھو (طالب حق) تجھے دیدار و قرب الٰہی حاصل کرنے کیلئے سخت ترین محنت و ریاضت سے کام لیتا ہوگا اور اس کے لئے اپنے اندر بھی ہوئی خواہشات نفس کو نکال باہر پھینکنا ہوگا تب ہی تجھے تیرا مطلوب حاصل ہوگا مجت کی شمع جلا کر اس کے سہارے تجھے بہت زیادہ عبادت و ریاضت اور مجاہدہ نفس کرنا پڑے گا اور تجھے مجت کے مسلسل عمل سے گزرتے ہوئے اپنے دل کو آلاتشات دنیا سے بچانا ہوگا اور دنیا کی رنگینیوں

سے منہ موڑنا ہوگا۔

جس طرح چرخ پر سوت کاٹتے ہوئے سخت نگاہ رکھنی پڑتی ہے اسی طرح تجھے بھی اپنے نفس پر نگاہ خاص رکھنی ہوگی اور تکلے کی مانند اس کو دل سے نکالنا ہوگا اور دل کی مکمل صفائی کرنا ہوگی اور جس طرح جلاہا گڑھے میں اپنے پاؤں لٹکا کر کپڑا بننے میں مصروف رہتا ہے اور پھر کہیں جا کروہ اپنی من پسند کا کپڑا حاصل کر پاتا ہے تجھے بھی رات دن کی ریاضت و نفس کشی سے دل کی اقیم سے غیریت یعنی دوئی کو نکالنا ہوگا اور حب الہی میں اپنے آپ کو مستغرق کرنا ہوگا۔ اور جس طرح راون سیتا کورام چندر جی کے بن پاس سے اٹھا کر لے گیا تھا اور ان کے بھائی پھمن نے ان کے ساتھ بن باس لے کر اللہ کو پایا تھا تجھے بھی ویسی ریاضت کے ذریعے نفس سے چھکارا پا کر ذات الہی کو پانا ہوگا اور جب تک گرو یعنی مرشد کامل کی خدمت نہ بجالائے گا تجھے مرشد کامل کا مرید کہلانے کا کوئی حق نہیں ہے۔

تجھے موت سے قبل مرتا ہوگا ”یعنی مُوتُوا قَبْلَ أَنْ تَمُوتُوا“ کے عمل سے گزرا ہوگا تب کہیں جا کر تو اس ذاتِ حقیقی سے وصول ہو سکے گا اور دیدارِ الہی سے مشرف ہوگا اس لئے اے سادھو (درویش) تجھے دیدار و قربِ الہی حاصل کرنے کے لئے سخت ریاضت و محنت کرنا ہوگی۔

**تشریح:** جب تک بندہ اپنے آپ کے دل کی صفائی نہیں کرتا اور اپنے آپ کو ہوائے نفس و خواہشات سے پاک نہیں کرتا اس وقت تک راہِ حق پر چلنا اس کے لئے بے حد محال ہے اور اس کے لئے ”مُوتُوا قَبْلَ أَنْ تَمُوتُوا“ کا درجہ حاصل کرنا پڑتا ہے یہ موت اس طرح سے ہوتی ہے کہ بندہ اپنے نفس کو چھوڑ دے اور نفس کو چھوڑنے سے یہ مراد ہوتی ہے کہ بندہ اپنی ہر طرح کی خواہش کو ختم کر دے کسی شے کی طلب نہ کرے، کسی غیرِ اللہ سے

کوئی خواہش یا آرزو نہ رکھے اور اس کے ساتھ ساتھ خود نفسی اور ہستی کی تمام بحثوں سے چھپکارا حاصل کرے نفس مطمئنہ کی حالت اختیار کرے تاکہ نفس مطمئنہ بندے کو اللہ تعالیٰ کے احکام پر چلنے کی تلقین کرتا رہے اور اس سے بندے کو اطمینان و سکون قلب حاصل ہو کیونکہ نفس مطمئنہ اپنے اعمال کے اعتبار سے بری باتوں سے پاک ہوتا ہے یہی بندے کی سرپرستی اور راہنمائی کرتا ہے یہی تربیت انسان حاصل کرتا ہے بندہ اسی سے پناہ حاصل کرتا ہے اور اس کے بارے میں ارشاد ربانی ہوتا ہے کہ:

”اے نفس مطمئنہ اپنے پروردگار کی طرف بازگشت کر تو اس سے راضی اور وہ تجھ سے راضی پس تو میرے بندگانِ برگزیدہ میں شامل ہو جا اور میری بہشت میں داخل ہو جا۔“

(الفجر: ۲۷-۲۹)

اس کافی میں بابا بلھے شاہ اسی حقیقت کی طرف اشارہ کرتے ہوئے بندے کو کہتے ہیں کہ وہ ”مُؤْتُوا قَبْلَ أَنْ تَمُوتُوا“ سے گزر کر ہی واپس اپنے رب کی طرف رجوع کر سکتا ہے اور تبھی وہ وصال و قرب الہی کا حق دار بن سکتا ہے اور اس سارے مرحلے سے گزرنے کے لئے مرشد کامل کی خدمت کرنا بے حد ضروری ہے کیونکہ اسی کا وسیلہ انسان کو نفس مطمئنہ کی حالت میں لا کر وصال و قرب الہی کا باعث بنتا ہے یہی وجہ ہے کہ آپ نے مختلف رمزوں کے سہارے ایک تمثیلی انداز میں اپنی بات کا اعادہ کیا ہے۔

(شرح کلام بلھے شاہ، صفحہ ۷۵-۷۶-۷۷)

## بلھا شاہ اسماں مرنانا ہیں قبر پائے کوئی ہور

حضرت بابا بلھے شاہ ”مُوْتُوا قَبْلَ أَنْ تَمُوتُوا“ کی منزل، پانے کے بعد فرماتے ہیں:

☆ اے بلھا شاہ! ہم نے کبھی بھی نہیں مرننا کیونکہ ہم مُوْتُوا قَبْلَ أَنْ تَمُوتُوا کی طرح اپنے نفس سے چھٹکارا پاچکے ہیں اور ہمیں اب کبھی بھی موت نہ آئے گی اگر کسی اور نے مرننا ہے اور وہ بصرشوق مر سکتا ہے اور اگر کسی نے قبر میں جانا ہے تو نبے شک چلا جائے، ہم نے تو قبر میں نہیں جانا ہے مراد یہ کہ صرف فانی جسم نے قبر میں جانا ہے جبکہ روحانی جسم نے نہ تو مرننا ہے اور نہ ہی قبر میں جانا ہے میرا راجحہ (محبوب حقیقی) کوئی اور ہے۔

چونکہ عشق الٰہی انسان کو لا فانی بنادیتا ہے اس لئے بلھا شاہ رحمۃ اللہ علیہ تو نے تو مرننا نہیں ہے یعنی تم نے مُوْتُوا قَبْلَ أَنْ تَمُوتُوا کی طرح اپنے نفس کو پہلے ہی مار لیا ہے اس لئے اب اس دل نے جس میں کہ عشق الٰہی کے ذریعے وصال الٰہی ہو چکا ہے اب اس نے تو نہیں مرننا کیونکہ دوئی کے خاتمے کے بعد یکجائی تو وحدت الٰہی کو رہ جاتی ہے اس لئے وحدت الٰہی کو کبھی بھی موت نہیں آ سکتی اس لئے ہماری روح اس جھنجھٹ سے آزاد ہو چکی ہے۔ اب قبر میں تو ہمارا مادی جسم ہی جائے گا اور اس کی پہچان تو ختم ہو چکی ہو گی اس لئے خدا جانے کہ قبر میں کس نے جانا ہے اور یہی مطلب اس شعر کا ہے۔

(شرح کلام بلھے شاہ صفحہ ۳۲۵)

ایک اور مقام پر جناب ابوالکافش قادری شارح کلام بلھے شاہ تخریج فرماتے ہیں:

جب عاشق مُوْتُوا قَبْلَ أَنْ تَمُوتُوا کے مقام سے گزر کر فانی اللہ ہو جاتا ہے تو ایسے میں اس کو موت کا ذر بالکل نہیں رہتا کیونکہ جسم خاکی فانی ہے اور روح باقی اور جب

روح نور ربانی میں مدغم ہو گئی تو ذاتِ ربانی کی طرح وہ بھی امر ہو گئی اس لئے کہ اسے توفنا کی جگہ ہمیشہ کے لیے بقا مل چکا ہے۔ اور فانی جسم اگر قبر میں اتر جائے گا تو اس کا روح پر کوئی اثر نہیں پڑے گا اور اس طرح ہمیشہ زندہ رہنے والے جاودائی محبوب کے ساتھ زندہ رہے گی۔

بقول سید دارث شاہ رحمۃ اللہ علیہ:

وارث شاہ اوہ سدا ہی جیوندے نے  
جہاں کیتیاں نیک کمایاں نے

(شرح کلام بلہرے شاہ ص ۲۷۳)

# شرح کلام میاں محمد بخش عارف کھڑی شریف

(میر پور آزاد کشمیر)

ہر کہ اندر دوزخ جس وچ سپ اٹھوئں واسا  
 اس دوزخ تھیں باہر آؤں خطرہ رہے نہ ماسا  
 جے اج باہر آیوں ناہیں دوزخ نالے جائی  
 ہر کہ سپ اٹھوں ایوں روز حشر تک کھائی  
 جان سالک اس جائی پہتا آپ مرے، مر جیوے  
 گم ہوئے مڑ باہر نکلے گنگا ڈورا تھیوے

- ۱۔ ہر انسان کے اندر ایک دوزخ (پیٹ) ہے جس میں سانپ اور بہت نے پچھو رہتے ہیں اگر تو اس دوزخ سے باہر آجائے تو تیری جان کو کوئی خطرہ نہ رہے گا۔
- ۲۔ اگر آج بھی تو اس سے باہر نہ نکلا تو یہ دوزخ تیرے ساتھ جائے گا اور یہ سانپ اور بچھو تھے حشر تک اسی طرح ڈنگ مار مار کر کھاتے رہیں گے۔
- ۳۔ جب سالک اس پر پہنچتا ہے تو آپ ہی مر جاتا ہے اور مرنے کے بعد پھر جی المحتا ہے وہ غائب ہو جاتا ہے اور پھر باہر نکل آتا ہے بلکہ گونگا بہرا بن جاتا ہے مراد یہ کہ وہ نہ تو کچھ دیکھتا ہے اور نہ ہی اسے سنائی دیتا ہے اور زبان سے گونگا ہو جاتا ہے۔

**تشریح:** میاں محمد بخش فرماتے ہیں کہ انسان کے اندر ایک دوزخ (نفس) موجود ہے اور

یہ نفس سانپوں اور بچھوؤں (خواہشات و ہوائے نفس) کا مسکن ہے اگر انسان اپنے اس دوزخ (نفس) سے چھٹکارا حاصل نہ کرے تو اس سے ہمہ وقت گمراہی کا خطرہ انسان کو لاحق رہتا ہے اور اگر انسان مُوتوا قبیل آن تَمُوتُوا یعنی اس نفس کو مار کر مرنے سے پہلے نہ مرجائے تو پھر انسان جب قبر میں جاتا ہے تو اس نفس کے ہاتھوں سرزد ہونے والے گناہ سانپ اور بچھو بن کر روزِ محشر تک قبر میں ڈستے رہتے ہیں اسے اپنی غفلت کا بھولا ہوا سبق یاد دلاتے رہتے ہیں لیکن اس وقت افسوس کرنے کا کیا حاصل اور بقول کے:

گیا وقت پھر ہاتھ آتا نہیں

جو اللہ کے خاص بندے ہوتے ہیں ان کا یہ حال ہے کہ ان کا وجود نورِ الہی کی صفات سے روشن اور چاند کی مانند فروزان ہوتا ہے اور وہ دور سے ہی اپنی پیشانیوں پر چمکنے والے نور کی بدولت پہچانے جاتے ہیں اور یہ مقام سالک کو مُوتوا قبیل آن تَمُوتُوا کی حالت (منزل) پانے کے بعد ملتا ہے۔ (صفحہ ۱۳۵-۱۳۶) شرح کلام میاں محمد بخش

”مُوتوا قبیل آن تَمُوتُوا کی منزل سے گزرے بغیر

حقیقی زندگی کا حصول ناممکن ہے۔“

مر کے جیون دی گل بھائی دستے کون زبانوں  
بعث بعد الموت خن دے معنی دور بیانوں

بعد فنا یوں باقی ہوناں کیہ جاناں اس باتوں  
نویں کتاب بنے جے لکھاں باتاں نفی اشاتوں

مر کے جیون دی گل چنگی سو جانے جو کر دا  
 جس دے سرتے ورتی ہو دے کم نہیں ہر ہردا  
 میں کیہ جاناں حال فقر دے مدی نفاسی  
 سن سنائی لکھ وکھائی پائی نہیں نشانی  
 اپنی موت حیاتی اندر جب لگ تیرا ذریہ  
 اس منزل دچے کد محمد پیر پوے گا تیرا

۱۔ اے میرے بھائی مر کر زندگی کی بات تجھے کون بتائے گا؟ اور نہ ہی آج تک  
 کسی نے بتائی ہے بعث بعد الموت (موت کے بعد جینا) کے معانی بیان نہیں  
 کئے جاسکتے۔ کیونکہ ہر ایک اس کے معانی بیان کرنے سے قاصر ہے۔

۲۔ فنا کے بعد باقی کے متعلق میں کچھ بھی نہیں جانتا اور نہ ہی مجھے کوئی علم ہے البتہ  
 اگر میں نفی اثبات کے متعلق کچھ لکھوں تو ایک نئی کتاب بن جائے گی مراد یہ کہ  
 موضوع بہت ہی زیادہ تشریح طلب و علیحدہ ہے۔

۳۔ مر کر پھر زندہ ہو جانے کی بات بے شک اچھی ہے لیکن اس بات کو بخوبی وہی  
 سمجھ سکتا ہے جس نے اس پر عمل کیا ہو کیونکہ یہ ہر کسی کے بس کی بات نہ ہے  
 جس کے سر پر بنتی ہو، ہی اس کی بخوبی خبر رکھتا ہے دوسرا کو کچھ علم نہیں ہے۔

۴۔ میں مدی نفاسی اس موت کے متعلق کیا جانوں کہ فقر کی کیا حالت ہے؟ مجھے تو  
 اس کے متعلق کچھ معلوم نہیں ہے میں نے تو سنی سنائی بات لکھ دی ہے اور نہ ہی  
 مجھے اس کے پتے نشانی کے متعلق کچھ علم ہے۔

۵۔ جب تک تمہارا بسیرا اپنی موت اور زندگی کے اندر ہے اے محمد بخش! اس وقت تک اس مقام اور منزل پر تمہارے پاؤں رسائی حاصل نہیں کر سکتے مراد یہ کہ مُؤْتُوا قَبْلَ أَنْ تَمُؤْتُوا کی کیفیت (منزل) سے گزرے بغیر حقیقی زندگی کا حصول ممکن نہ ہے۔

تفریح: میان محمد بخش فرماتے ہیں کہ جن لوگوں نے مُؤْتُوا قَبْلَ أَنْ تَمُؤْتُوا کی حالت پالی ہے اور وہ اس پر عمل پیرا ہو گئے ہیں تو وہی اس معاملہ پر کچھ بحث کر سکتے ہیں، دوسرے کو اس حالت کا کیا علم البتہ اس حالت کو پالینے کے بعد انسان حقیقی زندگی کی طرف گامزن ہو جاتا ہے اور ہمیشہ کے لئے دیدار و قرب و وصال الہی کے جلوے میں مستغرق رہتا ہے، فرماتے ہیں:

موئے تاں روز خشن نوں اٹھن، عاشق نہ مر جاویں گا  
جے توں مریں مرن توں پہلوں، مرنے دا مل پاویں گا  
(شرح کلام میان محمد بخش (سیف الملوك وبدیع الجمال) شارح ابو  
الکاشف قادری صفحہ ۱۳۳ - ۱۳۵)

موئے تاں روزِ حشر نوں اٹھن، عاشق نہ مر جاویں گا

جے توں مریں مرن توں پہلوں، مرنے دا مل پاؤیں گا

اگر فلسفہ فنا و بقا کا غور سے مطالعہ کیا جائے تو زندگی جو اس کائنات کی رونق ہے جس کے دم قدم سے یہ جہان آباد ہے وہ فنا سے ہی بقا حاصل کرتی ہے۔ اس جہان کی بنیاد فنا و بقا کے اس فلسفے پر ہے۔ مثال کے طور پر کسی پودے کے نجع مٹی میں مل کر خود فنا ہوجاتے ہیں تب ان سے نئی کوپل پھوٹتی ہے..... اس کے علاوہ جو انسانی جسم ہے جو ہماری نظر میں موت کے بعد فنا ہوجاتا ہے اسی کو قیامت کے دن بقا ملے گی اور یہ صحیح سلامت زندہ ہو کر مالکِ حقیقی کے سامنے اپنے دنیاوی اعمال کے لئے جواب دہ ہو گا اور وہیں سے اٹھے گا جس جگہ دفن ہوا تھا۔ اس سے یہ خیال کیا جاسکتا ہے کہ جہاں موت کے بعد انسانی جسم دفن ہو کر فنا ہوتا ہے وہاں کچھ ایسے اجزا (جوہر) ہوں گے جن سے انسان کو دوبارہ زندگی (بقا) ملے گی ..... اس فلسفہ کو وہی لوگ اس کی صحیح پرست میں سمجھتے ہیں جنہوں نے مُوتُوا قَبْلَ أَنْ تَمُوتُوا یعنی طبعی موت تک چہنخنے سے پہلے یا تو جہاد اکبر کے ذریعے اپنے جسم و شہوانی لذات کو ختم کر کے روح کو بیدار کر لیا ہے اور ابدی زندگی حاصل کر لی ہے یا راہِ حق میں جہاد کرتے ہوئے شہید ہو گئے ہیں، اور اس راہ پر چل کر بقا حاصل کر لی ہے ان لوگوں کے نزدیک مقام فنا ایک خول کی مانند ہے جسے وہ اتار کر اپنے اصلی روپ میں بقا حاصل کر لیتے ہیں۔

عارف کھڑی حضرت میاں محمد بخشؒ کی سوانح حیات ص ۹۰

حضرت سلطان با ہو رحمۃ اللہ علیہ فرماتے ہیں:

جان لو! کہ فقر کے تین حرف ہیں۔ ف، ق، ر

ف نے ..... حرف "ف" سے

قرب قبر (قرب رب) ..... حرف "ق" سے

روحانیت ..... حرف "ر" سے

(روحانیت کا نجور)

مُؤْتُوا قَبْلَ أَنْ تَمُوتُوا (کامقام حاصل کرنا) ہے۔

(عین الفقر کلان۔ صفحہ ۲۶۹-۲۷۰)

مومن کے لیے موت عین زندگی ہے جو  
مُؤْتُوا قَبْلَ أَنْ تَمُوتُوا کی منزل طے کر لیتے ہیں

حضرت فقیر نور محمد سروری قادری کلاچوی فرماتے ہیں:

”جس چیز کو ہم موت کہتے ہیں وہ تو صرف مادی لباس اتنا کر روحانی لباس پہننے کا نام ہے۔ انسان جب قید آب و گل سے آزاد ہو جاتا ہے تو اسے زندگی کے تمام مصائب سے نجات مل جاتی ہے۔ موت کے بعد ہماری روح صرف نفس غصری سے ہی نہیں بلکہ قید زماں و مکان سے بھی نکل جاتی ہے اور پھر مومن کے لئے تو موت عین زندگی ہے۔ زندگی کے جھگڑوں اور الجھنوں سے چھکارا پانے کا واحد ذریعہ صرف موت ہے کیونکہ اسی کے ذریعے مادی زنجیریں ٹوٹتی ہیں اور انسان روح کی آنکھوں سے کائنات کا مشاہدہ کرنے کے قابل ہو جاتا ہے، جو خدا کے بندے مُؤْتُوا قَبْلَ أَنْ تَمُوتُوا کی منزل طے کر لیتے ہیں ان کے لئے موت کوئی اجنبيت نہیں رکھتی ہے۔“

(عرفان۔ حصہ اول، صفحہ ۳۳)

## ولادت معنوی یعنی ولادت ثانیہ

فخر العارفین حضرت سید شاہ محمد عبدالحیؒ اسلام آبادی (چانگام) کے ملفوظات اور ان کے حالات کو مولا نا حکیم سید سکندر شاہؒ نے تالیف کیا اور ”ولادت معنوی“ کا تذکرہ اکابر اولیاء کے ارشادات کی روشنی میں ایک مکمل باب تفصیل سے لکھا۔ اس کا خلاصہ پیش خدمت ہے۔

۱۔ حضرت مخدوم سید میرا شرف جہاں گیر سنائی اپنی کتاب لطائف اشرفی ص ۱۳۶ پر لکھتے ہیں:

”جس طرح عالم ظاہر میں مقتضائے حکمت بالغہ و سنت جاریہ الہی ہے کہ ماں باپ کے ازدواج کے باہمی تعلق سے آدمی کا ظہور ہوتا ہے اسی طرح عالم معنی میں شیخ کامل اور مرید کے تعلق اور رابطہ محبت و قبول تصرفات کے بعد آدمی کی حقیقت معنوی یعنی خالص عبودیت وجود میں آتی ہے اور یہی ولادت ثانیہ ہے۔“

۲۔ مولا نا شیخ عبدالرحمٰن فتح آبادی نے اپنی مشنوی ”گنج راز“ میں فرمایا:

”آدمی کی پیدائش دو مرتبہ ہوتی ہے۔ اولاً باپ کی پیٹھ سے ثانیاً ”راز داں“ کے قلب سے اور صلبی باپ سے عالم ظاہر کی شہادتیں حاصل ہوتی ہے اور والد قلبی (پیر و مرشد) سے باطنی مراتب ملتے ہیں اور اسی ”باطنی ظہور“ سے اکثر لوگ اولیاء اللہ ہو گئے۔“

۳۔ حضرت امام ربانی مجدد الف ثانی الشیخ احمد فاروقی سرہندیؒ ”مبداء و معاد“ مطبوعہ مطبع مجتبائی دہلی ص ۳۷ میں فرماتے ہیں:

ولادت صوری را حیات چند روزہ است  
ولادت معنوی را حیات ابدی است

نجاست معنویہ مرید را پیر است

کہ قلب و روح خود کناسی می کناید و تطہیر۔

(ولادت صوی ہر چند والدین سے ہے لیکن ولادت معنوی پیر کے ساتھ مخصوص ہے۔ ولادت صوی کی زندگی چند روزہ ہے، لیکن ولادت معنوی کی حیات ابدی ہے۔ مرید کی باطنی نجاستوں کو پیر کامل اپنے قلب و روح (کی قوت) سے جھاؤ دے کر صاف کرتا ہے۔ اور پاک و پاکیزہ فرماتا ہے۔)

۴۔ حضرت شرف الدین تھجی منیری، مکتوبات سہ صدی میں تحریر فرماتے ہیں:

جیسے ”فرزند صورت“ پیدائش میں باپ کے ابڑا سے ایک جزو ہو جاتا ہے، پس یہاں دو ولادت حاصل ہوتی ہے ایک ظاہری صورت میں اپنے باپ سے کہ فرزند ہے (اپنے باپ کا) اور ازراہ صفت اپنے پیر کا فرزند ہے..... جیسا کہ ولادت صورت کے ظہور میں آنے پر انسان عالم ملک (دنیا) میں آتا ہے۔ اور عالم دنیا کی چیزوں کا مشاہدہ کرتا ہے ایسا ہی ”ولادت ثانیہ“ حاصل ہونے پر سالک ملکوت آسمان میں داخل ہوگا اور جو کچھ ملکوت میں اسرار الہیہ ہیں وہ ولادت ثانیہ کے بعد ہی مشاہدہ کرے گا۔

۵۔ حضرت مولانا بہاء الدین ابراہیم القادری الحنفی اپنی کتاب ”رسالہ شطاریہ“ میں فرماتے ہیں:

”فاسے مراد ازالہ بشری ہے جیسے خبر میں ہے کہ ”ہرگز زمین و آسمان کے ملکوت میں داخل نہ ہوگا جو دوبارہ پیدا نہیں کیا گیا۔“ ولادت ادلی تو ظاہر ہے اور ولادت ثانی فناۓ اوصاف بشری یعنی عدم سے وجود میں آنا ہے بس سمجھو۔

۶۔ حضرت مولانا روم نے مشنی شریف۔ دفتر ششم ص ۳۷ میں ”ولادت ثانیہ“ کا تذکرہ کیا ہے اور حاشیہ پر جناب مولانا بحر العلوم اور حاجی امداد اللہ صاحب مہاجر کی نے اس کی تائید و تصویب فرمائی ہے۔ (بیرت فخر العارفین، حصہ دوم۔ صفحہ ۲۹ تا ۳۷)

## حدیث نعمت

کیم رمضان المبارک ۱۴۰۹ھ بمتابق ۸۔ اپریل ۱۹۸۹ء کو چالیس سال مکمل ہونے پر رقم الحروف پر جب ”غلبة حال“ طاری ہوا تو زبان پر یہ کلمات بار بار آئے کہ:

**آج ”ظہور“ کا ظہور ہو رہا ہے**

یعنی شیخ کامل کے فیضان فیض اور خصوصی عنایت اور توجہ سے ”ولادتِ ثانیہ“ کا ظہور ہوا۔

**ذلِکَ فَضْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ**

”اور اس غلبہ حال کے دوران میرے پیر و مرشد تاجدار دارالاحسان حضرت ابو انبیس محمد برکت علی قدس سرہ نے عالم ملکوت کی جو سیر کرائی وہ انسان سری و انا سرہ کے مصدق بیان سے قلم عاجز ہے اور حضرت پیر مهر علی شاہ گولڑوی کو بھی لکھنا پڑا۔

”دن دی گل نہیں یار قرآن چوایا“ (ملفوظات مہریہ)

## علامہ الحاج ظہور الحسن قادری

کی دینی، ملی، روحانی اور عالمی حالاتِ حاضرہ پر فکر انگیز تصانیف

- ۱۔ **امت مسلمہ (عبرتائک حال۔ تابناک مستقبل)**  
(عصر حاضر میں مسلمانوں کی بقا کا واحد راستہ)  
صفحات 272 قیمت 100 روپے
- ۲۔ **مبشرات پاکستان ( حصہ اول۔ حصہ دوم )**  
(پاکستان کا قیام، عظمت اسلام اور غلبہ دین حق کی نوید ہے)  
صفحات 300 قیمت 200 روپے
- ۳۔ **اسلام امریکہ میں۔ تیزی سے پھیل رہا ہے۔**  
امریکہ میں سب سے زیادہ پھیلنے والے دین اسلام کے بارے میں پہلی مفصل معلوماتی کتاب  
قیمت 100 روپے صفحات 200
- ۴۔ **جسم مثالی کے کمالات ( تصریفات روح )**  
(بعد از وصال اولیائے کرام کے جسم مثالی کے کمالات پر مفصل کتاب)  
قیمت 100 روپے صفحہ 120
- ۵۔ **صوت سرمدی ( روحانی والہامی نشریات کی تحریخ )**  
صفحات 32 قیمت 30 روپے
- ۶۔ **فضیلت شب بیداری: (علامہ محمد اقبال کے کلام کی روشنی میں شب بیداری کی ایمان افروز فضیلت** صفحات 32 قیمت 20 روپے

## کتابیات


- ۱- تفسیر فیاء القرآن، فیاء الامت پیر محمد کرم شاہ الاذہری، فیاء القرآن پبلی کیشنز، لاہور
- ۲- تفسیر تبیان القرآن، علامہ غلام رسول سعیدی، فرید بک شال، اردو بازار لاہور
- ۳- تفسیر ابن کثیر، علامہ عماد الدین ابن کثیر، حذیفہ اکیڈمی، اردو بازار لاہور
- ۴- تفسیر مظہری، علامہ قاضی ثناء اللہ پانی پتی، فیاء القرآن پبلی کیشنز، لاہور
- ۵- ذکر و طاعت و شان رسول روحی فداہ مخلوقاتهم، صاحبزادی امیں اختر صلحہ، یکمپ دارالاحسان، سمندری روڈ، فیصل آباد
- ۶- کشفات منازل احسان (حصہ سوم)، حضرت ابو امیس محمد برکت علی قدس سره
- ۷- سلطان جہاں، میاں محمد صدیق صادق آف جھنگ، محمد سلیم، پل کمپ دارالاحسان، فیصل آباد
- ۸- کمال استبرکت، میاں محمد صدیق صادق، پل کمپ دارالاحسان، فیصل آباد
- ۹- ازل کا مسافر، میاں محمد صدیق صادق، پل کمپ دارالاحسان، فیصل آباد
- ۱۰- رب کاروپ (حصہ دوم)، محمد ظفر اللہ انباری، فیضان البرکت، نیاز باغ (کمال پور) سرگودھا روڈ، فیصل آباد
- ۱۱- مظہر لاریب شرح فتوح الغیب، قطب ربانی حضرت سید عبد القادر جیلانی، شرح: شیخ عبد الحق محدث دہلوی، نوریہ رضویہ پبلی کیشنز، آنچجھ بخش روڈ لاہور
- ۱۲- مکتوبات امام ربانی، حضرت مجدد الف ثانی الشیخ احمد سرہندی، مدینہ پبلیشنگ کمپنی، بندر روڈ، کراچی
- ۱۳- سعادت العباد شرح مبدأ معاو، حضرت مجدد الف ثانی الشیخ احمد سرہندی، ترجمہ: مولانا محمد سعید احمد مجددی، تنظیم الاسلام پبلی کیشنز، ماذل ناؤن گوجرانوالہ
- ۱۴- مکتوبات قدوسیہ، قطب عالم شیخ عبد القدس گنگوہی، بزم اتحاد المسلمين، طارق روڈ لاہور
- ۱۵- کتاب الروح، علامہ حافظ ابن قیم، نسیس اکیڈمی، اسٹریچن روڈ کراچی

- ۱۶۔ شرح الصدور، حضرت علامہ امام جلال الدین سیوطی، مترجم: علامہ شاہ محمد چشتی، کرمانوالہ بک شاپ، دربار مارکیٹ لاہور
- ۱۷۔ شلوک فریدی، بابا فرید الدین مسعود بخش شکر، پیر محمد حسین شاہ مترجم شکلیل مصطفیٰ اعوان، شبیر برادرز۔ اردو بازار لاہور
- ۱۸۔ دعوت ارواح، فقیر محمد ارشد القادری سروری، انجمن خدام الاولیاء، پناہی، فیصل آباد
- ۱۹۔ شرح اہمیات سلطان باہو، حضرت سلطان باہو، شرح: پروفیسر سید احمد سعید ہمدانی، زاویہ پبلیشرز، دربار مارکیٹ لاہور
- ۲۰۔ شرح دیوان فریدی، شارح ابو احمد غلام حسن اویسی، مشاق بک کارز، الکریم مارکیٹ، اردو بازار، لاہور
- ۲۱۔ کلام شرح شاہ حسین، مترجم: یوسف مثالی، مشاق بک کارز، اردو بازار لاہور
- ۲۲۔ شرح کلام بلحے شاہ، تشرح ابوالکاشف قادری، مشاق بک کارز، اردو بازار لاہور
- ۲۳۔ شرح کلام میاں محمد بخش، تشرح: ابوالکاشف قادری، مشاق بک کارز، اردو بازار لاہور
- ۲۴۔ عارف کھڑی میاں محمد بخش، میاں محمد سکندر، چودہری برادرز، جی ٹی روڈ، دینہ (جہلم)
- ۲۵۔ دل، دریا سمدر، واصف علی واصف، خزینہ علم و ادب اردو بازار لاہور
- ۲۶۔ حرف حرف حقیقت، واصف علی واصف، کاشف چلی کیشنز، جوہر ناؤن لاہور
- ۲۷۔ گفتگو ۱، واصف علی واصف، خزینہ علم و ادب اردو بازار لاہور
- ۲۸۔ گفتگو ۲، واصف علی واصف، خزینہ علم و ادب اردو بازار لاہور
- ۲۹۔ حضور قلب، پیر عبداللطیف خار نقشبندی، جنگ پبلیشرز، لاہور
- ۳۰۔ عین الفقر کلاں، حضرت سلطان باہو، شبیر برادرز، اردو بازار لاہور
- ۳۱۔ عرفان ( حصہ اول )، فقیر نور محمد سروری قادری، عرفان منزل بمقام کلادی ( ذیرہ اسماعیل خان )
- ۳۲۔ سیرت فخر العارفین، حضرت سید شاہ محمد عبدالحی اسلام آبادی، تالیف: مولانا حکیم سید سکندر شاہ، کتب خانہ رحیمیہ اردو بازار

Marfat.com

# لیکچر مارکسٹ اونیکی قادی صابری حبودی

## گی دینی اور عالمی حالات پر گراں گیر تصاویر



اللہ تعالیٰ  
اسلام امر نکیں  
تیزی سے چیل رہا ہے



**5993**

042-3700885 / 37070063 E-mail: nooriarizvia@hotmail.com

Marfat.com



Marfat.com